शीपाळ जाघ्शी 


न्य 


बांपळाती पुशपरी 


परवाप्माची सत िती 


श्रीपाद जॉशथी 


किर्लोस्कर प्रेस प्रकाशन 


कडा 

८2 / 
गक. 
क 

१०११६९ 

| 


। 
। 


| 


| । 
1 


; 


ए मुद्रक व प्रकाशक : 
मु. शं. किर्लोस्कर, 
किर्लोस्कर प्रेस, 
वीर सावरकर नगर, 
पूण री 


५ पहिली आवृत्ती : ऑगस्ट १९६९ 


0 कमत ४ रुपये. 


"> 5) कुश 8४%) 
८९७० 


डॉ. झभमलेन्ढु ब्युह 
र आणि 
प्रा. (आणीप्रसन्न ठितिश्र 


यांना स्नेहपूर्वक 


शर्त थोसेजक संत्भा जगे 
ह. व्ट ऱ्यर्रा, पणे ) 
११३३ जखदाशिब वेड, पुर्णे ३७ 0 ५४११०६९ 


सुंबओ 
्ि २१-१-६८ 


"डी. 


अभम नगाभमी, मणिपूर व त्रिपुरा या चार राज्यांच्या प्रदीवे दोर्‍यावर 
निघताना अका वाजूने कडाक्याची थंडी, प्रवासातील गैरसोयी, अपरिचित 
प्रदेश व लोक आणि महाराष्ट्रापासूनचे दूरत्व वगेरे गोष्टींमुळे मन कसे आशंकित 
झाले आहे, तर दुसर्‍या वाजूने भारत-भ्रमणाच्या पुर्ततेचा क्षण जवळ आल्यामुळे अक 
प्रकारची कृतार्थताही वाटत आहे. १९४० साली पंडित वियोगी हरींचे आशीर्वाद 
व ओळखपत्रे घेअून दिल्लीहून कानपूर, प्रयाग, काशी वगैरे भागात गेलो होतो. 
५-१० रुपयेच गाठीशी होते, आणि सरतेशेवटी दिल्लीच्या स्टेशनवर अुतरल्यावर 
जवळ अक आणाही शिल्लक नसल्यामुळे सव्जीमंडीपासून सामान डोकीवर घेअून 
चालत किग्ज्वेच्या हरिजन निवासात जावे लागले होते, त्याची आठवण येते. त्या वेळी 
सुरू झालेले भारत-भ्रमण गेली २८वष अखंड चालू आहे काही राज्यांतून (अुदाहरणार्थ 
केरळ, मद्रास, कर्नाटक, ओरिसा, बिहार ) दोन-दोनदा, तीन-तीनदा जाअून आलो 
त्या त्या वेळी लिखाणही केले. परंतु असमच्या प्रवासाची संधी मात्र काही ना काही 
कारणाने हकत होती. त्यामळे डॉ. अमलेंदू गुह यांनी असम साहित्य-सभेच्या ३५ व्या 
अधिवेशनाच्या निमित्ताने तेजप्रला येण्याचे ( अर्थात स्वखर्चाने ) निमंत्रण देताच 
कितीही अडचणी आल्या तरी हा योग दवडावयाचा नाहो अस ठरविले. स्वत:च्या 
पदरचे पाच-सहाशे रुपये खर्च करण्याची तयारी ठेवली आहे. २८ वर्षापुर्वीच्या व 
आजच्या प्रवासातील हा फरक पाहिला, कौ जीवनात आपण थोडेफार कमावले 
निदान काढी गमावले नाही, याचे समाधान वाटते 
लिखाणाच्या दष्टीने माहिती मिळविण्यासाठी प्रवास करावयाचा म्हणजे 
दोन पथ्ये पाळली पांहिजेत. शक्‍यतर सारा प्रवास तिसर्‍या वर्गाने केला पाहिजे 
आगगाडीच्या तिसर्‍या वर्गात खर्‍या जनतेचे जे दर्शन घडते ते पहिल्या वर्गात घडणे 
शक्‍य नाही. दुसरे पथ्य म्हणजे हॉटेलात न अृतरता शक्‍यतर त्या प्रदेशातील लोकांच्या 
घरीच अतरावयाचे. त्यायोगे स्थानिक लोकजीवनाचे जवळून दर्शन घडते. त्या 
प्रदेशातील लोकांच्या मनात आपल्याविषयी स्नेह निर्माण होतो. ते आपल्याशी 


च मुशाफरी (१) १ 


ज 

यौकाळेप्ाने बौळतात.. डॉ. अमलेंदू गुह व श्री वाणीप्रसन्न मिश्र यांच्या सहकार्या- 
मुळें अशी सोय होअ्‌ शकेळ अशी आशा वाटते. 


खूप प्रयत्न करूनही झोपण्याच्या डब्यात जागा मिळू शकली नाही. याचा अर्थ 
प्रवासाच्या अडचणींना पहिल्या दिवसापासूनच सुरुवात झाली. पूर्वीचा जोम आता 
अ्रलेला नाही. ती जिद्ही राहिलेली नाही. त्यामुळे स्लीपरचे रिझव्हेशन मिळत 
नाही, असे कळल्यानंतर क्षणभर हताश होअून प्रवासाचा बेत रह करावा, असा विचार 
मनात येअून गेला. परंतु अशी संधी पुन्हा कदाचित मिळणार नाही, म्हणून पडतील 
ते कष्ट सहन करून हा शेवटचा प्रांत पुरा करावयाचाच असे ठरविले आहे. जीवना- 
मध्ये पेचप्रसंग निर्माण व्हावयाचे व शेवटच्या क्षणी त्यातुन काहीतरी मार्ग निघा- 


वयाचा असे नेहमीच घडत आले आहे. त्याप्रमाणे अुद्या काहीतरी मार्ग निघेळ अशी 
आणा वाटते. 


गाडीत (अलाहाबादकडे ) 
२२-१-६८ 

योगायोग 
उयसमला जाण्याचा सर्वात सोयीचा मार्ग म्हणजे कलकत्त्य 
हाटीला जावयाचे. पण तो श्रीमंतांसाठी. गरिबांनी मीटरगेज 
गेळे पाहिजे. पूर्वी कलकत्त्याच्या वाजूने जात 
सोयीचे मानले जाते. अलाहाबाद मार्गे जाणार्‍या कलकत्ता मेलने गेल्यास पुर्वी अलाहा- 
बादला असम मेल मिळत असे. परंतु अुतारूंची ही सोय रेल्वेखात्याळा पाहवली नाही. 
त्याने कलकत्ता मेळ अलाहाबादला पोचण्याच्या वीस मिनिटे आधीच असम मेळ 
तेथून निघून जाआळ अशी व्यवस्था केली. म्हणजे त्या गाडीने जाणाऱ्यांची चोवीस 


गेज गाडीतून रखडतच 
असत. आता अलाहाबादवरून जाणे 


पसरून दिले, आणि सुटकेचा 
तो असा. 

दुसर्‍याला सांगत होता, “ शिव- 
येअून स्थानिक लोकांना बाजूला सारतात. 


त्यातल्या फक्‍त मद्राशांना. नोकर्‍या मिळाल्या. अितरांना 
परत यावे लागले. तेव्हा मराठ्यांची काय चूक आहे ? त्यांचे ( महाराष्ट्राचे ) मंत्री 
खंबीर आहेत. ते काहीतरी मार्ग काढतीलच. ” 


मी काही बोललो नाही. 


श्र 


पुर्वाचलाची मुशाफरी 

त्याहुन विमानाने गुवा- 

1/. बेऱ्हाणपुरला अक वयस्क मुसलमान गाडीत चढला. तो म्हणत होता, “ कोऔ 
अंग्रेजींको मिटाना चाहता है, कोओ हिंदींको, कोओ शुर्दुको। हर कोओ मिठटानेपर 
तुला हुआ है । मे पूळता हँ, अरे भाओ पिछले बीस सालमें तुम, संब मिटानेकी ही बातें 
करते रहे हो; कोओऔ कुछ बनानेकी भी बात करता है? ” 


गाडीत (अलाहाबाद) 
२३-१-६८ 


सकाळी १०-३० अवजी ११-१५ ला पोचलो. गावात अक फेरफटका मारला. 
त्रिवेणीस्नान यापूर्वी अनेकदा झालेले असल्यामुळे या कडाक्याच्या थंडीत 
संगमावर जाअत्त स्तात करण्याची कल्पत्नाही मताला शिवली ताही. सारे कसे ध्रंड, 
निर्जीव वाटले. अलाहाबाद अितके गतिहीन कधी वाटले नव्हत. 
रात्री दिल्लीहन असम मेल आली; आणि कंडक्टरला दोन रुपये लाच दिल्या- 
नंतर स्लीपर रिकामा असल्याची सुवार्ता त्याने दिली. त्याच्यानंतर आळेला कंडक्टर 
लखनौचा कायस्थ होता. त्याच्याकडून समजले, की लाच घेअून गेलेला कंडक्टर 
मियाँ भाओ होता. सुदैव, कायस्थाने लाच मागितली नाही. 


कोकराझार स्टेशन प्रतीक्षालय 
२४-१-६८ 


लष्कराचा जुलूम 


सकाटी ५-३० ला बरौनीला पोचलो. ७-२० लां असम मेल निघते. हिचे नाव 

जरी असम मेलच असले, तरी ती मीटरगेज आहे. त्यामुळे वस्तुतः नाव अक 
असळे तरी गाडी वेगळी आहे. ती ६-३० पर्यंत लागलीच नाही. तासभर गाडीची 
प्रतीक्षा केली. गाडी फलाटाला लागताच मेंढराप्रमाणे माणसे भरली. बहुतेक सारे 
बिहारी मजूर- चहाच्या मळ्यांत काम करण्यासाठी चाललेले. पांढरपेशा व त्यातही 
असमीयो माणूस क्वचितच दिसतो. हमालाला २ रु. देअून मीही अका डब्यात घुसलो. 
स्थिरस्थावर होअून गाडी सुटायची वेळ झाली. ञअितक्यात मिलिटरीचे लोक आले. 
“ चलो, यह डिंब्बा खाली करो.” त्यांनी फर्मावले. मी म्हणालो, “ मित्रांनो, हा काही 
तुमचा खास डबा नव्हे. याच्यावर तसं काही लिहिलेलं नाही. त्याबरोबर त्यांच्या 
म्होरयाचा पारा चढला. तो ओरडला, “ अरे देखो तो वह क्या बकता हे ? अुसकी 
गर्देन पकडकर असे अठाकर बाहर फेक दो ! ” मी यावर काही अत्तर देणार ञितक्यात 
माझ्या शेजारचा अंक पांढरपेशा गृहस्थ म्हणाला, “ भाऔसाहेब, कशाला त्या जना- 
वरांच्या तोंडी लागता ? ते खरोखरीच तुम्हांला गाडीतून बाहेर फेकून देतील. सार्‍या 


पुर्वाचलाची मुशाफरी ३ 


असमलां या लोकांनी “ त्राहि भगवान्‌ ' करून सोडलंय. बेटे चिन्यांकडून मार खाअून 
पळून आले: अन्‌ गरीव प्रवाशांवर रुवाव दाखवताहेत. ही नुसती पहिली सलामी 
झाली. तुमच्या असमच्या प्रवासात जागजागी तुम्हांला हा अनुभव येओल. या लोकां- 
साठी खास डबे जोडलेले असतात. पण ते यांना असपैस झोपायला पुरत नाहीत ना! 

पाच लोकांसाठी हें सार्‍या अुतारूंना अन गाडी सुटण्याच्या वेळी डब्यातून हुसकून 
लावतात. यांना कोण विचारणार ? हे आमचे रक्षक ना ! रक्षक की भक्षक? गोऱ्या 
सैनिकांच्या जुलमाविरुद्ध तुम्ही खादीवाल्यांनी त्या वेळी फार ओरडा केला होता. 
आता का तुमची दातखिळी बसलीय ? 


असममध्ये भारतीय लष्कराविपषयी अक प्रकारची चीड, तिटकारा असल्याचे 
अकले-वाचळले होते. त्याचे कारणही कळले व प्रत्यक्ष अनुभवही आला. त्या अकूण 
प्रकाराची मळा लाज वाटली. शिसारी आली. मी निमूटपणे खाली अ॒तरलो. सैनिकां- 
खेरीज ञितर लोकांचे सारे डवे ठासून भरलेले होते. मुंगीलाही आत शिरायला वाव 
नव्हता. सैनिकांचे डवे मात्र मोकळे होते. मी घाओघाओने दुसर्‍या वर्गात शिरलो. 
कंडक्टरकडे तिकीट मागितले. तो म्हणाला, “ कोकराझारचं अंतर पाहायला मला 
वेळ नाही. हवं असेल तर गुवाहाटीचं तिकीट घ्या नाहीतर खाली अुतरा.'” झक मारीत 
त्याने दिले ते तिकीट घ्यावे लागले. २०० किलोमीटरच्या भाड्याचा भुर्दंड केवळ 
कंडक्टरच्या लहरीखातर भरावा लागला. 


असमच्या परिसरात शिरल्यानंतर आगगाडीची व वेळापत्रकाची वहुधा 
फारकत होत असावी. तरीपण गाडी फक्त अक तासच लेट झाली. कोकराझारला 
रात्री १२च्या अवजी १ वाजता पोचलो. सगळीकडे सामसूम. हमाल नाही, रिक्शा 
नाही. अंधार मी म्हणत होता. सामान डोकीवर घेअून, रूळ ओलांडून ठेचकळत, 
धडपडत वेटिंगरूममध्ये पोचलो. भूटानी लोकांनी सार्‍या जागा अडविल्या होत्या. 
येथून भूटानची सरहद्द फार जवळ आहे. कशीबशी कोपर्‍यातली जागा पकडून जमिनी- 
वरच अंथरूण पसरले; आणि प्रवासाने आंबून गेलेले शरीर झोकून दिले. असमन 
पहिल्या दिवशीच आपला अिंगा दाखविला ! 


कोकरांझार 


२५-१-६८ 
ट्मदार, स्वच्छ गाव 


साळी अुठून रिक्‍शाने डॉ. अमलेहू गुहांचे साडू श्री. गोपालदास (वकील), यांच्या 
घरी आलो. त्यांनी व त्यांच्या पत्नींनी आंपलेयणान स्वागत केले. तेवढ्यानेच 
शीण अुतरला. श्री. गोपालदास यांनी मोटारीतून हिंडवून आणले. गाव टमदार, 
"कच्छ वाटले. ग्वालपाडा (किंवा गोवाळपाडा) जिल्ह्यातील तीन सब-डिव्हिजन्सपैकी 


भर पुर्वाचलाची मुशाफरी 


कोकराझार ही अंक सव-डिव्हिजन. आपल्याकडील तालकक्‍्यापेक्षा हा मोठा घटक आहे 
याच्ते क्षेत्रफळ १८२७ चौरस मैल असून लोकसंख्या ४,६९,८५० आहे. यावरून याच्या 
आकाराची कल्पना येओल. याच्या खालचा घटक म्हणजे थाना. हा आपल्याकडील 
ताळुक्यापेक्षा थोडा लहान, महालाअवढा असतो. ग्वालपाडा जिल्ह्यात १३ थाने 
आहेत. खुद्द कोकराझारची लोकसंख्या ९,४८९. त्यात पुरुषांपेक्षा स्त्रियांची संख्या 
दोन हजारांनी कमी. ५७०२ पुरुष व ३७८७ स्त्रिया. अकण असममध्येच पुरुषांपेक्षा 
स्त्रियांची संख्या कमी (अनुक्रमे ६३,२८,१२९ व ५५,४४,६४३ ) आहे. याला 
अपवाद फक्त ख्रिस्ती बहुसंख्या असलेला मिझो जिल्हा. तेथे बायकांची संख्या पुरुषा- 
'पेक्षा जास्त ( दर हजारी १००९ ) आहे. स्तियांची सर्वात कमी संख्य़ा असलेला 
जिल्हा लखीमपूर ( दर हजारी ८३१ ). स्त्रियांची संख्या कमी असल्यामुळेच असमच्या 
समाजव्यवस्थेत स्त्रीचे प्राबल्य असेल काय? 

, जिकडेतिकडे हिरवेगार दिसते. केळी आणि पोफळी यांची बनेच्या बने दिसतात. 
शेतांच्या कडेलाही केळीच. बांबू हा तर असमचा जीवनाधार. त्याचीच घरे, त्याचीच 
भांडी, त्याचेच फनिचर. गोव्यासारखे दृश्य दिसते. पण नारळीची बने नसल्यामुळे 
मात्र चुकल्याचुकल्यासारखे वाटते. असमला समुद्र नाही. म्हणूनच बहूधा नारळी 
होत नसाव्यात. लोकांच्या खाण्यांतही नारळ नाही 


घरे मुख्यत: लाकडी खांबावर अभारलेली. भिती बांबूच्या कामट्यांच्या किवा 
“औकरा ' नावाच्या कारवीसारख्या अका वेतवर्गीय वनस्पतीच्या. दारे-खिडक्याही 
वांबूच्या. वरती गवताचे छप्पर. भितीवर मातीचा किवा सीमेंटचा सफाओऔदार 
गिलावा. त्यावरून चुन्याचा हात दिला,की त्या खरोखरीच मातीच्या किवा सीमेंटच्या 

आहेत असे वाटते. खालची जमीनही फळ्यांची. हा भूकंपाचा प्रदेश. त्याच्यापासून 

श्राणरक्षण व्हावे म्हणून ही व्यवस्था. भूकंप झाला तरी ही घरे कोसळत नाहीत. फार तर 
वेडीवाकडी होतात. जोराच्या धक्क्याने कोसळली तरी दगड-विटा व कौले वगैरेच्या 
खाला दवून मरण्याची भीती नाही. पाजूस खूप, सापही खूप. अशा ठिकाणी खांबा- 
वरची घरे अधिक सुरक्षित. पाणी खालून. वाहून जाते. साप घरात येत. नाहीत. 

बहुतेक घरांच्या परसात धान्याचे लाकडी कोठार असते. चार खांबांवर अुभार- 
लेले. वर, खाली संगळीकडे फळ्या मारलेल्या असतात. अखाद्या पोलिस-चोकीसारखे 
दिसते. श्री. गोपालदास यांच्या कोठारात १५० मण भात मावते. वर्षाचा साठा करून 
ठेवलेला असतो. मासळी परसातल्या पुखुरीतून मिळते. खरे स्वावलंबन ते हे. (पुखुरी 
म्हणजे परसातले तळे ) 

अर्थात आधुनिक पद्धतीची, सीमेंटकांक्रीटचीही घरे आता बांध लागले आहेत 
गोपालवाब्‌ंचे घर असेच आहे. वर पत्ते किवा मंगलोरी कोले वापरतात. परंत जन्या 
प्रकारची पर्णकुटीवजा घरेही शहरात आढळतात 

बडो लोकांची समस्या 


कोकराझारला अतरण्याचा माझा मुख्य हेतू येथील बडो ( 8010 ) लोकांची 
समस्या समजावन घेणे हा होता. तो बर्‍याच अंशी सफल झाला. बडो हे अंका मैदानी 
जनजातीचे ( 08 ) नाव. या जमातीला स्वातंत्र्य हवे आहे. हे स्वातंत््य 
मिळाले, तर कोकराझार ही त्यांची राजधानी होओल. असमच्या मेदानी जनजातींची 
परिषद किवा संघ ( ॥॥९ 0185 "0815 (णाली 89921 ) या 
संस्थेची मध्यवर्ती कचेरी कोकराझारला आहे. श्री. बिरुचन दोले हे या संघाचे अध्यक्ष 
असून श्री. समर ब्रह्म चौधुरी हे अुपाध्यक्ष, प्रा. चरण नारझारी हे महासचिव आणि 
श्री. प्रतुलकुमार भावरा व श्री. अजितकुमार बसुमतारी हे सहसचिव आहेत. बडो 
लोकांचे फार मोठे पुढारी श्री. रूपनाथ ब्रह्म हे परवा वारले. त्यांच्या निधनानिमित्त 
आज गावात जाहीर शोकसभा होती. तिला बराच मोठा जमाव अुपस्थित होता. 
श्री. ब्रह्म हे असमच्या मंत्रिमंडळात पूर्वी मंत्री होते. मृत्यूपूर्वी ते काँग्रेसपक्षीय संसद 
सदस्य होते. वर दिलेल्या नावावरून कल्पना येओल की बडो लोक मख्यत: £ 
आहेत. मैदानी जनजातींचे मुख्यत: ९ विभाग असून त्यांची अकण लोकसंख्या 
२,५६,८५८ आहे. यांपैकी बडो गटात बडो काछारी, बर्मन, राभा, लालंग वगैरे 
आठ अपविभाग आहेत. मंगोलियन वंशाचे हे लोक डोंगरी जनजातींच्या लोकांप्रमाणे 
अञितर असमीयांहून ठळकपणे अुठून दिसत नाहीत. बाहेरच्या माणसालाच नव्हे, तर 
स्थानिक लोकांनासुद्धा अमुक मतुष्य बडो आहे, असे हमखास सांगता येत नाह 
बडो माणसाचे छायाचित्र घेण्पाची मी ञिच्छा दर्शविली तेव्हा गोपाळबाबंनी बाजार 
करून परतणाऱ्या दोत गृहस्थांना विचारले, “ तुम्ही बडोच ना?" त्यांनी “ होय 
म्हणून सांगितल्यावर त्यांचे छायाचित्र मी घेतले. अक भिकारीही पेटोलपंपांजवळे 
दिसला. त्यालाही मी कमेर्‍यात भरले. परंतु त्यांच्या चेहऱ्यांवरून सर्वसामान्य असमीरयां- 
पेक्षा त्यांचा वेगळेपणा मनावर ठसत नाही. त्यांची संख्याही दोन-तीन लाखांहन 
अधिक नसावी. ग्वालपाडा, कामरूप, दरंग व लखिमपूर या चार जिल्ह्यांतच मख्यत 
मैदानी जनजाती राहतात. नोगांव व शिवसागर या अुरलेल्या दोन जिल्ह्यांत प्रत्येकी 
सुमारे अक लाख जनजातीचे लोक आहेत. असमच्या अकण लोकसंख्येत मैदानी जन- 
जातींचे लोक अकदशांशपेक्षाही थोडें कमी आहेत. त्यांच्यातही अनेक वेगवेगळ्या 
जमाती. अशा लोकांचे स्वतंत्र, स्वायत्त राज्य कसे बनेल ? यावर बडो लोकांचे 
अत्तर असे,की काही भागात-- यांना ट्रायबल बेल्ट्स व ट्रायवल ब्लॉक्स असे म्हणतात-- 


आम्ही ५० टक्‍्क्प़ांहुन जास्त आहोत. असे सलग भाग अकत्र करून आमचे अक वेगले 
राज्य बनविण्यात यावे र 


जनजाती संघाची गाऱ्हाणी 
आपण असममधील सर्वात जुने आदिवासी आहोत, असे बडो लोकांचे म्हणणे 
बडो भाषेतील अनेक शब्द असमीयामध्ये आहेत. पाणीवाचक 'ड' (दि) 'टि' (ति) 

फू म्हणजे घाणेरडा-. घाण पाण्याची. नदी ) वगेरे. असम हे प्रदेशवाचक 

नावही बडो भाषेतील आहे, असा त्यांचा दावा. आहोम लोक या देशात आळे तेव्हा 
बडो लोक येथे राज्य करीत होते. आहोमांनी त्यांना जिंकल्यावर बडोंनी त्यांच्या 
साम्राज्याला नाव दिले ' हा-शाम ' ( शाम म्हणजे सयामी किवा थाय लोकांची 
भूमी ). आहोम राजांचे प्रजाजन ते ' हा-शामसा ' ( हा-शामची लेकरे ). अत्तर 
काछार जिल्ह्यातील डिमाछा लोक आजही असमच्या लोकांना हा-शामसा या 
नावाने संबोधतात. र 

मैदानी जनजातींच्या आपापल्या वेगवेगळ्या भाषा ( बोली-भाषा ) आहेत. 
त्यांपैकी बडो ही अक. तिचे स्वरूप समजावे म्हणून बाजारात जाअून ' बडो 'भाषा 
शिक्षा ' ( असमीयार परा बडो भाषाले भाडनि ) हे पुस्तक व “मखजेन्‌नाय प्रायमर.' 
विकत घेतले. बडो व असमीया यांच्यांत काहीच संबंध नाही, हे त्यावरून आढळन 
आले. मञि हओों (मी आहे ) या वाक्याचे बडो भाषांतर “आ नंगौ ! असे आहे 
* लोराटोरे गाखीर खाञिछिल ' ( मुले दूध पीत होती ) या वाक्याचे बडो भाषांतर 
* गथवा गाञअिखर लँ दँमन्‌' असे होते. त्यामुळे असमीयाशी या भाषेचे दूरचेही नाते 
नाही हे लक्षात येते. ग्रामीण बडो लोकांना व विशेषतः स्तियांना असमीया भाषा 
मुळीच कळत नाही. 

बडो लोकांची मुख्य तक्रार अशी, की राज्यघटनेच्या पाचव्या किवा सहाव्या 
अनुसूचीत देण्यात आलेले संरक्षण आपल्याला मिळत नाही. मैदानी जनजाती मुख्यत: 
शेतकरी पेशाच्या आहेत. परंतु त्यांच्या जमिनींवर बिगर जनजातींच्या लोकांचे 
आक्रमण होत आहे. श्रीमंत असमीया लोक तर त्यांच्या जाती बळकावितातच ; पण 
पूर्वे पाकिस्तानातून आलेल्या निर्वासित हिंदूंनाही फार मोठ्या संख्येने या भागातील 
सरकारी जमिनींवर वसविण्यात येत आहे. त्यामुळे जनजातींमधील भूमिहीनांची 
संख्या वाढत आहे. नुसत्या बिजनी ट्रायबल ब्लॉकमधूनच अशा प्रकारे १,६६,७८७ 
बिघे जमीन सरकारने अुपर्‍या लोकांना दिली असल्याची तक्रार जनजाती संघाच्या 
आवेदनात करण्यात आलेली आहे. असम सरकारकडून या बाबतीत संरक्षण मिळण्या- 
अवजी आपल्यावर जुलूमच होत आहे, असे त्यांचे म्हणणे आहे. 

आपल्या भाषेला योग्य प्रोत्साहन दिले जात नाही, अशी बडो लोकांची दुसरी 
मोठी तक्रार आहे. मोठ्या मिनतवारीने व जिवाचा आटापिटा केल्यानंतर १९६३ 
साली, प्राथमिक शाळेत बडो भाषेला शिक्षणाचे माध्यम म्हणून स्थान मिळाले. ते 
माध्यमिक व अ॒च्च शिक्षणाचे माध्यम बनत नाही, हे त्यांचे दु:ख आहे. फक्त प्राथमिक 
शाळेतच बडो हे माध्यम असल्यामुळे पुढे शिकू पाहणार्‍या मुलांचे फार नकसान 
होते. कारण त्यानंतर असमीया हे माध्यम सुरू होते. ( माध्यमिक शिक्षणाचे माध्यम 
म्हणून बडो भाषेला मान्यता मिळावी, यासाठी कोकराझार सब-डिव्हिजनमधील 
शाळा-कॉलेजातील विद्यार्थ्यांनी ता. २८-२-६८ पासून बेमुदत संप पुकारला होता. 


हे शब्द असममधील नद्यांना लावळेळे आढळतात. अ॒दाहरणार्थ दिहंग नदी, दिफू 

ता. ७-३-६८ रोजी कोकराझारमध्ये या संपाल्क सहानुभूती म्हणून कडकडीत 
हरताळ पाळला गेला होता, आणि ता. ८-३-६८ रोजी पहाटे तेथील मुलींच्या 
हायस्कूलमधील अक अिमारत जळून खाक झाली होती. यावरून या असंतोषाच्या 
अग्रतेची कल्पना यावी. ) अर्थात वडोखेरीज ञितर कोगत्याही मैदानी जनजातीच्या 
भाषेला प्राथमिक शिक्षणातही स्थान किवा मान्यता मिळालेली नाही. यावरून असम 
मैदानी जनजाती संघाने राष्ट्रपतींना सादर केलेल्या निवेदनात असा निष्कर्ष काढला 
आहे, को बहुसंख्य असणार्‍या असमीया लोकांचे धोरण वस्तुतः अितर भाषिक अल्प- 
संख्य गटांचे असमीयाकरण करणे आणि त्यांना आपले राजकीय आश्रित बनविणे हेच 
आहे. ( रा शिल, 0८ ]०॥०५ 0 [11९ ॥५५911052 8९६) गा3]0ए(9 15 
(0_58811158 011 ]टपांडींट आठ शा०ए5 दत. गावारट 

असमच्या राजभाषा विधेयकासंबंधी आपले विचार व्यक्‍त करणार्‍या ठरावात 
बडो साहित्य-सभेने असे आवर्जून सांगितले आहे, की ५४ टक्‍के लोकांची मातभाषा 
असणारी असमीया भाषा ६६ टक्के लोकांवर लादण्याअैवजी असमची राजभाषा 
म्हणन हिदीचाच स्वीकार करण्यात यावा. . म्हणजे राज्यातील सर्वच भाषिक गटांना 
भाषा शिकण्यासाठी सारखेच श्रम करावे लागतील. असममध्ये बडो भाषा बोलणारा 
समाज हा सर्वात मोठा जनजाती गट असल्यामुळे त्याला आपले वेगळे व्यक्तित्व 
टिकवून धरून झपाट्याने आपली प्रगती करिता यावी यासाठी बडो मुलांना त्यांच्या 
मातृभाषेतून शिक्षण देण्याची व्यवस्था व्हावी, अशीही मागणी वडो साहित्य-सभेने 
केलेली आहे. . । र 

असमच्या जनतेत फुटीरपणाची भावना कशी वाढत आहे यांची कंल्पना या 
विवेचनावरून येओल. ी 
तेजपूर कोठे आहे? 

उद्या सायंकाळपासून तेजपूर येथे असम साहित्य-सभेचे वाषिक अधिवेशन सुरू होत 

"> आहे. यंथून तेजपूरला जाण्याचा सोयीचा मार्ग कोणता याची चौकशी केळी. 
श्री. गोपालदास म्हणाले, “ मी अजून तेजपूर पाहिलेले नाही, त्यामुळे मला काहीच 
कल्पना नाही.” आणखी दोघातिघांना विचारले. प्रत्येकाने दिलेली माहिती वेगवेगळी 
होती. ग्रेथून रेल्वेने सरळ गुवाहाटीला ( १२५ मैल ) जायचे आणि तेथन बसने 
तेजपूरला जावयाचे. पण गुवाहाटी ते तेजपुर हे अंतर ( ९६ मैल ) किती आहे वते 
अंतर कापण्यास किती तास लागतात, दुपारनंतर वसेस मिळतात की नाही याविषयी 
कोणीच नक्की असे सांगू शकले नाही. म्हणून आज रात्रीच्या धुबरी पॅसेंजरने रंगियाला 
(८५ मैल ) जाअून तेथे गाडी बदलून तेजपूरला ( ९५ मैल ) जावयाचे असे 
ठरविले. या मार्गाने ४० मैल वाचत असले, तरी वेळ जवळजवळ तेवढाच म्हणजे १८ 

तास लागतील. १८० मैलांना १८ तास म्हृणजे असमच्या अेकूण दळणवळणाच्या 
सोयी लक्षात घेता फार वेळ म्हणता येणार नाही, असे मला सांगण्यात आले. 


धुवरी पॅसेंजर १० अवजी रात्री १ वाजता आली. गाडीला दुसर्‍या वर्गाचा 
डवा नसल्यामुळे ट्टायर स्लीपरकोचमध्ये बसावे ( झोपावे ) लागले. सुदेवाने डवा 
रिकामाच होता. परंतु अक-दोन स्टेशनांनंतर तो ' फुल्ल ' झाला. 


तेजपुर 
२६-१-६८ 


सूर्याला काळोखाचा वेध 


ग रयापाराला गाडी पुन्हा बदलावी लागली- फक्त १५ मैलांसाठी ! अवढे अंतर 

कापायला गाडीला दीड तास लागतो. मध्ये फक्त ४ स्टेशने. गाडी १० मिनिटे 
आधीच पोचली. पुण्याहुन निघाल्यापासून वेळेवर पोचलेली ही पहिलीच गाडी: 
परंतु पावणेचार वाजळे असताना सायंकाळचे पावणेसात वाजल्याचा भास होत होता. 
वस्तुतः सूय अजून चांगळा दोन कासरे वर होता; परंतु क्षणोक्षणी वाटत होते, की 
आता अंधार पडणार. अितका तो निस्तेज होता. आभाळात सूर्य असताना अंधार 
पडण्याची कल्पना विचित्र होती, परंतु असे अितिहासात घडताना आढळते, नाही ? 
सूर्याला जणू काळोखाचा वेध लागला होता. ढगाआड गेला, की वातावरण जास्तच 
काळवंडे. भारताची हो पुर्वसीमा. मुंबञी-पुण्यापेक्षा अिकडे सूर्योदय-सुर्यास्त नेहमीच 
लवकर होतो. या दिवसात हा लौकरपणा विशेष जाणवतो अवढेच. 


बदाम कसे असतात ? 


आज प्रजासत्ताक दिन. परंतु वाटेत लागलेल्या गांवातील घरांवर राष्ट्रध्वज 
फारच तुरळक आढळला. जेथे तो दिसला त्या बहुधा सरकारी अिमारती असाव्यात. 
रंगापारामध्ये मात्र गुढ्यांप्रमाणे घरोघरी झेंडे दिसले. याचा अर्थ शहरात जागृती आहे. 

गाडीत अक पोरगा भाजलेल्या शेंगा ( भुऔमुगाच्या ) विकत होता. ' भजा- 
वादाम ' ( भाजलेले बदाम ) म्हणून तो ओरडत होता. मला वाटले, अि्थे बदाम 
भाजून विकतात को काय ? प्रत्यक्ष गेंगा पाहिल्यावर माझ्या वरोबर असलेल्या 
श्री. धनेश्वर कलिता या तरुण कथालेखकाला मी विचारले, “ या शेंगांना जर तुम्ही 
बदाम म्हणता तर मग खर्‍या बदामांना काय म्हणता ?” तो आउचर्याने म्हणाला, 
“ दुसरे कसले बदाम ? हेच वदाम ! ” मी त्याला बदामाचे वर्णन करून सांगितले. 
तो म्हणाला, “ तुम्ही सांगताय तसले बदाम मी अजून तरी पाहिले नाहीत.” कॉलेजात 
शिकणार्‍या व शहरात राहणार्‍या तरुणाची ती स्थिती पाहून माझ्या मनात विचार 

आला, बदामाचे सध्याचे भाव पाहता कदाचित पुण्या-मुंबओकडील आमच्या 
तरुणांना कालांतराने धनेश्वराप्रमाणेच बदाम म्हणजे काय हे चित्र काढून सांगावे 
लागेल. आमच्या लहानपणी खेडोपाडी सत्यनारायणाच्या पूजेत पाच विड्यांवर पाच 
बदाम ठेवण्याचा रिवाज होता. आता काय करतात देव जाणे ! या भागात सत्य- 
नारायणाची पुजा अगदी आपल्यासारखीच केली जाते, असे कलिताकडून समजले. 
चहाच्या मळ्यांचे प्रथमदर्शन 

वाटेत चहाचे मळे लागले. कमरेञितक्या अंचीची ती डेरेदार झुडपे अका रांगेत 
अभी होती. नुकतीच त्यांची कापणी संपलेली होती. थंडीमुळे पाने गळून पडलेली 
होती. नुसते खराटे दिसत होते. काही झाडांवर जून जरबट पाने होती, परंतु चहाच्या 
दृष्टीने ती निरुपयोगी असल्याचे समजले. काही मळयांमध्ये औषधे फवारण्याचे काम 
चालू होते. अप्रिलपर्यंत हे खराटे कोवळया लुसलुशीत पानांनी. भरून जातील. त्यांना 
कळचा येतील. मग त्या दोन पानांमधील कोवळ्या कळ्या खुडल्या जातील. ती कोवळी 
पाने म्हणजे अ॒त्कृष्ट चहा. अशी पालवी भरपूर मिळावी म्हणून झाडांची छाटणी 
केली जाते. शेंडे छाटले, की खोडापासून अधिक फांद्या फुटतात. झाडांना सांवली 
मिळावी म्हणून अधूनमधून अंच जंगली झाडेही लावलेली दिसतात. चहाच्या मळयांनी 
प्रथमदर्णेनीच अक भ्रमनिरास केला. चहाच्याबागा डोंगरांच्या अुतरणीवर असतात, 
असे लहानपणी भूगोलात वाचले होते. परंतु येथे मैलोनमैल, क्षितिजापर्यंत भसपाटीवर्‌ 
पसरलेले मळे दिसत होते. माती शाड्सारखी पिवळट. झाडांच्या मुळांशी पाणी साचणार 
नाही अशी खबरदारी घेतलेली दिसते. अधूनमधून खड्टे खणून भातखाचरे तयार 
केलेली आहेत. त्यामुळे चायबागामधले पाणी आपोआप त्या खाचरांत वाहुन येते. 
अकीकडे पाण्याचा निचरा होतो तर दुसरीकडे भात पिकाची सोय होते 

दरंग कॉलेजचे प्रा. के. के. राव यांच्याकडे मला अुतरावयाचे होते; म्हणन 
रिक्शा करून गावाबाहेर दरंग कॉलेजजवळच्या पी. डब्ल्यू. डी. कॉलनीत गेलो. 
प्रा. राव.यांनी प्रेमाने स्वागत केले. स्नान वगैरे अुरकून त्यांच्याबरोबर गावात आलो. 
हेमबरुआ सभाभवनात असम साहित्यसभेच्या विषयनियामक समितीची बैठक चाळ 
होती. शंभरसव्वाशे प्रतिनिधी हजर होते. अितके प्रतिनिधी पाहृत्त मला आश्‍चर्य 
वाटले. नंतर समजले की संमेलनाचे खरे काम येथेच होते. जाहीर सभामंडपात फक्‍त 
शोभेची कामे. 


प्रतिनिधि-निवासात 


असमीया साहित्यिकांशी परिचय करून घेण्याच्या दृष्टीने गावाबाहेर राहण्या- 
अवजी मी प्रतिनिधि-निवासात राहावे, असे प्रा. राव यांनी सुचविले. मला ती सूचना 
योग्य वाटली ; आणि मी कर मेमोरियऴ प्रायमरी स्कूलमधील प्रतिनिधि-निवासात 
राहायला आलो. परंतु येथे आल्यानंतर चांगळाच अ्रमरास झाला. प्रतिनिधि-निवासात 
अंकही महत्त्वाचा साहित्यिक नाही. बहुतेक सवं अुत्साही साहित्यप्रेमी आहेत. टँला 

( मंगलदओचे ) चे श्री. अित्राहीम अली व दुसरे अक सबञअिन्स्पेक्टर ऑफ अज्युकेशन 
माझ्या खोलीत आहेत. त्यांनी काही पुस्तके लिहिली आहेत. परंतु त्यांच्याशी चर्चा 
करून असमीया साहित्याच्या परिस्थितीची नीट कल्पना येअ्‌शकली नाही. भारतीय 
विभाजन रह होअून भारत-पाक अक झाल्याखेरीज असममधील मुसलमानांचा प्रश्‍न 
सुटणार नाही, असे श्री. अित्राहीम अली यांचे मत आहे. 
गवाहाटीच्या दंगलीची बातमी 

गुवाहाटीला भयंकर दंगल झाल्याची बातमी येथे आळी आहे. दंगलीचा रोख 
मुख्यत: मारवाड्यांविरुद्ध व सामान्यतः बिगर असमीया लोकांविरुद्ध असल्याचे 
समजते. त्यामुळे येथील मारवाडी समाजात बरीच घबराट अुडालेली दिसते. -येथे 
साहित्य संमेलन चालू असल्यामुळे असमीया तरुण गप्प आहेत, हे संमेलन संपताच 
ते येथे धुमाकूळ घालणार, अशी कुजबूज अकू येत आहे. संमेलनासाठी आलेळा अक 
मारवाडी प्रतिनिधी म्हणाला, “ संमेलन आटोपताच मला गावी परत गेले पाहिजे 
तिथे देखील आमच्याविरुद्ध दंगल होओल अणी भीती वाटते. अकूण सारेच वातावरण 
अस्वस्थ झाल्याचा अनुभव येत आहे 
आहाराची समस्या 

माझा आहार ही अक समस्या बनलेली आहे. जवळजवळ दोंन हजार लोक 
येथील भटारखान्यात जेवतात. त्यांपैकी शुद्ध शाकाहारी असा मी अकटाचं. मी मांस- 
मासळी खात नाही, हे समजल्यानंतर येथील मंडळींचा चांगलाच विरस झालो. 
तरीपण मोठ्या प्रेमाने भटारखान्याच्या भांडारात अका बाजूला नेअन त्यांनी मला 
भात-भाजी खाअ्‌ घातली. अखाद्या विधवेप्रमाणे कोपर्‍यात बसून केलेले जेवण, हा 
अक वेगळाच अनुभव होता. स्वयंपाकघरात पडलेला मोठमोठ्या माशांचा तो ढीग 
आणि मांसाचे प्रचंड तुकडे पाहून मात्र माझे मन शहारले. माझ्याअवजी दुसरा कोणी 
कच्च्या दिलाचा असता, तर त्याला जेवणच गेले नसते.तरीपण मला वाटले, हे काही 
खरे नव्हे. माझ्या अकट्यासाठी यांना वेगळी व्यवस्था करावी लागावी, तीही मना- 
प्रमाणे करिता येत नाही म्हणून दिलगिरी प्रर्दाशत करण्याची पाळी यावी आणि 
भितके करून आपल्यालाही मनाजोगते जेवण मिळाल्याचा आनंद लाभू नये, हे काही 
बरे नाही. यातून काहीतरी मार्ग काढला पाहिजे. 

या लोकांचा स्वयंपाक मात्र सोपा आणि सुटसुटीत आहे. पोळया-पुर्‍्या नसल्या- 
मुळे आटा व पोळपाट यांचा आटापिटा करायला नको.चर खणून त्यांत लाकडे पेटवून, 
त्यावर मोठमोठ्या कढया ठेवल्या को झाले. भाताची पद्धतही फार सोपी. कढओत 
पाणी अुकळू लागले, की त्यात तांदूळ टाकावयाचे आणि थोड्याच वेळात ती कढओ 
भल्या मोठ्या हार्‍यात अपडी करावयाची. पाणी निथळून जाते आणि झक्‍क फडफडीत 
भात तयार होतो. दही नाही, दूध नाही, ताक नाही की कढी नाही. पोटभरेपर्यंत 
भात, भाजी, रस्सा अदरस्थ करावयाचा. 

तोंबूल-भक्षणाची सोय 

जेवणाच्या बाबतील असमच्या लोकांना मी संतुष्ट करू शकलो नाही, तंरी 
दुसर्‍या अका बाबतीत मात्र ते माझ्यावर बेहद्द खुश आहेत.ती म्हणजे तांबूल भक्षणाची. 
घरी आलेल्या अतिथीला तांबूल ( असमीया-तामोल ) देअन त्याचे स्वागत करण्याची 
अस्सल भारतीय परंपरा येथे अजून सावंत्रिक आहे. या तांबुलाचा स्वीकार कोणी केला 
नाही तर त्यांना राग येतो, आपला अपमान झाल्यासारखे वाटते. कोणी म्हणेल, 
तांबुलात स्वीकार न करण्यासारखे काय असणार? परंतु येथला तांबूल किवा विडा 
वोटेळ त्यात्ते अचळावा भत्ता तागा शततो. हा काटी जुद्या कळल्या शंविवेहादुराना 
कचेरीत जाताना त्यांच्या सौभाग्यवती देत असत तो गोविदविडा नव्हे किवा गुलकंद 
घालून बनविलेली, पोरासोरांनी खावयाची मसालेदार पानपट्टी नव्हे. ग्रेथला विठा 
भलताच जहाल- येथल्या लोकांच्या स्वभावाशी मेळ न खाणारा ! ' काळेभोर अर्धे 
पान, त्यावर चुन्याचा अक लहानसा डोंगर आणि अर्धी ओली सुपारी. बस्स, झाला 
तांबूल. ही सुपारी जमिनीत पुरून आंबविलेली असते. नवख्या माणसाने तिचा अक 
तुकडा तोंडात टाकण्याचा अवकाण..त्याच्या सर्वांगाला दरदरून घाम सुटलाच पाहिजे, 
आणि डोके गरगरायला लागलेच पाहिजे. पण सराओत माणसाला मात त्यातून 
नशेचा ब्रह्मानंद अनुभवायला मिळतो. काताशिवाय विडा रंगत नाही, अशी आपली 
कल्पना येथे खोटी ठरते. चुना, सुपारी व पान यांच्या मिश्रणाने तोंड छान रंगते. मी 
पट्टीचा ( बाजारी पानपट्टीचा नव्हे ) पानपौकीन. ओली सुपारी नेहमी खाणार- 
मुहाम सासुरवाडीहन ( गोव्याहून ) मागवून घेणारा- आणि त्याच्या जोडीला पंच- 
माचा बार भरणारा. ( गवओ बनण्याच्या धडपडीत अवढीच कमाओ झाली आहे ! ) 
त्यामुळे असमीया तांबूल 'मी सहज पचबितो; किंबहुत्ता तयांज्याप्रभाऐ ह्यातडी 
नंशाही अन नवता त्वामुळे मी चहा नाकारता, तरी त्यांना राग येत नाही. अलट 
भारताच्या दुसर्‍या टोकाकडून आाळेळा हा पुस्तकी माणूस आपल्यासारषाच तांबूल 


खातो, हे पाहून त्यांना बरे वाटते. जनसंपर्काचे हे चांगळे साधन आपल्याजवळ आहे, 


याचे समाधान येथे आल्यानंतर प्रत्ययास आले. हा तांबूल ज्या धूपदाणीसारख्या तबका- 


तून ' पेश ' केळा जातो त्याला सराओ ( होराय ) किवा सरयिया ( होरिया ) असे 
म्हणतात. या सरियावरील नक्षीकाम माव प्रेक्षणीय असले. 


सांस्कृतिक कार्यक्रम 


रात्री सांस्क्रतिक कार्यक्रमात खासी, गारो, नंगा वगैरे लोकांची आदिवासी 
नृत्ये फार सुंदर झाली. त्यांच्या द्वारे असमच्या डोंगरी जमातींची थोडक्यात ओळख 
झाली. नेपथ्य, सजावट सर्व काही पहिल्या दर्जाचे होते. प्रत्येक जमातीचे रंगरूप, 
चेहरेमोहरे, कपडेलत्ते यात किती विविधता आहे, याची कल्पना आली. स्त्तिथांच्या 
होलचीलीतील यफाओ व मोकळेपणा विशेष लक्षणीय वाटला 


जीवनाचे अभिन्न अंग असले पाहिजे, हे सहज पटले. 

सटी असम साहित्यसभेच्या ध्वजाचे वंदन झाले. सभेचा झेंडा निळ्या 

रंगाचा.त्यावर 'चिर चेनेही मोर भाषा जननी' (चिर प्रिय माझी भाषा जननी) 
हे शब्द आहेत. असम साहित्यसभेचे मावळते अध्यक्ष, गुवाहाटी विद्यापीठातील 
असमीया विभागाचे प्रमुख डॉ. महेश्वर नियोग यांनी झेंडा वंदनानंतर चांगले भाषण 
केले. मध्ये थोडा अवकाश होता म्हणून श्री. अित्राहीम अलींवरोबर असमीयाचे विख्यात 
हव्वा) गवे काळचे कस्पुत्तिल्ट आमदार पण सध्याचे थागक्ष ग्रामदार भी, ब्रिण्ण राधा 
यांच्या घरी गेलो. त्यांना पाहताच मला श्री. ग. दि. माडगूळकरांची आठवण आली 
आकार-प्रकार, मक्‍तहास्य वगरे तेच. फक्‍त रंग थोडा अजळ आणि डोळे चिन्यांसारखे 
मिचमिचें, अवढाच फरक. त्यांच्या साहित्यासंबंधीच मुख्यत: गप्पा झाल्या 
संमेलनाचे अधिवेशन 


संमेलनाच्या सकाळच्या अधिवेशनात अच्च शिक्षणाच्या माध्यमावर परि- 
सवाद झाला बहत्तेक सवच जण मातभापच्या बराजने बोलले. माध्यम म्हणन णून हिदीचा 
स्वीकार करण्याची कल्पना कोणालाच पसंत नाही. दुपारी अध्यक्षांची मिरवणक 
पिवळ्याजदे गेंदेदार झेंडूच्या माळा गळ्यात घालून जीपमध्ये अभे असलेले गोरेपान 
गणे ठुसके, वृद्ध साहित्यिक श्री. ज्ञाननाथ बरा छान दिसत होते. झेंडला येथे ' गंध- 
मालती ' म्हणतात. कुठे मराठी रुक्ष झेंडू ( नाव काढताच झेंडू फुटावा असा ) आणि 
कुठ काव्यमय, नाजूक गंधमालती ! मनात संगती जमत नव्हती खरी ! 
दुपारी खुले अधिवेशन सुरू झाले. मंचावर संमेलनाचे भतपूर्व अध्यक्ष, प्रथितयश 
ळेखक व श्री. कामारण्या प्रसाद लिपाठी यांच्यासारखे राज्याचे मंत्री व राज़कीय डात 
बॅसळेळे होते. त्या सर्वांची श्रोत्यांना ओळख करून देण्यात आळी. त्यांमध्ये हौ 
महिला नव्हती, असमसारख्या स्त्री-स्व्रातंत्याची परंपरा असलेल्या राज्य़ात ही गोष्ट 
खटकल्याशिवाय राहिली नाही. अर्थात यामध्ये असमीया स्त्रीची स्वा! भाविक शालीनता 
असण्याचीही शक्‍यता आहे. यानंतर स्वागताध्यक्ष व अध्यक्ष यांनी आपली छापील 
भाषणे अथपासून अितिपर्यंत वाचून दाखविली. स्वागताध्यक्षांनी तर ' जय असमीया 
भाषा साहित्यर जय। अिति। विनयावनत, श्री. कमला प्रसाद आगरवाला, पँयत्रिण 
तम असम साहित्य सभार तेजपुर अधिवेशनर अश्यर्थना समितिर सभापति '- असे 
( स्वतःच्या नावापुर्वी श्री लावून ) संपुण भाषण सुनाविले. आगरवाला घराणे हे 
मूळचे मारवाडी. पण आता संपुणं असमीया बनले आहे. त्यांच्याविषयी असमीया 
लोकांना विशेष आत्मीयता का वाटते त्याचा अलगडा त्यांच्या भाषणातीळ असमीया 
प्रेमावरून व्हावा 


मारवाड्याच्या गोदामात 


आज स्नानाची गोळी घ्यावी लागली. पुण्यासारख्या ठिकाणी अुन्हाळ्यातही 
गरम पाण्याने आंघोळ करणारा मी. येथे तर अंगातील जाडजूड लोकरीचा कोट 

काढणेही जिवावर येते. अितकी भयंकर कडाक्याची थंडी. तेव्हा गरम पाण्याशिवाय 
आंघोळ कशी होणार ? पण येथील सर्वांनी- ज्यांच्याविषयी आपल्याकडे “* जुम्मेके 
जुम्मे' असे म्हणण्याची प्रथा आहे त्या अिब्राहीम अलींनीही- नळाच्या पाण्याने 
आंघोळी अरकल्या. त्या कल्पनेनेच माझ्या अंगावर काटा आला. असममध्ये गरम 
पाण्याची प्रथा जवळजवळ नाहीच. त्यामुळे आपल्यासारखे हांडे, बंब वगैरे अिकडे 
दिसत नाहीत. काल सायंकाळी प्रा. रावांच्या घरीही अका छोट्याशा पातेलीतुनच 
मला दोन तांबे कोमट पाणी मिळाले होते. तरीपण तेवढेही मिळण्याची येथे सोय नाही. 
शिवाय जेवणाचे हाल ( माझे व वाढणार्‍यांचेही ) आहेतच. म्हणून मी गावात 
अखाद्या शाकाहारी कुटुंबात जाण्याची ञिच्छा व्यक्‍त केली. येथे शाकाहारी म्हणजे 
फक्त मारवाडी. तेव्हा संमेलनाच्या कामात अुत्साहाने भाग घेणाऱ्या अका शेठजींच्यां 
हवाळी मला करण्यात आले. मला वाटले ते मला आपल्या घरी नेतील. पण त्यांनी 
मला नेअून आपल्या गोडाअनमध्ये टाकले. ( माझ्या रंगामुळे मी काळाबाजार करायला 
अपय॒कत ठरेन, असे त्यांना वाटले की काय नकळे ! ) त्यांचे नोकरचाकर या गोडाअून- 
मध्ये राहतात. आपला भयंकर अपमान झाला आहे, हे मला कळले. परंतु तेथील 
वौक्यात ( चोौका-- स्वयंपाकघरातील चुलीभोवताळची जेवण्याची जागा ) बसून 
शुद्ध तूप चोपडलेळे फुलके व कढीभात खाल्ल्यानंतर आपण तो अपमानही पोटात 
घालू शकतो, असे मला वाटले. शेठजींचे सारे नोकर राजस्थानी. असमीया लोकां- 
बद्दलची तुच्छताबुद्धी त्यांच्या रोमरोमी खिळलेली. त्यात पुन्हा कालच्या गुवाहाटीच्या 


दंगलीमुळे त्यांचे पित्त खवळलेले. असमीया लोकांबद्दल त्यांनी काढलेळे अनदार 


अुद्गार अकल्यानंतर असमीया लोक मारवाड्यांचा जो द्वेष करतात तो अस्थानी 
नाही, हे पुरेपूर पटले. 


असमीया नाटक 


रात्री श्री. प्रफुल्ल बोरा या तरुण नाटककाराचे ' कथा ओ काहिनी ' हे नाटक 
सांस्कृतिक कार्यक्रमात पाहिले. दुबळघा नवर्‍याची जहांबाज बायको, चेनीचे आयष्य 
जगता यावे म्हणून पैसा मिळविण्याचे वाऔट मार्ग स्वीकारण्यास आपल्या मलांना 
( अक मुलगा व अक मुलगी यांना ) कशी भाग पाडते, याचे सुंदर चित्रण नाटकात 
आहे. अभिनय, रंगभूषा, वातावरणनिमिती वगैरे वाबतींत असमीया नाटक मराठी 
नाटकाच्या तोडीचे आहे, निदान भागे तरी खास नाही, असा ग्रह झाला. 

. रात्री भूकंपाचा धक्‍का बसला म्हणे! मला तरी तो कळला नाही.येथे अधूनमध्‌न 
भूकंपाचे सौम्य धक्के जाणवत असतात. पण लोकांना त्याचे काही वाटत नाही. लाकडी 
घरे असल्यामुळे तसा फारसा धोकाही नसतो. कोयनेच्या भूकंपापासून मला पुण्यात 
सारखे धक्के जाणवत होते. रस्त्यावरून ट्रक गेला, तरी हादरल्यांसारखे वाटायचे. 
आमच्या घरात मला अकट्यालाच भूकंप जाणवे. त्या जाणिवेने मी अगदी वैतागन 
गेलो होतो. आता प्रत्यक्ष भूकंप झाला तरी त्याचा धक्का जाणवत नाही. हाया 
प्रवासाचा अप्रत्यक्ष फायंदांच झाला म्हणावयाचा ! त 

२८-१-६८ 
येथेही काळी निशाणे 


सकाळी असमीयाचे विख्यात कंथाकार सैयद अब्दूल मालिक यांची दोन-अडीच 
तासपर्यंत मुलाखत घेतली. चांगले मोकळेपणाने बोलले. या वेळी संमेलनामध्ये 


वरंजी ' ( अितिहास ) विषयाचे शाखा संमेलन होते. परंतु त्या विषयाची आधारभूत 
माहिती मला नसल्यामुळे मी तेथे थांबलो नाही. रविवार असूनही श्रोत्यांची अपस्थिती 
मात्र रोडावलेली होती. दुपारच्या खुल्या अधिवेशनाला मात्र ' हाअस फुल्ल ' गर्दी 
ती. याचे अक कारण असे, को संमेलनाचा गाभा असा हाच होता. दुसरे कारण म्हणजे 
असमचे राज्यपाल श्री. विष्णुसहाय यांचे शुभेच्छाप्रदर्णशक भाषण व्हावयाचे होते. 
श्री. विष्णुसहाय अिग्रजीत बोलले. वस्तुत: असममध्ये बंगालप्रमाणे हिंदीला प्रखर 
विरोध नाही. परंतु सुशिक्षितांमध्ये तो विरोध आहे. त्यामुळेच बहुधा त्यांनी ( त्यांची 
मातृभाषा हिंदी असूनही ) अिग्रजीचा आश्रय घेणे पसंत केले असावे. अर्थात डॉ. नियोग 
यांनी त्यांचा भाषणाचा सारांश असमीयामध्ये सांगितला. ठरल्याप्रमाणे ते आपले 
भाषण संपवून ( झेंडूच्या फुलांची माळ गळ्यात तशीच ठेवून ) निघून गेले: ते मंडपा- 
तून वाहेर पडण्यापूर्वीच काही लोकांनी त्यांना काळी निशाणे दाखवून संकल्पित 
असम पुनरंचना योजनेला निषेध नोंदविला. थोडा वेळ गोंधळ माजला. कोगीतरी 
म्हणाले, “ काळी निशाणे दाखविणारे लाचित ( लासित ) सेनेचे लोक होते.” मी 
म्हणालो, “ मग त्यांना पकडले का नाही ?” या लाचित सेनेचा पुढारी कोण, त्याचे 
अनुयायी कोण वगैरे बाबतीत आपल्याला काहीच माहिती नाही, असे सरकार म्हणते. 
यांना पकडले असते, तर काहीतरी सुगावा लागला असता. परंतु ते खरे नसावे. 
लाचित सेनेसारख्या गुप्त दहशतवादी संघटनेचे लोक असे अघडपणे निदर्शने करतील 
हे मला शक्‍य वाटत नाही. अर्थात त्यांच्या प्रेरणेने वागणारी ही शाळा-कॉलेजातील 
मुले असण्याची शक्‍यता आहे. 
संमेलनाच्या आवारात निमंत्रित अतिथींना काळी निशाणे दाखवून त्यांचा 
जो अपमान करण्यात आला,त्यातील अनौचित्य, किबहुना असभ्यपणा काही श्रोत्यांना 
खटकला. त्यांनी आपला निषेध नोंदविण्याचा प्रयत्न केला. थोडा वेळ सभेचे काम 
खोळंबले. परंतु त्यांच्या निषेधाचा विचार करण्याच्या मन:स्थितीत बहुसंख्य सभासद 
नसावेत. काम पुढे चालू झाले. असमची ' संहति ' ( अखंडता ) टिकून राहावी म्हणन 
संघराज्य योजनेला विरोध, गुवाहाटीच्या दंगलीचा निषेध, असमीयाला खरीखरी 
राजभाषा बनविण्याचा आग्रह आणि अच्च शिक्षणाचे माध्यम म्हणून असमीयाचा 
स्वीकार केला जाण्याची मागणी हे चार ठराव झटपट पसार झाले. त्यांच्यावर 
चर्चा, अपसूचना वगेरे काही नसल्यामुळे ठराव मांडायचा, त्याला कोणीतरी अका 
वाक्यात अनुमोदन द्यावयाचे व तो मते न घेताच पसार झाल्याचे घोषित करावयाचे; 

असा क्रम: होता. यानंतर चक्रीव्याख्यानमाला झाली. काही व्याख्याने ( अुदहरणार्थ, 
श्री. नीलमणी फुकन, श्री. अतुलचंद्र हाजरिका यांची भाषणे) वक्‍्तृत्वकलेचा अ॒त्कृष्ट 
नमुना होती. काही रटाळही होती. 

समारोपाच्या वेळी मी हिंदीतून संमेलनाच्या संचालकांचे आभार मानले. 
हेतू हा को कोणीतरी पुढे येअन आपली ओळख करून घ्यावी. परंतु येथेही वहुधा 
असमीया माणसाचा थंडपणा आड आला. अितकक्‍्या लांबून त्यांच्या साहित्य संमे- 
लनाला मी हजर राहिलो याचे जणू त्याला काही कोतुकच वाटले नाही. माझा विरस 
झाला. परंतु असमीया माणूस अपेक्षित का राहिला आहे त्याचे कारणही अुमगले. 

रात्री सांस्कृतिक कार्यक्रमात असमचे भारूड पाहिले. त्याला येथे ' भावना ' 
( भाओना ) म्हणतात. न्‌त्य, संगीत व नाट्य यांचा मजेदार मिळाफ त्यात असतो. 
वैष्णव परंपरेची धामिक पार्श्वभूमी त्याला असते. परंतु ते 
रात्रभर चालते. त्यामुळे कंटाळवाणे होते. 
असमीया कुटुंबात 

आज संमेलन संपले. अुद्या येथे गुवाहाटीसारखीच दंगळ व जाळपोळ होणार,असे 
सर्वजण गृहीत धरून चालले आहेत. अर्थात असमीयांना अस्वस्थ होण्याचे कारण नाही. 
ते शांत आहेत. परंतु विगर असमीया व विशेषत: मारवाडी घावरून गेळे आहेत 
संमेलनामुळे मला तेजपूर शहर पाहता आले नाही. ते अ॒द्या पाहावे असे ठरविले आहे 
परतु ज्याच्या गादामात मी जाअून पडलो होतो त्या शेठजींचे सारे नोकरचाकर पार 
घाबरून गेले होते. त्यांच्या विवंचनेत माझी भर नको म्हणून गावाबाहेरच्या ल॑बोदर 
वरा रोडवरील श्री दुर्गा ताळलुकदार, या तरुणाच्या घरी राहावयास आलो. दुर्गा हे 
दुर्गादत्त किवा दुर्गादास याचे संक्षिप्त रूप. परंतु तेच प्रचारात आहे. दुर्गा अर्थशास्त्र 
घेअून अम्‌. ओ. झाला आहे. नोकरी शोधतो आहे. घर त्याचे स्वत:चे आहे. चांगले 
प्रशस्त आहे. शहरात असूनही शहेरीपण त्याच्यावर नाही. घरच्या विहिरीचेच पाणी. 
भात साठविण्याचे कोठार आहे, परसात गोठा आहे. गायी आहेत. वदके आहेत 
कोंबडीची अंडी व कोंबड्या असममध्ये हिंदुंच्या दृष्टीने निपिद्ध समजल्या जातात. 
ते मुसलमानांचे खाद्य. हिंदूंनी वदकाचीच अंडी खाल्ली पाहिजेत. ' तालकदार हे 
कायस्थ. शेतीवाडी आहे. व्यापारधंदाही आहे. न र्‍ 


फार संथपणे चालते. 

दि वसभर भटकून तेजपूर पाहिले. मोठे रमणीय स्थान आहे. 
असमीया पद्धतीचे शाकाहारी जेवण, शेणाने स्वच्छ सारविलेल्या स्वयंपाकघरात, 
पाटावर बसून घेतले. भात, वरण व भाज्या. फोडणीला मोहरीचे तेळ. मला ओेव्हाना 


त्याची सवय झाली होती. घरचे दूध. पाण्याचा अक थ्रेंबही जे सहन करू शकणार नाही 

अितके पाणचट. मख्यतः चहासाठीच त्याचा अपयोग. मी माझ्याबरोबर नंस्कफचा 
डबा घेतलेला आहे. त्याची कॉफी या दुधात चांगली होते. स्वयंपाकघरात सामानसुमान 
फार थोडे. भांडीकुंडीही अगदीच मोजकी. बहुतेक सगळी काशाची. लख्ख, चकचकीत 
चढापाण्याची चल वेगळी आणि स्वयंपाकाची वेगळी. स्तान करून धूतवस्त्र नसल्या- 
खेरीज स्वयंपाकघरात प्रवेश नाही. बायका अत्यंत शालीन व अबोल. बोलतील तेव्हाही 
शांत स्वरात. कचाकचा वचावचा वडवडायच्या नाहीत. संसाराचा सारा गाडा त्याच 
चालवितात.पण त्याचा अहंकार नाही.किवहुना आपण किती मोठे काम करतो आहो 
याची जाणीवही नाही. वहुधा यामुळेच असममध्ये स्त्रीचे स्थान समाजजीवनात फार 
अच्च आहे. तिचा अपमान केला जात नाही. वेश्याव्यवसायात चुकूनही न आढळणारी 
अकमात्र भारतीय स्त्री म्हणजे असमीया 

दर्गाच्या कॉलेजात शिकणार्‍या वहिणीने घरच्या मागावर विणलेला टॉवेल 
( गामोछा ) भला भेट म्हणून देण्यात आला. प्रत्यक घरात माग असतोच. दुपारच्या 
वेळी घरच्या स्त्रिया त्यावर कापड विणतात. टॉवेल, चादरी, परकर ( मेखेला ) 
यांच्या विणकामात नक्षीही असते. मुगा, अडी वगेरे जातींच्या रेशमांचेही विणकाम 
चालते. मलगी श्रीमंत असो, गरीब असो, शिकलेली असो की अशिक्षित असो तिला 
मागावर वसून विणता हे आलेच पाहिजे. त्यामुळे येथील स्त्रा कधाच परावलबा राहिली 
नाही. या स्वावलंबनामुळेच तिला हे मुक्‍त व मानाचे स्थान मिळाले असले पाहिजे, 
अघड आहे ; 

असमीया पुरुष थंड, सुस्त प्रकृतीचा. स्त्रीवर अधिकार गाजवावा, जुलम- 
जवरदस्ती करावी,अशी अिच्छाच त्याच्या मनात निर्माण होत नाही.बाहेरख्यालीपणाही 
नाहीं. भात-मासळीचे जेवण करावे; आणि नणा आणणारा तांबूल भक्षण करून गुगीत 
पंडावे. घरची विवंचना नको की दंगदग नको. महत्त्वाकांक्षा नाही, धकाधकीच्या 
मामल्यांत अंतरंण्यांची अिच्छां नाही, गावावाहेर, जिल्ह्याबाहेर, प्रांताबाहेर जाअून 
वेगळे जग पाहण्यांची अत्सुकता नाही. बाहेरंच्या लोकांनी येअून त्याची आथिक कोंडी 
केली नसती,तर कदाचित त्याची ही सुस्ती जगाच्या अंतापर्यंत कायम राहिली असती 


शिवसागर 
३०-१-६८ 
ब्रह्मपुत्राचे प्रथमदर्शन 


सकाळी € ला वसन निघून अर्ध्या तासात  ब्रह्मपुत्राच्या घाटावर आलो. 
घाटाचे नाव भोमोराग्री किवा भुमराग्री. ब्रह्मपुत्ताचे हे प्रथम दर्शन. ही कार्ह 


ब्रह्मपुत्रा नदी नव्हे. हा आहे महावाहू ब्रह्मपुत्र. त्याचा अफाट विस्तार पाहून छाती 
दडपूनच जाते. या नदावर पूल का वनू शकत नाही याची कल्पना आली. पात्र सारखे 

बदलत असते. यामुळे घाटही दरसाल बदलतो. अर्थात घाट म्हणजे अुतार. दगडी 
घाट नव्हे. दगडी घाट बांधणेच शक्‍य नाही. दगड तरी कुठून आणणार? 

या ठिकाणी पाव्वाची रुंदी अडीच मैल आहे. अंजिनवाल्या फेरीबोटीतून नद पार 
करावा लागतो. बोट सरळ रेषेत आडवी जात नाही, कारण मध्ये अक बेट आहे. 
त्वाच्ल वळता चात्यूत जावे लागते. वात ओला डाचल्न पाण तास लागल. काठावरील 
झाडीदार टेकडीचे दृण्य मोहवून टाकते. डोळे खिळून राहतात. पात्र खूप धोल आहे 
सुसरी मगरीही खूप आहेत म्हणे. बर्फाचे थंडगार पाणी. तरीही काही पौक्तीन त्यात 
पोहतात. अर्थात्‌ कडेला. 
महाराष्ट्र सरकारच्या मोटारीत 

बोटीवर काही मोटारी चढविण्यात आल्या होत्या. त्यात महाराष्ट्र सरकारच्या 
अस्‌. आर्‌. पी. ( स्टेट रिझव्ह पोलिस ) ची अक व्हॅन होती. सहज कुतूहल म्हणून 
चौकशी केली. गाडीबरोवर पुण्याचे अक हवालदार श्री. पवार होते. मी महाराष्ट्रातून 
आणि त्यात पुन्हा पुण्याहून आळो आहे,हे कळताच त्यांना फार आनंद झाला. थोड्याच 
वेळात आमची गट्टी जमली. पुण्याचा माणूसही प्रांताबा हेर गेल्यानंतर किती माणसाळतो 
याचे सुखद प्रत्यंतर आले. त्यांची गाडी डिव्रुगडला चालली होती. मी शिवसागरला 
जाणार असल्याचे कळताच पवार मला म्हणाले, “तुम्ही आमच्या गाडीतूनच का येत 
नाही ? तुम्ही आमच्याबरोबर आलात, तर आम्हांला आमचा सन्मान झाल्यासांरखे 
वाटेल.” पुण्याचा माणूसही, अखाद्या खानदानी अर्द भांषिकासारखे भाव व्यक्‍त करू 
शकतो हा अनुभव नवा होता. 

पलीकडील घाटाचे नाव शिलघाट. मला शिवसागरच्या गाडीत बंसवून देण्या- 
साठी बरोबर दुर्गा आला होता. परंतु आता त्याला थांबण्याची जरूर नव्हती. म्हणून 
तो परत गेला. सबंध दिवसात बोट फक्त दोनच फेऱ्या करते. रहदारीच कमी. आपल्या- 
कडे अशा शहराजवळच्या बोटीला निदान दहा तरी फेऱ्या कराव्या लागल्या असत्या. 

अस्‌. आर्‌. पी.चे कमांडंट श्री. पद्ननाभन्‌ ( अमरावतीचे माजी डी. अस्‌. पी. ) 
यांच्याशी पवारांनी माझी ओळख करून दिली. ते आपल्या जीपमधून चालले होते. 
मोठे अ॒त्साही व अ॒मदे गृहस्थ वाटले. शिपायांबरोबर मिळूनमिसळून वागतात असे 
पवारांनी सांगितले. ते अिग्रजीत मला म्हणाले, “ तुम्ही अिथे आला आहात ते मला 
समजले होते. परंतु मी तुम्हांला तेजपुरात भेटू शकलो नाही, याबद्दल दिलगीर आहे.” 
बहुधा संमेलनातील माझ्या व्याख्यानामुळे माझी अुपस्थिती त्यांना समजली असावी. 
तेजपुरात मराठी मंडळीही बरीच असल्याचे समजले. त्यांच्यापैकीही कोणी माज्ञी 
चौकशी केली नाही. हे लक्षात आल्यानंतर असमीया लोकांनी चौकशी न केल्या 
बद्दळ आलेला राग आपोआपच ओसरला. 
अस्‌. आर्‌. पी. ची कामगिरी 

तेजपुरला दंगल का झाली नाही याचे कारणही येथे समजले. सर्व शहरभर 
महाराष्ट्र सरकारचे पोलिस जय्यत तयारीत होते. त्यामुळे दंगलखोरांना हिमत 

झाली नाही. महाराष्ट्र सरकारचे अस्‌. आर्‌. पी. या ठिकाणी अक फार महत्त्वाची 
कामगिरी बजावीत आहेत. सुमारे ६०० जवान आहेत. नेफा भागातील सर्वसामान्य 
जनतेळा गनिमी काव्याचे शिक्षण ते देत आहेत. अरव्हीच्या जीवनात हे लोक सामान्य 
शेतकर्‍यांप्रमाणेच राहतील; परंतु प्रसंग पडताच बंदुका सरसावून दुष्मनाशी मुकाबला 
करतील. मैदाती असमीयांपेक्षा हे डोंगरी लोक अधिक दणकट व निर्भय आहेत. शाळा- 
कॉलेजातील मुला-मुळींनाही नेमनाजीचे शिक्षण देण्याचे कास अैत्तू. मारु. ची. चे 
लोक करतात. मराठी जवान संयमाने, समजूतदारपणाने वागतात. त्यामुळे त्यांच्या- 
बद्दळ सर्वसामान्य जनतेत आत्मीयता, आदर व विश्‍वास आहे. अर्थात काही सुशिक्षि- 
तांना मात्र असे वाटते, की या लोकांवर आपले सरकार निष्कारणच पैसे खर्चे करीत 
आहे. वस्तुत: हा पैसा केंद्र सरकारचा आहे. आणि केवळ देशरक्षणाच्या भावनेनेच 
मराठी जवान महाराष्ट्रापासून अितक्या दूर परमुलखात, घरादारांपासून, मुलाबाळां- 
पासून दूर, अितकी वर्षे राहात आहेत. खरे म्हणजे असम सरकारनेच आपल्या प्रजा- 
जनांमधील हा गैरसमज दूर केला पाहिजे. पण पर्वा कुणाला ? 

येथील मुलांपेक्षा मुली अधिक अुत्साहाने व लक्ष लावून नेमबाजीचे शिक्षण 
घेतात; आणि त्यात प्रावीण्य मिळवितात असा अनुभव आहे. येथील काही खानदानी 
असमीया मुलींनी मराठी जवानांशी लग्नेही केली असल्याचे समजले. मला आठवले, 
मेजर कॅडेथ ( गोव्याचे माजी अपराज्यपाळ ) अकदा खासगी संभाषणात म्हणाले 
होते, “ माझ्या हातात अधिकार असते, तर मी माझ्या सार्‍या अविवाहित जवानांना 
नगा मुलींशी लग्न करायला सांगितले असते. तसे झाळे तर हा प्रश्‍न चुटकीसरशी 
सुटेल.” यातील विनोद बाजूला ठेवला, तरी भारतामध्ये अकात्मता निर्माण करण्याच्पा 
बाबतीत आंतरप्रादेशिक विवाहं चांगला हातभार लावतील, असा विचार मनात 
आल्याशिवाय राहात नाही. आमचे डॉ. अमलेंदू गुह बंगाली आहित, तर त्यांच्या पत्नी 
असमीया आहेत. प्रा. राव आंध्यचे आहेत, तर त्यांच्या पत्नी बंगांली आहेत; आणि 
त्यांचे वैवाहिक जीवन फार छान चालले आहे. असममधील बिगर असमीया लोकांनी 
येथे बेटीव्यवहार वाढविले, तर त्यांच्याविषयीची कटता खात्रीने कमी होओल. 


ब्रह्मपुत्ताचा लहरीपणा 

ब्रह्मपुवाचे पात्र बदलले म्हणजे काय घडते ते येथे पाहावयास मिळाले. पात्र 
बदलले, की घाट बदलतो आणि मग घाटाकडे नेणारा रस्ताही बाद होतो. त्यामुळे 
जवळपास ५-६ मैलपर्यंत पक्का रस्ता बांधता येत नाही. नुकताच ३ मेल रस्ता पाण्या- 
खाली गेला आहे. तो मार्ग बदळून वरच्या बाजूने नवा रस्ता काढला आहे. असममध्ये 
सर्वत्र कच्चे, लाकडी पूल आढळतात. जेव्हा फारशी रहदारी नव्हती तेव्हा ते ठीक 
होते. आता लष्करी हालचालींमुळे वांहतूक वाढली आहे. तिच्यापुढे हे पूल टिकाव 
धरणार नाहीत. म्हणून नवे काँक्रीटचे पूल तयार केळे जात आहेत. कच्चा पूल येण्या- 
पूर्वी अक पाटी लागते; ' लाहे लाहे गाडी चलाओक ' ( धीरे गाडी हाक रे! ) 
असमचे सारे जीवनच ' लाहे लाहे ' चाललेले असते. अगदी संथपणे ! लोकांनी कच्च्या 

पुलांवरून गाडी -जोरात -चालव्‌ नये म्हणन पुलाच्या अलीकडे-पलीकडे रस्त्याला 
अथळ गटारासारख्या खाचा पाडलेल्या आहेत. त्यामुळे नाझिलाजाने गाडीचा वेग 
केसा करवाच लागतो: आमच्या गाडीचे ड्रायव्हर तारगाव ( सातारा )चे श्री. भोजिटे 
मारु कुशल चालक होते. ते या भागात खप हिंडले आहेत त्याच्याकडन, 
पवाराकडन व सालापूरच- साठ यांच्याकडन पुष्कळ गोष्टी अकायला मिळाल्या, 


रस्त्याच्या दोन्ही वांजूना मेलन्‌ मैल पसरलेळे चहाचे मळे होते पुर्वी चहाच्या 
मळ्यातील मजुरांना- हे मुख्यत: विहार, ओरिसा व आंध्र या प्रांतातील आहेत- 
किलोला ८ पेसे मजुरी मिळतं होती. ती आता १६ पसे झाली आहे. मळेवाळे मालक 
मजुरांना अस्‌. आर्‌. पी.कडून शिक्षण घेण्यास परवानगी द्यायला तयार ॒ नव्हते 
एग'सरकारकडून दडपण आणून त्यांना परवानगी देणे भाग पाडण्यात आले मज्रांनी 
शिकून शहाणे व्हावे हे अर्थात मळेवाल्यांना पसंत नाही. त्यामुळे मजुरांच्या मळांच्या 
शिक्षणाची नीट सोय केली जात नार्ह 


जोरहाटला विश्रांती 

तेजपुर ( शिळघाट ) हुन दिव्रुगड १६४ मेल त्याच्या मध्यावर जोरहाट 
लागळ. हुमारच्या जवणासाठी गाडी थांबविण्यात आली. गाडीत डिब्रुगडहून विशिष्ट 
प्रशिक्षणासाठी तेजपुरला नेण्यात आलल्या डोंगरी तरुणांची अक तुकडी होती. 
तेजपूरला शिक्षणक्रम पूर्ण करून न हे तरुण आपापल्या गावी परत चालले होते. त्यांना 
जरा पाय मोकळे करावयाचे होते. पवारांवरोबर मीठी गावातून थोडा फेरफटका 
मारून आलो. गावाची आखणी मोठी प्रशस्त वाटली विशेषत: बाजारभाग सगळा 
नवा:असून तेथील असपैस रस्ते चांगळे आहेत. जितके रुंद रस्ते असमात अन्यत्र नाहीत 
असे समजले: जोरहाटला विमानदलाचे मोठे केंद्र आहे. तेथील फ्लाभिंग ऑफिसर जयंत 
जोणी यांच्यासाठी त्यांच्या बहिणीने पत्त विळे होते परंतु जोरहाटमध्ये मला थांबा 
वयाचे नव्हते. त्यामुळे ते पत्न कसे पोचवावे याचा विचार वरू लागलो. ञितक्यात 
महाराष्ट्र सरकारची गाडी' पाहून श्री. शरद आरवीकर हे तेथे आले. त्यांना' वाटेत 
असलेल्या आपल्या बिऱ्हाडापर्यंत जाण्यासाठी ' लिफ्ट होती. त्यांच्याकडे जोशींचे 
प्र्न दिळे. पत्ता पाहून ते म्हणाले, * तुम्ही त्यांना फोन का करीत“नाही ?'” आणि ते 
अका मारवाड्याच्या दुकानात मळा घेअन गेले. फोन केल्यावर समजले, की. जोशी 
सजा धनून पुण्याला गेले आहेत. म्हणजे पत्ताची गरजच अरली नव्हती 


शिवसागरला ४ वाजता पोचळो अधार पड लागला होता. डॉ. गहांनी दिलेले 
पत्न धअून स्थानिक महाविद्यालयाचे प्राचार्य श्री. चालिहा यांच्या घरी गेलो. ते परगावी 
गल्याचे समजले. त्यांच्या घरच्या तरुणांनी डॉ. गृहांचे प्रत वाचन पाहिले, आणि अक 


शब्दानेही चोकशी न करिता मख्खपणे परत देत म्हटले 


ते अथं नाहीत.” या नाही 
ब्रसा नाही, पाणी नाही 


पान नाही ! जितक्या लांबन परमुलळखातून आलेला हा 

गृहस्थ अशा अवेळी कुठे जाञील याची चिंता नाही. असमीया आतिथ्यशीलतेचा हाः 
अंक अजव अनुभव होता. न र न ऱ ] 

डॉ. गुहांनी येथील कयुनिस्ट आमदार श्री. प्रमोद गोगोओ यांच्यासाठीही 
अक पत्र दिले होते. पण जेमतेम १५ हजार लोकवस्ती असलेल्या या गावी आपल्या 
प्रतिनिधीचा नीट पत्ता सांगणारी व्यक्‍ती मला भेटली नाही. काँग्रेस कचेरीत किवा खांदी 
भांडारात जाअून कम्युनिस्टाची चौकशी करणे म्हणजे देवळात जाअून सैतानाची 
चौकशी करण्यासारखे होते. परंतु अनेकदा सेतानाचा पत्ता पुजाऱर्‍यालाच जास्त नक्की 
माहीत असतो, म्हणून तेथे जाअून विचारले. कामगारांसारख्या दिसणार्‍या लोकांकडे 
चोकशी केली. परंतु प्रत्येकजण अलटसुलट सांगत होता. पार्टीच्या कचेरीचाही पत्ता 
मिळाला नाही. यातुन मी असा निष्कषं काढला, की असमीया माणूस अितरांच्याच 
वाबतीत नव्हे, तर आपल्या लोकांच्याही बाबतीत पूर्ण बेफिकीर असावा. 
हॉटेलातील अक रात्र 

अखेर * कमला हॉटेल ' या वाहेरून स्वच्छ व आकर्षक वाटणार्‍या हॉटेलात 
येअून अुतरलो. परंतु खोलीचे रूपरंग पाहून हादरलोच. येथे हवा नाही की प्रकाश नाही. 
खाळी ओल आहे. जवळून वाहणारे अुघडे गटार, कुजलेल्या अन्नाची व॒ पाटीच्या 
संडासाची दुर्गंधी आणि डासांची झुंबड. अितक्या गलिच्छ जागेत राहण्याचा आयुष्या- 
तील बहुधा हा पहिलाच प्रसंग असावा. हॉटेलच्या पोर्‍याने कॉफी म्हणून जो पदार्थ 
आणून दिला तो घशाखाली अुतरविण्यापूर्वीच मळमळू लागले. आपण निष्कारण 
शिवसागरला अुतरलो. त्याजैवजी सरळ डिब्रुगडला गेलो असतो तर बरे झाले असते, 
असा पश्‍चात्ताप होअ्‌ लागला. परंतु येथील जूनी देवळे पाहण्याची अनिवार अिच्छा 
या पश्चात्तापाला दडपून टाकीत होती. 

गुवाहाटी ब्रिद्यापीठातील अम्‌, अ, च्या दुसऱ्या वर्षाचा अक विद्यार्थी अमेणचंद्र 
दोळे माझ्या खोलीतील दुसर्‍या खाटेवर आला. मी त्याला म्हणालो. “ बाबारे, अितक्या 
घाणेरड्या हॉटेलात कशाला आलास?" तो अुत्तरला, ' साहेब, :या गावातले हेच 
सर्वोत्कृष्ट हॉटेल. मला येता-जाता नेहमीच अिथ्रे मुक्‍काम करावा लागतो. मी कपाळा- 
वर हात मारून म्हटले, “ हे जर चांगले हॉटेल असेल, तर मग वाओऔट हॉटेल कसे 
असेल ?" दोलें हा मदानी जमातीचा. त्याच्याकडून गुवाहाटीच्या दंगळीची अधिक 
हकीकत समजली. तो स्वत: असमच्या पुनरंचनेच्या विरुद्ध आहे. 

रात्री जेवणाची चोकशी केली तेव्हा येथे चपाती मिळू शकते असे समजले. 
मी चपाती व भाजी करायला सांगितले. अर्थात हा झाला ' स्पेशल मेन्‌.' चार आण्याची 
चपाती अन्‌ रुपयाची भाजी ! 

याच हॉटेलांत काही नगा विद्यार्थी आले आहेत. गोरेपान, तरतरीत, अपटडेट 
पाश्चात्त्य पोषाखातील हे तरुण सर्वसामान्य गवाळ्या असमीयांहून प्रथमदर्शनीच 
वेगळे वाटले. त्यांनी जेव्हा रात्री सामुदायिक गायनाचा कार्यक्रम सुरू केला तेव्हा 


पूर्वांचलाची मुशाफरी २१ 


गोव्यातील ख्त्रिश्‍चनांच्या सामुदायिक गायनाचे मला स्मरण झाले. त्यांची काही गाणी 
त्यांच्या लोकभाषेत- नगामीमध्ये, तर काही चक्क अिग्रजीत होती.गोव्यातील गाण्यांवर 
पोर्तगीज संगीताची छाप आहे, तर यांच्या गाण्यावर अमेरिकन संगीताची. यांचे 
पाशचात्यीकरण किती. मोठ्या प्रमाणावर करण्यात आलेले आहे, हे पाहून आश्चर्य 
वाटले नाही; परंतु ते होअ्‌ देणाऱया आमच्या राज्यकर्त्यांच्या नाकतेपणाबहद्दळ विषाद 
मात्र अवश्य वाटला. ; 
आहोम राज्याची मागणी | 
_ आज येथील आहोम लोकांनी आपल्यासाठी स्वतंत्र राज्याची मागणी करण्या- 
करिता मिरवणूक काढली होती. बिगर. आहोम असमीया लोकांनीही या भागातून 
चालते व्हावे, असे त्यांचे म्हणणे. अकदा फुटीर वृत्ती सुरू झाली,की ती कुठवर घेअून 
जाते याचे हे अ॒त्कृष्ट अदाहरण आहे. आहोम हे काही लोकांच्या मते चीनच्या युनान 
प्रांतातून आलेले मंगोलियन, तर काहींच्या मते ब्रह्मदेशच्या मार्गाने आलेळे थाय 
लोक. मोठे पराक्रमी. त्यांनी आपली मोठमोठी राज्ये येथे स्थापन केली. असमच्या 
संस्कृतीत त्यांनी फार मोलाची भर घातली आहे. फुकन, सत्य ( चेतिया ) फुकन, चलिहा, 
बरगोहाँऔ, वुरा (वडा ) गोहाँंड, व्‌रापन गोंहांआ वगैरे आडनावे असलेले लोक आहोम 
आहेत. ते मुख्यतः लखीमवूर व शिवसागर या दोन जिल्ह्यांतच आहेत. शिवसागर 
ही त्यांच्या भावी राज्याची राजधानी. परंतु हे दोन्ही जिल्हेही त्यांना संपूर्ण मिळण्याची 
शक्‍यता कमी आहे. तिनसुकिया व डिगवअि या तालुक्‍यांत मंटक जमातीचे लोकं 
मोठ्या संख्येने आहेत. जोरहाट व शिवसागरचा काही भाग नगा लोक मागत आहेत. 
तर नॉर्थ लखीमपूरच्या काही भागावर नेफातील अबोर लोक हक्‍क सांगत आहेत. 


डिब्रुगड 
२१-१-६८ 
डिब्रूगडमध्ये प्रवेश 


सुकळी अुठून जवळच असलेला शिवसागर तलाव आणि त्याच्या काठावरची 

> मंदिरे पाहिली. जुन्या अवशेषांपैकी रंगघर काल शिवसागरला येतानाच पाहिले 
होते. त्यामुळे अधिक दूर असलेले भग्नावशेष पाहावयास गेलो नाही. देवळाच्या 
आवारात अक गमतीदार दृश्य दिसले. बेराग्यासारख्या अका भिकार्‍याने आपल्या 
अंथरुणाभोवती मच्छरदाणी लावलेली होती. अंथरूण गलिच्छ चिध्यांचेच होते 
परंतु मच्छरदाणीत झोपणारे भिकारी बहुधा असममध्येच असावेत. अर्थात असममध्ये 
असमीया भिकारी नाही. सगळे भिकारीही अपरेच. अखाद्या समाजात भिकारी व 
वेश्या नसणे ही वस्तुतः किती गौरवास्पद गोष्ट आहे! असममध्ये मूतिपूजा नाही 
९ ल २7 

अस्पृश्यता नाही आणि परवापरवापर्यंत जातीय ( हिदू-मुसलमानातील ) वैमनस्यही 

नव्हते. हा परंपरेचा वारसा खरे म्हणजे असमने सार्‍या भारताला द्यायला हवा होता. 
पण त्यासाठी लागणारे कष्ट कोणी करावयाचे ? आपले गाव सोडून वाहेर कुणी 
पडावयाचे ? समृद्ध संस्कृतीही कर्तबगारीच्या अभावी कशी कोमेजून जाते, डवक्या- 
तल्या पाण्यासारखी सडू लागते, त्याचे प्रत्यक्ष अुदाहरण म्हणजे असमीया संस्कृती 
व असमचे लोक. 

शिवसागरहून डिब्रुगड ५० मैल.रस्ता छान. बसने दोन तासांत आणून पोचविले. 
बसस्टँड येण्यापूर्वी डिव्रुगड विद्यापीठाच्या वसतिगृहाच्या अिमारती लागतात. 
लहानलहान झोपड्यांसारख्या. असममधील हे दुसरे विद्यापीठ नुकतेच स्थापन झाले 
आहे. मुख्यतः: अत्तर असमच्या लोकांसाठी. या विद्यापीठासाठी अका राजस्थानी 
धनिकाने विपुल द्रव्य दिले असल्याचे समजले. बसस्टँड गावापासून मैलभर दूर आहे. 
स्टँडवर गाडी पोचते न पोचते तोच जोराची सर आली. भर दुपारी अक वाजता संध्या- 
काळ झाल्याचा भास होअ्‌ लागला. येथे पावसाळा कसा जात असेल, याची झलक 
पाहायला मिळाली. स्टँडवर सुटाबुटातळे अक गृहस्थ भेटले. वस्तुत: ते गाडीत माझ्य़ा 
शेजारीच होते. परंतु नवख्या माणसाशी बोलायला असमीया माणूस फार बुजतो. 
मी त्यांना बोलते करण्याचा खूप प्रयत्न केला होता, परंतु ते आपल्या मोनव्रतापासून 
विचलित झाले नव्हते. अखे र मीच त्यांना माझ्याजवळचा पत्ता दाखविला. ते म्हणाले, 
“ मी डॉ. चक्रेश्‍वर दासांना ओळखतो.'' पण जेव्हा मी त्यांना म्हटले की, “ त्यांच्याकडे 
जाण्याच्या बाबतीत तुम्ही मला काही मदत करू शकाल काय ? त्याबरोबर स्वारी 
अंग झटकून मोकळी झाली. “ मी ञिथला नाही, मला ञिथलं काही माहीत नाही. 
तुम्हीच जाअून चौकशी करा. . .” वगरे. या माणूसघाणेपणामुळे असमीया लोकांना 
मित्र मिळत नसतील, तर नवल नाही. बंगाली माणसात लाख दोष असतील; पण 
मधुर भाषण करून माणसे जोडण्यात तो पटाओत असतो, आणि बहुधा म्हणूनच 
तो जिथे जातो तेथे पाय रोवू शकतो. 

डॉ. चक्रेश्‍वर दास मेडिकल कॉलेजच्या पोस्टऑॅफिस शेजारीच राहतात. 
गल्लीत जाअन चौकशी केली. परंतु ' आम्हांला माहीत नाही,' हे ठराविक अत्तर 
मिळाले. पुणेकरांनाच नावे ठेवायला नकोत. अखेर पोस्टऑफिसातच चौकशी केली. 
त्याला लागूनच डॉ. दासांचा बंगला होता. 

डॉ. दास हे डॉ. गुहांचे साडू. आज त्यांचा ऑपरेशन्सचा वार असल्यामुळे ते 
घरी नव्हते. परंतु सो. दास यांनी आस्थेने स्वागत केले. असमीया कुटुंब आहे. परंतु 
अुच्च शिक्षण व प्रांताबाहेरचा ( डॉ. दास तर परदेशालाही जाअून आले आहेत ) 
प्रवास यांमुळे वागण्यात अक प्रकारचा मोकळेपणा आला आहे. नाक-कान-घशाचे 
स्पेशालिस्ट. परंतु पेशंटचे नाक दाबून पैसा काढणारे नव्हेत. घरीही पेशंट येतच होते. 
त्यातुन सवड काढून माझ्याशी गप्पा मारीत होते. गुवाहाटीची दंगळ पाकिस्तानी 
मुसलमानांनी किवा डाव्या कम्युनिस्टांनी घडवून आणली असावी, असे त्यांना वाटते. 
असमीया नोकर अंगमोडून मेहनत करीत नाहीत म्हणून नेपाळी, बिहारी वगैरे 

लोकांना असममध्ये नोकर्‍या मिळतात, असे त्यांनी सांगितले. त्यांच्या घरचे नोकरही 
विगर असमीयाच आहेत. 
मारवाड्यांची बाजू 
पावसामुळे थंडीचे प्रमाण भलतेच वाढले आहे. त्यात पुन्हा करवतीप्रमाणे 
कापणारे वारे. घरातून बाहेर पडावे असे वाटत नव्हते. पाअूस थांबला नव्ह्ता. तरीपण 
डॉक्टरांनी गाडी काढली, आणि मला घेअन गावातील आपल्या मित्रांकडे गेले 
श्री. सीताराम बुकरेडिया, श्री. महावीर तुलस्यांग, श्री. शंकर जयपुरिया वगैरे मुख्यत 
माखाडी मंडळीच त्यात होती. त्यांच्याकडून मारवाडी समाजाची वाज अकायला 
मिळाली. तिचा सारांश असा- “ आम्ही अनेक पिढ्यांपुर्वी आपला प्रांत सोडन अिकडे 
आलो. आता राजस्थानात आमची घरे-दारे, नातेवाआक वगेरे कोणी नाहीत. तिकडे 
आम्ही परदेशी बनलो आहोत. आता ञअिथले लोक आम्हांला परदेशी ठरव पाहात 
आहेत. तेव्हा आम्ही काय करावे ? कुठे जावे? अगदी खेड्यापाड्यात जाअन 
हालअपेष्टा सहन करून राहिलो; आणि पोटाला चिमटा घेअन पैसा जमा केला हा 
पैसा येथेच खर्चे होतो. नोकरदारांप्रमाणे तो प्रांताबाहेर जात नाही टी. अंशा स्थितीत 
आम्ही येथून गेल्याने असमचा काय फायदा होओल ? स्वत: असमीया लोक अद्योग- 
धंदा करणार नाहीत. आम्ही निघून गेलो, तर आमची जागा पंजाबी, सिंधी बिहारी 
घेतील. असमचे तरुण खंड्यात राहून शेती करायला तयार नाहीत. शहरी हरी जीवनाची 
चटक त्यांना लागली आहे. येथे फक्त १०० रु. पगार मिळाला तरी हरकत नाही 
घरी म्हातारे आऔबाप शेती करतात. त्यांच्याकडून तांदूळ आणावा आणि मिळणारा 
पेसा कपड्यांच्या छानछोकीत व दारू-मांस-मच्छर खाण्यात अडवावा, अवढीच 
त्यांची महत्त्वाकांक्षा. काम न करिता पैसा मिळावा, ही वृत्ती. जे लोक असमच्या बाहेर 
शिक्षणाच्या किवा नोकरीच्या निमित्ताने जातात ते पुन्हा असमात परत येअ भिच्छित 
नाहीत; कारण त्यांची दृष्टी विशाल-व्यापक बनते. त्यांना येथळे कोंदट वातावरण 
आवडेनासे होते. . .” वगैरे. 
मारवाड्यांचे दोष 
श्री. सीतारामजी हे देशभर हिडलेले आहेत. ते डॉ. लोहियांचे मित्र व नाते- 
वाऔक. त्यामुळे मारवाड्यांचे दोषही त्यांना चांगले माहीत आहेत. ते म्हणाले, 
मारवाडी लोक येथल्या लोकांची भाषा शिकून त्यांच्याशी समरस होत नाहीत 
त्यामुळे त्यांच्याबद्दल येथील लोकांना प्रेम वाटत नाही. दुसरा दोष म्हणजे जरा पैसा 
साठला कौ लग्न-समारंभ वगेरे अितक्या थाटामाटात करतात, की ते येथल्या लोकांच्या 
डोळ्यांवर येते, आथिक विषमतेची जाणीव त्यांना तीव्रतेने होते. मी या लोकांना 
अनेकदा सांगतो की बाबांनो, जरा जपून समारंभ करा. अन्नाची व साखरेची टंचाओ 
असताना पचपक्वान्नांच्या जेवणावळी घालू नका. पण लक्षात कोण घेतो.?” 

दोन मंत्र्यांची तुलना 

श्री. यशवंतराव चव्हाण व श्री. गुलजारीलाल नंदा या दोन आजी व मांजी 
गृहमंत््यांची मजेदार तुलना येथे अकावयास मिळाली. लोकांचे म्हणणे असे की, 
“ यशवंतराव वरून जरी शोर्याचा मोठा आव आणीत असले, तरी आतून ते फार 
भित्रे आहेत. याच्या अुलट नंदा वरून मवाळ वाटले, तरी मनाने चांगळे खंबीर होते. 
त्यांनी पुनरंचनेच्या नावाखाली असमची फाळणी करण्यास साफ नकार दिला होता 
यशवंतरावांनी मात्र स्त्रिस्ती डोंगरी नेते आणि सरकारातील अस्मिताशन्य, आपली 
गादी टिकवू पाहणारे, स्वार्थी मंती यांच्या दडपणाळा बळी पडन असमसाठी संघीय 
पद्धतीच्या पुनरंचनेची घोषणा केली. तेव्हापासून ते असममध्ये अत्यंत अप्रिय झाले 
आहेत.” हे विधान कितपत खरे आहे कोंण जाणे. परंतु आज असममध्ये यशवंतराव 
व अञिदिराजी या दोघांविषयी अत्यंत कटू अुद्गार अकावयास मिळतात हे मात्र खरे. 


डिगबञि (डिग्बोय) 
१-२-६८ 
चिनी मालाची चोरटी आयात 


सकाळी डिब्रुगडचे मुख्य आकषण ब्रह्मपुत्र पाहिला. दुपारचे जेवण श्री. जयपुरिया 
यांच्या धरी राजस्थानी पद्धतीचे झाले. नेपाळ व पाकिस्तानमार्गे असममध्ये चिनी 
माल- मुख्यतः: फाअंंटनपेन्स, घड्याळे, ट्रॅन्झिस्टर्स वगैरे चैनीच्या वस्तू किती मोठ्या 
प्रमाणावर येतात त्याची हकीकत समजली. ही चोरटी निर्यात करून त्यातून मिळणारा 
पैसा भारतातील आपल्य़ा हस्तकांना पुरवावयाचा असा चीनचा डाव असतो. ' वाँग- 
माँग ', यूथ ' वगैरे चिनी फाअुंटनपेन्स पार्करच्या तोडीची आहेत, आणि तरीही 
त्यांची किमत मात्र अगदी कमी. फक्त १०-१२ रुपये. भारतापेक्षा आज पाकिस्तानात 
अधिक स्वस्ताओ व समृद्धी का दिसते याचीही कल्पना या चोरट्या आयातीवरून 
येते. परंतु अंतर्गत यादवीने ग्रासलेला चीन ञितक्या अ॒त्कृृष्ट दर्जाचा चेनीचा माल तयार 
करू शकतो आणि शांततेत वावरणारा भारत अजनही या मालासाठी चोरट्या आयाती- 
वरच अवलंबून आहे, तसला माल त्याला तयार करिता येत नाही, हेही लक्षणीय 
म्हटले. पाहिजे. 
रमणीय बंगला नं. १६ 

डिब्रुगडहून सायंकाळी ३-३० ला वसने निघून तिनसुकिया ( तिनिचुकीया ) 
मार्गे ६-३० ला येथे पोचलो. डिब्रुगडहून तिनसुकिया ३० मैल. २८४६८ लोकसंख्या 
असलेले हे शहर व्यापारी दृष्ट्या फार महत्त्वाचे आहे. अर्थात सारा व्यापार मार- 
वाड्यांच्या हातात आहे. येथून डिगबभि २० मेल. सौ. शोभनाताऔ रानडे यांच्या 

रमणीय वंगल्यात अृतरलो आहे सौ. शोभनाताओ असमच्या फार थोर सामाजिक 
कार्यकर्त्या आहेत. असमच्या लोकजीवनाशी त्या अितक्या अकरूप झाल्या आहेत, की 
गेल्या सार्वत्रिक निवडणुकीत त्यांना असममधून लोकसभेवर निवडून पाठविण्याचा 
विचार चाल होता, परंतु प्रांतीय भावनेचा जोर वाढल्यामुळे ते शक्‍य झाले नाही, 
असे मला डिब्रुगडलाच समजले होते. त्यांचे अेजिनियर यजमान श्री. बाळासाहेब रानडे 
असम ऑअिल कंपनीत फार मोठ्या हुद्यावर आहेत. कंपनीतील गोर्‍यांची मक्‍तेदारी 
संपुष्टात आणण्याचे धैर्य भारत सरकारने दाखविले,तर वाळासाहेव आपल्या विभागाचे 
प्रमुख होतील: मोठे रसिक व अ॒त्साही गृहस्थ आहेत. माझी त्यांची प्रथमच ओळख 
होत आहे. परंतु मला ते खूप आवडले. त्यांच्या अुदार दृष्टिकोनामुळेच सो. शोभना- 
ताओंना संसार सांभाळून अितके समाजकार्य करिता आले असले पाहिजे. अत्तर 
लखीमपूरचा विनोबांनी स्थापिळेला ' मैत्री आश्रम ' हे सो: शोभनाताओंच्या निःस्वार्थ 
घडपडीचे अगदी अलीकडील दृश्य प्रतीक. आता घरात नातवंडे खेळू लागल्यानंतर 
त्या अम्‌. अ. ला वसताहेत. त्यामुळे सध्या समाजकार्याचा वेग थोडा मंदावला असला, 
तरी मुलांना दूधवाटप वगैरे कामे चालूच आहेत. ' दूध वाटणार्‍या वाओ ' म्हणूनच 
त्या या भागात प्रसिद्ध आहेत. वंगल्याच्या पायथ्याशी आल्यावर रिकशावाला 
म्हणाला, “ वाबूजी, हा तर दूध वाटणार्‍या बाओंचा बंगला. तुम्ही मला आधीच 
सांगितले असते,तर बंगल्याचा नंबर शोधण्यात वेळ घालवावा लागला नसता ! ” 
लहानशा टेकडीवर असलेला हा बंगला खास युरोपियन पद्धतीचा आहे. सर्वे सुख- 
सोयींनी युक्‍त. येथून सभोवारचे द्‌ श्य मोठे मनोहर दिसते. सगळीकडे पसरलेली हिरवी- 
गार झाडी डोळ्यांना सुखविते. फळाफुलांनी डवरलेली व भाजीपाल्याने टवटवलेली 
बाग मन प्रसन्न करते. या सर्वांवर रानडे दांपत्याची आस्था व आत्मीयता ' चार चाँद' 
लावून जाते. पुणे सोडल्यापासून चविष्ट जेवण आणि मस्त कॉफी प्रथमच येथे 
मिळाली. अर्थात हे काही या विस्ताराचे कारण नव्हे ! परप्रांतांमध्ये लोकांनी कसे 
राहिले पाहिजे याचा अक आदर्श म्हणून मी या दांपत्याकडे पाहतो. म्हणून अवढा 
प्रपंच केला. 


डिंगबञअ को डिगबॉय ? 

या गांवाचे नाव काय ? डिंगबञि की डिंगबॉय ? जाणकार म्हणतात को, 
“डिंग' ( लाळ) व 'वज़ि' ( नदी ) या स्थानिक बोलीतील शब्दांपासून हे नाव 
बनले आहे. येथीळ नदीत रॉकेल मिसळून पाणी लाल झाले. त्यावरून लाल नदी या 
अर्थाने डिगवअि शब्द बनला,आणि त्या नदीकाठच्या गावालाही डिगबअि नामाभिधान 
प्राप्त झाले. अलट काही मंडळी, बहुधा गमतीने, अिग्रजी 'डिंग' (9५) व बॉय 
( 8०१ ) या दोन शब्दांमध्ये याची व्युत्पत्ती शोधतात. अिग्रज अधिकारी तेलखाणी 
खोदणार्‍या मजुरांना अ॒त्तेजन देण्यासाठी ' डिग बॉयं ' ' डिग बॉय ' (खोद रे पोरा खोद) 

असे ठेक्यात ओरडत. त्यावरून या शहरालाच डिगबॉय असे नाव प्राप्त झाले. परंतु 
हे खरे नसावे. डिगवञि हे आदिवासी भाषेतील नावच बरोबर असले पाहिजे. 

अकूण डिंगवञिच्या परिसराची लोकसंख्या ३५ हजारांवर असून डिगवलि 
गावाची सुमारे १८ हजार व डिगवञिः तैलनगराची सुमारे १७ हजार आहे. अर्थात 
बहुतेक कामगार. व वरिष्ठ अधिकारी परप्रांतीयच आहेत. असम ऑजिल कंपनी 
गोऱ्यांच्या. मालकीची आहे. त्यामुळे सर्व वरचे अधिकारी वहुधा गोरेच असतात. 
त्यांच्या संस्कृतीची छाप तैलनगरात राहणार्‍या लोकांच्या जीवनावरही दिसत 
असल्यास नवल नाही. 


डिगबञि 
२-२-५१८ 
असम ऑमिल कंपनी 
भारतात पहिली तेलविहीर खणणारी आणि पहिला तेलशुद्धीकरण कारखाना 
( रिफायनरी ) काढणारी कंपनी या. नात्याने असम ऑजिल कंपनीचे महत्त्व आहे. 
सकाळी सौ. 'शोभनाताओऔंबरोबर जाअन कंपनीच्या प्रसिद्धी विभागातून माहिती 
मिळविली. दुपारी रिफायनरी पाहिली. मातीच्य़ा तेलापासून मेण तयार करण्याचे 
काम फक्त याच ठिकाणी चालते. रोज सुमारे १०० टन मेण तयार होते. संगमरवरी 
फरशीसारख्या मेणाच्या लाद्या मोठ्या छान दिसतात. वंगणासारख्या काळ्या मिट्ट 
तेलापासून हे बनले असेल, यावर विश्वास बसत नाही. लाद्या वनण्यापुर्वीचे प्रवाही 
मेण निर्मळ पाण्यासारखे दिसते. मेण हा परदेशी चलन मिळवून देणारा महत्त्वाचा 
पदार्थ. मेण म्हटले, की आपल्याला फक्त मेणवत्त्यांचे स्मरण होते. परंतु आजकाल 
मेणाचा वापर खूपच व्यापक क्षेत्रात व विस्तृत प्रमाणावर होत आहे. सोंद्यंप्रसाधने, 
कागद, बूट-पॉलिश, नेल-पॉलिश, आगकाड्या, औषधांच्या वाटल्यांचे पॅकिंग वगैरे- 
साठीच हा वापर मुख्यतः: होतो. मेणबत्तीसाठी फक्त १० टक्‍के मेण वापरले जाते. 
त्यात तेलाचा अंश अधिक असतो. मुळीच तेल नसलेले मेण हे सर्वोत्कृष्ट. स्वादरहित, 
गंधरहित व धोकारहित असा हा पदार्थ सोन्याच्या मोलाचा ठरला आहे. असाच अक 
दुसरा पदार्थ म्हणजे पेट्रोलियम कोक. या कोळशात गंधकाचे ( सल्फरचे ) प्रमाण 
अत्यल्प असल्यामुळे गुदमरवून टाकणारा धूर ( दगडी कोळशासारखा ) यातून 
निघत नाही. घरी जाळायला हा फार चांगला. तसा तो येथे वापरलाही जातो. अर्थात 
पेट्रोल, रॉकेल, गॅसोलिन, लुव्निकंट आऑंअिल वगैरे अितर पदार्थही येथे तयार 
होत असतातच. 
जाड पत्र्यापासून तेल भरण्याची पिपे तयार करणारा विभाग कारखान्यात 
आहे. सगळे काम स्वयंचलित यंत्रांकडून होते. दर २ मिनिटाला १ पीप तयार होते. 
पूर्वी जेव्हा परदेशी पत्रा मिळत असे त्या वेळी १ मिनिटाला १ पीप तयार होओ 
पीप रंगविण्याचे कामही या २ मिनिटांत होते. 
७-८ मेलांवर असलेल्या दिहिंग नदीचे पाणी कारखान्यासाठी आणले आहे. 
ते महाग पडते. म्हणून अकदा वापरलेले पाणी थंड करून पुन्हा वापरले जाते. स्थानिक 

विहिरींच्या पाण्यात लोह ( आयर्न ) जास्त प्रमाणात असल्यामुळे ( त्याचा वाप्र 
केल्यास कपंडे पिवळे पंडतात ) ते वापरता येत नाही. न 

कारखान्याच्या आवारात धूम्रपानास मनाऔ आहे. परंतु धूम्रपान ही तर 
आजच्या युगाची अनिवार्य गरज. म्हणून काही सुरक्षित धूम्रपानगृहें बनविण्यात 
आलेली आहेत. या धूम्रपानगृहाला गुमटी असे म्हणतात. पोलिसचोकीसारख्या या 
धूम्रपानगृहात अकावेळी तीन-चार लोक अभे राहून धूम्रपान करू शकतात. 
____ या कंपनीत असमीया लोकांना फारसा वाव मिळत नाही, अशी तक्रार अैकली 
होती. ती खरी असावी असे वाटते. बंगाल्यांची संख्या बहुधा अधिक असावी. अर्थात 
गुणवत्तेचा निकष असल्यामुळे अितर प्रांतीय जास्त असणे स्वाभाविक आहे. परंतु 
महाराष्ट्रीय ळोक भात्र फारच कमी आहेत. अितक्‍्या दूरवर यायला मराठी तरुण 
तयार होत नाहीत, असे समजले. गोर्‍या लोकांची कंपनी असल्यामुळे सर्वोच्च जागांवर 
गोर्‍यांची मक्‍तेदारी चालू आहे. हे गोरे अजून स्वातेंत््यपुवी काळातच वावरतात. 
चित्रपटगृहात * भारतीय समाचार ' पाहात नाहीत. तो भाग संपल्यावर दारूचे 
पेले हातात णेअून आत प्रवेश करतात. गोर्‍यांच्या बाबतीतील भारत सरकारचे पडखाअ 

न्यूनमनोगंडय्‌क्त धोरण यामुळेच हे चाल गकते हे अघड आहे 

सायंकाळी रानडे दांपत्याबरोबर कंपनीच्या तेलक्षेत्रात ( ऑँअिल फोल्डस ) 

चक्कर मारून आलो. हा भाग संरक्षित आहे. तेथे जाण्यास परवानगी लागते. लहान- 
मोठ्या टेकड्यांनी व्यापलेल्या या प्रदेशात जागजाग्ढे अनेक विहिरी खोदलेल्या आहेत 

अक विहीर खोदावयाची म्हणजे १५-२० लाख रुपये खर्च येतो. तेल लागले नाही की 
ओवढा सारा पैसा पाण्यात ( को मातीत ? ) जातो. काही विहिरींतील तेल संपले 
आहे. परंतु अजून २००-२५० विहिरींतून तेल निघत आहे 
मार्गारेटा व लिडो 


तेथून परत येअून ७-८ मैलांवर असलेले मार्गारेटा ( असमीयामध्ये मार्घेरिटा ) 
हे गाव पाहिले. या गावाचे मूळचे नाव माकुम. येथील दिहिग नदीवर ञअिटालियन 
अजिनियरांनी पूल वांधला त्या वेळी त्यांची राणी क्वीन मार्गारेटा ही गादीवर होती. 
म्हणून त्यांनी तिचे नाव या पुलाल। दिले. पुढे तेच या गावालाही मिळाले. या पुलावरून 
आगगाडीही जाते व मोटारीही रुळावरूनच धावतात. पुल अरुंद असल्यामुळे वाहतूक 
अंकेरी आहे. बराच वेळे थांबावे लागते. असमच्या जीवनातील संथ-स॒स्तपणाचा 
लाहे लाहे चा, अनुभव या प्रवासात पूर्णत्वाने येतो. रेल्वेकफाटकापाशी तास न तास 
खोळंबावे लागते, आणि मुख्य म्हणज कोणाला याची चीड येत नाही, ही गेरसोय दर 
करून घ्यावी असे वाटत नाही. 
मार्गारेटाहून ५ मैलांवर लिडो ( असमीया लिड्‌ ) हे स्टेशन आहे. यानंतरचे 
लेखापानी हे शेवटचे स्टेशन आहे. मार्गारेटा सोडले, की नेफाची टिराप डिव्हिजन 
सुरू होते. यंथून वन्य जमातींचा संबंध येअ लागतो. या भागात तिबेटी णरणार्थी 


हर पुर्वाचलाची मुशाफरी 


येअून बसले आहेत. येथून सुमारे ४० मैलांवर भारताची सरहह संपून व्रह्मदेशची 
सरहहृ सुरू होते. त्यामुळे यापुढील भागात मुख्यतः लष्करी छावण्याच आहेत. 
श्री. शंकरराव देव यांची पेकिंगळा जाअ्‌ जिच्छिणारी शांतियात्रा किवा मैत्रीयाता 
येथेच थांबली होती. र 

या भागात डोंगरांमध्ये दगडी कोळशाच्या विपुळ खाणी आहेत. या कोळशाची 
वाहतूक ट्रॉलीने होते. लिडोचा कोळसा व विटा प्रसिद्ध आहेत. लाकडाचाही मोठा 
व्यापार चालतो. 
साहित्यिकांशी चर्चा 

सायंकाळी असम साहित्यसभेच्या स्थानिक शाखेत साहित्यिकांशी चर्चेचा 
कार्यक्रम ठेविला होता. श्री. प्रफुल्लचंद्र वरुआ, श्री. दास तालुकदार, श्री. मीराज 
हुसैन. ( सैयद अव्दुल मालिक यांचे बंधू ) वगैरे मंडळी जमली होती. असमच्या 
भवितव्याचा जो खेळखंडोबा केंद्रीय नेत्यांनी चालविला आहे त्यामुळे चिडलेले 
श्री. बरुआ मला म्हणाले, “ आजवर आमच्यावर अहोमांनी, मुसलमानांनी, अिग्रजांनी, 
वंगाल्यांनी राज्य केळे. आता नेफाच्या लोकांनी राज्य करावे, अशी आमच्या केंद्रीय 
पुढाऱ्यांची झिच्छा दिसते. त्यांना तुम्ही जाअन सांगा, म्हणावे, असमलाच नेफामध्ये 
सामील करून टाका.” त्यांचा सात्त्विक संताप कोणाही सहृदय व्यक्‍तीला कळण्या- 
सारखा होता. पण मला तो विषय वाढवावयाचा नव्हता. म्हणून मी त्यांच्याकडून 
असमच्या साहित्यविश्वाची माहिती मिळविली. त्यांना मराठी साहित्याची माहिती 
सांगितली. त्यांनी शिवसेनेबद्दल आपुलकीने चौकशी केली. शिवसेना व लाचित. सेना 
यांतील फरक मी त्यांना समजावून सांगितला.. असमीया जनतेच्या भवितव्याबद्दळ 
त्यांनी माझे मत विचारले. मी त्यांना म्हणालो, “ असम व असमीया यांच्या भवितव्या- 
वहृल मी पुर्ण आशावादी आहे. असमीया लोकांमधील अस्वस्थता हो त्यांच्या पुनर्जन्माची 
प्रसववेदना आहे. यातून अधिक समर्थ, तेजस्वी असमीया जन्माला येणार. आहे; हे 


. 


मला. स्पष्ट दिसते. मी त्यांना आमच्याकडील देशस्थ ब्राह्मणांचे अुदाहरण समजावून 
सांगितले. वीस-पंचवीस वर्षापुर्वी देशस्थ ब्राह्मण हा महाराष्ट्राच्या बौद्धिक जीवनात 
जवळजवळ शेवटच्या पायरीवर होता. मराठ्यांच्या पातळीवर होता. याचे कारण 
तो आपले गाव, आपली जमीन, आपली वतनवाडी यात गुरफटलेला होता. त्याला 
कसली महेत्त्वाकांक्षाच नव्हती. परंतु नव्या लोकशाहीने कूळकायदा करून त्याला 
जमिनीशी बांधून टाकणारा दोर कापून टाकला. (या ठिकाणी मी त्यांना सिहगडा- 
वरील लढांओत सूर्याजीने कापुन टाकलेल्या दोराची गोष्ट सांगितली. ) त्याबरोबर 
हा समाज खडबडून जागा झाला. संघर्षात भांग घेअू लागला; आणि आज तो साहित्य; 
कला, राजकारण वगेरे सर्व क्षेत्रांत आघांडीवर आंला आहे. वस्तुतः त्याच्याजवळ 
बुद्धी, प्रतिभा वगैरे सर्व काही होते. परंतु त्यांवर गंज चढला होता. तीच स्थिती असमी- 
यांची आहे. हा गंज निघण्याची प्रक्रिया आता सुरू झाली आहे. ती जितक्‍्यालौकर 

तुम्ही पूर्ण कराळ तितक्‍या लोकर तुमचा भविष्यकाळ अज्ज्वळ होओल. आज तुमची 
स्थिती डबक्‍्यातल्या बेडकांसारखी आहे. त्यातून जरा बाहेर पडा को नवी आशादायक 
क्षितिजे तुम्हांला दिसू लागतील 


हे लिवेचन अनेकांना पटले असावे, असे दिसले 


तिनसुकिया रेल्वे स्टशन. 
३-२-६८ 
( रात्री १ वाजता ) 


गोर्‍्यांची अंगमेहनत 


स्‌हाठो सौ. शोभनाताऔंबरोवर जाअून चहाचा अक मळा पाहिला. झाडांची 
कापणी, औषधे शिपडणे वगेरे कामे चाल होती.ते पाहात असताना ख्यातनाम कादं 
वरीकार मल्कराज आनंद यांच्या चहामळा कामगारांच्या जीवनावरील ' ट॒ बडस अँड 
अ लीफ या कादंबरीचे स्मरण झाले. पत्तीवर प्रक्रिप्रा करण्याचा कारखाना बंद 
होता. तो आंता अप्रिलमध्ये सुरू होओल. त्या वेळी हा परिसर गजबजन जाऔओल 
आज मात्र सगळीकडे शांत होते. मळ्याचा मॅनेजर युरोपियन आहे. त्याची बायको 
मोठी नमुनेदार वाटली _ भयकर अुद्यागी. भयंकर हा शब्द पुणेरी अर्थाने नव्हे, तर 
शब्दश: घ्यावयाचा. प्रत्येक बारीक-सारीक गोष्टीतून पैसा मिळवायची तिची धडपड 
चाल्‌ असते. कोंबड्या ठवत, बदके ठेवते, भाजीपाला व गुलाबाची फुले विकते, अंडी 
विकते. काटकसर अितको, की तिला चिक्‍्कपणाच म्हणावे लागेल. अिग्लंडात मोठी 
मुळे आहेत. त्यामुळे दोन बिऱ्हाडे चालवावी लागतात. त्याकरिता हा जिवाचा अवढा 
आटापिटा करावा लागतो असे तिचे म्हणणे. नवरा-बायको दोघेही सामान्य शेतकरी 
अशिक्षितांच्या सदरात मोडतील अितके अल्पशिक्षित. जगाचे ज्ञान जवळजवळ शन्य 
अहंकार मात्र अितका, की अिथल्या सुशिक्षित, सुसंस्क्रत व्यक्तींनाही स्वत:पेक्षा अत्यंत 
तुच्छ लेखतील. त्याबाबतीत अजून अकोणिसाव्या शतकातच वावरताहेत परंतु त्यांची 
अंगमेहनत पाहिली, की ' हम तो मान गये, भाओ ! '- असे अद्गार तोंडून बाहेर 
घडावेत. त्यांच्या या अद्योगीपणामुळे ते अजून आपले वर्चेस्व ठेवून आहेत. 


खास असमीया घरात 

कोकराझार, तेजपूर व डिब्रुगड या तीन ठिकाणी मी असमीया कुटुंबातच राहिलो 
होतो. परंतु ही तिन्ही घरे शहरी पद्धतीची होती. म्हणून आज अक खास ( टिपिकल ) 
असमीया घर पाहायला गेलो. विनोबाजींच्या भूदानात काम करणारी अक कळकळीची 
कार्यकर्त्ती व मैत्री आश्रमाची सदस्या कुमारी लक्ष्मी फुकन हिच्या बहिणीच्या घरी 
सौ. शोभनाताओ घेअून गेल्या. नुकतेच बांधलेले घर होते. परंतु त्यात शहरीपंणा 
नव्हता. अक बैठकीची खोली, अक झोपण्याची खोली, अक स्वयंपाकवर व अक देवघर. 

कुडाच्या भिती मातीने लिंपून सारविलेल्या.जमीन सीमेंटने सारवून गुळगुळीत केलेली - 
थंडीच्या कडाक्‍्यामुळे अनवाणी पाय तिच्यावर ठेवण्याची हिम्मत होत नव्हती. 
सभोवती भरपुर मोकळे परडे. शेतातून आलेले भात वाळत पडले होते. कोकणपट्टीत 
असते तसेच द्‌ ए्य. पण नारळीची झाडे नसल्यामुळे थोडे वेगळेपण जाणवते. मातीही 
लालभडक नाही, किंचित पिवळसर आहे. 


देव नसलेले देवघर 


या घरातली वैशिष्टयपूर्ण गोष्ट म्हणजे देव नसलेले देवघर. आपल्याकडे 
ज्यांच्या घरात वेगळे देवघर असते त्यांच्या घरी निदान खंडीभर देव तरी असलेच 
पाहिजेत. ( लहानपणी अशा खंडीभर देवांची पुजा अनिच्छेने करणे भाग पडल्यामुळेच 
वहुधा माझ्या मनात मूतिपूजेविषयी चीड आणि तिटकारा निर्माण जाला असावा ! ) 
परंतु येथील देवघरात देव नव्हता.स्वच्छ, निर्मळ, सारविलेले ते देवघर पाहुनच मनात 
भक्तिभाव निर्माण झाला. फक्त अका लहानशा घडवंचीवर किवा घोडीवर नामघोषा 
हा महापुरुष शंकरदेवांचा ग्रंथ ठेवलेला होता. त्याच्यावर गमछा ( पंचा किवा टॉवेल ) 
पसरलेला होता. मुसलमानांमध्ये साधुसंतांच्या मजारावर चादर असते तसा. गमछावर 
नामघोषातील अक दोहा विणलेला. समोर तबकात फुले ठेवलेली. ही फुलेही पोथीवर 
वाहायची नसतात. नुसती समोर ठेवायची. अुदवत्ती लावलेली. वातावरणाला अक 
प्रकारचा भारदस्तपणा आलेला होता. शिखांच्या गुरुद्धारातील ग्रंथसाहेबाच्या पूजेचे 
स्मरण मला झाले. परंतु तेथे गोंगाट असतो. ग्रंथाचे वाचन करणारा भसाड्या आवाजाचा 
असला, तर विचारायलाच नको. त्यात पुन्हा बाजाच्या पेटीची साथ. ( कधीकधी 
विचार येतो, रेडियोवर हार्मोनियमला जशी बंदी आहे तशी ती गुरुद्ाऱ्यातही असावी. 
तिच्याअवजी सारंगीसारख अखादे शांत, सौम्य वाद्य ठवावे. ) येथे तसे काहीच नव्हते. 
भकक्‍्तिभावाची जोपासना करायला असले देवघर फार चांगले. 8 


भिजलेल्या मांजरासारखा नवरा 


घरात पतिपत्नी दोघेच होते. मोठी मुलगी कॉलेजात शिकते आहे. येथे घरच 
कर्ता पुरुष शालीन, घरंदाज सुनेसारखा दिसत होता. बहुधा कततृत्वाची जबाबदारी 
स्त्रीकडेच असावी. पण तीही अत्यंत शालीन, सौम्य. अग्रता, अुद्धटपणा यांचे नावही 
नाही. आमच्याशी बोलण्याचे ,माहिती सांगण्याचे काम तीच करीत होती. नवरा बिचारा 
अका कोपर्‍यात अ॒भा राहून बावरल्या नजरेने आमच्याकडे पाहात होता. त्याला काही 
विचारले तरच अकदोन शब्दांत अुत्तर देअून ( वधूपरीक्षेच्या वेळी मुलीने अत्तरे द्यावीत 
तसे ) मोकळा होओआ. पण आमच्या आगमनाने त्यांना आनंद झालेला होता, हे त्यांच्या 
दोघांच्याही डोळ्यांतून स्पष्ट दिसत होते. त्याचे कारणही तसेच होते. सो. गोभनाताओंचे 
घर लक्ष्मी फुकनचे विश्रांतिस्थान आहे, दुसरे माहेरच आहे. 
त्यामुळे हा विशेष जिव्हाळा दिसत होता. 

गंमछाची भेट 


वाओऔंच्या. शालीनतेची मळा गंमत वाटली. सो. शोभनाताओऔंना अंका वाजूला 
नेअन त्या विचारू लागल्या, “ मी स्वत: विणलेला गमछा तुमच्या पाहुण्यांना द्यावा, 
अशी माझी अिच्छा आहे. त्याचा स्वीकार ते करतील ना ? “ सो. शोभनाताऔ 
म्हणाल्या, “ अहो अगदी आनंदानें स्वीकार करतील. “ त्य़ाचवरोबर त्यांची कळी 
खलली. ठेवणीतला अक कारा गमछा आणून त्यांनी मळा दिला. त्यांच्या त्या 
स्नेहाभिव्यक्‍तीने मला भारावल्यासारखे झाले. 


खानदानी कुर्ट॑व आहे. फुकन म्हणजे णजे आहोम. अके काळचे या प्रदेशाचे राज्यकतं 
यापुयाकडे शरञि ( होराणि ) चे नाना प्रकार पाहिले. अगदी तळहाताअवढ्या, 
तांबूल देण्यासाठी वापरावयाच्या शराअिपासून जेवण्यासाठी व लग्नप्रसंगी अहेर 
देण्यासाठी वापरावयाच्या शराअिपर्यंत नाना आकार-प्रकाराच्या णराया. सगळया 
काशाच्या. आज लहान शराजि विकत घ्यायला गेले तरी २०-२० रुपयांच्या खाली 
मिळत नाही. श्व्रियांच्या अंगावर सोने दिसत नाही. परंतु घरात ही संपत्ती भरपूर 


अक नामघर 


डिगबआीतील अक चांगले प्रणस्त नागधर पाहिळे. तीन-चारणे लोक वस 
शकतील असा मोठा दिवाणखाना व त्याला जोडून ' मणिकूट ' किवा ' पुथिघर.' 
हल्ली नामघराच्या अर्ध्या भागात बँडमिटन, पिंगपांग वगेरे खेळण्यांची सोय आहे. 
अर्ध्या भागात नगारा, मृदंग, झांजा, टाळ वगैरे आहे. रात्री आसपामचे लोक 
अकत्र येअन भजन करतात. ' मणिकूट 'मध्ये मर्ती नाही. लहानशा. ओट्यावर भागवत 
नामघोषा, वगेरे ग्रंथ गमछामध्ये गंडाळन ठेविलेले आहेत. त्यांचे साम॒दायिक वाचन 
हीते. गावच्या लोकांना अकत्र येण्यासाठी हे सा्वेजनिक सभागठ आहे. 


पूर्वांचल ' पाक्षिक 


नामघराच्या आवारात राहणारा अक अ॒त्साही तरुण भेटला. त्याचे नाव 
श्री. क्षेत्रघारु शर्मा. ' पुर्वांचळ ' नावाचे अक पाक्षिक त्याने काढले आहे: तेजपूरला 
त्याने मला पाहिले होते. आपल्य़ा खोलीवर नेअन त्याने मळा अंक दिला. त्यात 
माझ्या व्याख्यानाचाही अल्ळेख होता. ८ पानांच्या या पाक्षिकाच्या १ हजार प्रती 
त्याने काढल्या आहेत. १५२ रुपये खर्च आला. १५ पेसे किमत. सवे प्रती 
खपल्या त्यांचे पैसे हातात आळे तर १५० रुपये पारिश्रमिक म्हणन अरतील 
परंतु अनुभवाचे भांडवळ अकूण कमीच दिसते. त्यामुळे बिचाऱ्याला कितपत यश 
मिळेल याविषयी मी मात्र साशंक आहे 


न पुर्वाचलाची मुशांफंरी 


नाहोर कोटिया- दुलियाजान- झलोनी 


आपण सामान्यतः ज्याला नहारकटिया असे म्हणतो, ते नवे तेलक्षेत्र पुर्वी 
झलोनी या नावाने प्रसिद्ध होते. अलीकडे त्याला दुलियाजान असे म्हणतात. ' नाहर 
किंवा ' नाहोर ' हे अका जातीचे आुत्तम लाकूड. त्याचे संस्कृत नाव आहे नागेश्वर 
ते कापून ही वसाहत स्थापन करण्यात आली म्हणून तिचे नाव ' नाहोर कोटिया ' 
असे पडले. असमीया शब्द ' नाहर कटीया 'असा आहे. येथील श्री. बरजोरजी नावाच्या 
फारणी गृहस्थांनी आज आपल्या काही मित्रांना ब्रह्मी पद्धतीचे जेवण दिले.रानडे दांप- 
त्याबरोबर मीही त्याला हजर राहिलो. परंतु जेवण मांसाहारी असल्यामुळे माझी व 
मख्यत: यजमानांची थोडी कुचंबणा झाली. परंतु गप्पागोष्टी, विनोद वगेरेंमुळे वेळ 
छान गेला. जेवणानंतर नागपुरच्या श्री. शरद दीक्षित यांनी येथील ' क्रूड कंडिशनिग'चा 
कारखाना फिरून दाखविला. येथून बरोनीपर्यंत ७०० मेल लांबीच्या नळातून तेल 
वाहते राहावे, यासाठी ही विशिष्ट प्रक्रिया करावी लागते. तेलाची खोदाओही पाहिली. 
अर्थात आम्ही गेलो तेव्हा प्रत्यक्ष खोदाभी चाललेली नव्हती. खोदलेल्या विहिरीत 
नळ घालण्याचे काम चाललेले होते. १० हजार फूट ड्रिलिंग झालेले आहे. यंत्राच्या 
साह्याने पाञिप घालण्याचे काम चालले होते. पाञिप आत सोडणे व त्यांचे पेच 
आवळणे ही कामे यंत्राकडून केली जातात. अर्थात हे काही कायमचे नळ नव्हेत 
तेल लागल्यानंतर दुसरे मजबूत पोलादी नळ बसवितात. तेल-अ॒द्योगाचे यांत्रिकीकरण 
किली झपाट्याने चाळू आहे, त्याची कल्पना आळी. 


लष्करी अधिकाऱ्यांच्या मेळाव्यात 


दुलियाजानहून रात्री ८ ला निघून ९ ला तिनसुकियाला आलो. येथून "५-६ 
मैलांवर जंगलात असलेल्या डिनजांन येथील लष्करी अधिकार्‍यांच्या प्रशिक्षण शिबिरात 
अक पार्टी होती. रानडे दांपत्यावरोबर मीही तेथे गेलो. गाड्याबरोबर नळ्याला 
यात्रा ! अर्थात त्याबद्दल पश्‍चात्ताप मात्र झाला नाही. अक नवे विश्व पाहायला 
मिळाले. बँडच्या तालावर नृत्य चाल्‌ होते. त्यातील अभिजात पद्धतीचे नृत्य सौम्य, 
शालीन वाटले. ट्विस्ट पाहुन मात्र किळस आली. हिजडे नाचल्याचा भास होत होता. 
मद्यपान मला वर्ज्ये असल्यामुळे आपले कसे होओल अशी भीती वाटली होती. परंतु 
काही मोठे लष्करी अधिकारीही माझ्यासारखेच मद्यमांसाला न शिवणारे सोवळे 
असल्याचे आढळून आले. त्यांच्याबरोबर मद्याअवजी संत्र्याचा रस मी घेतला. अर्थात 
तो जरी रस असला तरी घटाघटा पिअन टाकायचा नसतो.दारूप्रमाणे त्याचाही सावकाश 
अंक-अक घोट घेत दोन-तीन तास काढावयाचे असतात, हे ज्ञानही तेथे झाले 

महाराष्ट्रातील व बृहन्महाराष्ट्रातील ( अिदूर, ग्वाल्हेर वगेरे भागातील ) 
अनेक मराठी अधिकारी भेटले. त्यांच्याशी मनमोकळेपणाने गप्पा झाल्या. असमच 
लोक आळशी असल्याबद्दल त्या सर्वांचे अकमत दिसले. देशात पूर, धरणे किंवा धरणी- 

कप यांसारख्या कारणांभुळे विस्थापित होणार्‍या कष्टाळू शेतकऱयांना असमध्य आणन 
वसविले, तर त्यांच्या संसर्गाने येथील लोक अद्योगी बनतील व पूर्वे पाकिस्तानातून 
मुसलमान शेतकरी आणण्याची जरूर त्यांना भासणार नाही. असे काही लोकांनी 
सांगितले. नेफात काम करणारे अक अधिकारी म्हणाले, “ येथील आदिवासींमध्ये 
पाकिस्तानी मुसलमान कसा प्रचार करतातं तिकडे अजन आपले लक्ष गेलेले नाही 
ते त्यांना सांगतात, ' तुम्ही मूतिपूजा करींत नाही. आम्हीही मूतिपूजा पाप समजतो 
तुम्ही गोमांस खाता, आम्हीही खातो; तुम्हांला अनेक बायका कराव्या लागतात, . 
आमच्याहो धर्मात त्याची सोय आहे; हिदू तुम्हांला अस्पृश्य समजतात, आम्ही 
तुम्हांला पंगतीलाच नव्हे तर अका ताटात घअन जेवतो; म्हणून तुम्ही-आम्ही भाओऔ- 
भाओऔ; तुमचा आणि हिदूंचा काय संबंध ? ” आपले धर्मनिरपेक्ष सरकार या प्रचाराकडे 
पुर्णपणे दुलंक्ष करते. कदाचित आमच्या धर्मनिरपेक्षतेला तसे करणे अंवरिहार्य वाटत 
असेल. अंसमची अकूण परिस्थिती पाहांत असता, मला वारंवार अका जुन्या घटनेचे 
स्मरण होत होते. भारताची राज्यघटना तयार होत असता धर्मांतरांला कायद्यांने 
कायमची बंदी घालावी, अशी कल्पना काही पुरोगामी विचारवंतांनी पुढे मांडली होती. 
परंतु हिदुंत्वनिष्ठांनीच तिला विरोध केला. त्यांच्या तोंडाला पांणी सुटले होते 
स्वातंत्य मिळाल्यानंतर आपण लाखो ख्प्रिशचनांना व मुसलमानांना हिट करून घेअ 
अंशी आणा त्यांना वाटत होती. त्या लोभाला ते बळी पडलें. त्यांना हिंदू धर्माच्या मळ 
प्रक्रतीचेच विस्मरण झाले. हा धर्म प्रसरणशील नाही, तो आकुंचनवादी आहे, ही 
अप्रिय वस्तुस्थिती त्यांनी डोळ्यांआड केली. त्यांमुळे धर्माला संख्येच्या राजकारणातून 
वाहेर काढण्याची अक नामी संधी भारताने हातची घालविली. मसलमानांना या 
परिस्थितीचा फायदा फारसा घेता आला नाही. परंतु ख्प्रिश्‍चनांनी तो पुरेपूर घेतला. 
अर्थात ख्थिश्‍चिनांजवळ आथिक सामर्थ्ये फार मोठे आहे. ख्थिस्ती होणार्‍यांसाठी ते वाटेल 
तेवढी प्रलोभने दाखवू शकतात. त्यांच्या मुलांना विलायतेला पाठवून ' साहेब ' 
बनवू शकतात. हे सामर्थ्ये मुसलमानांजवळ नाही. ख्तप्रिचनांसारखा सेवाभावही नाही 
आजपर्यंत तलगार हेच त्यांचे धर्मप्रसाराचे प्रमुख साधन होते. आता धाकदपटशा 
चाळत नाही, असे पाहून फाटाफुटीचा अपाय योजण्याचे त्यांचे प्रयत्न चाळू आहेत, 
असे दिसते. 
संघ कार्यालय, 
गुवाहाटी 
४-२-६८ 


कर्फ्यूचा फटका 


बध रात्र व॒ सबंध दिवस आगगाडीत काढून सायंकाळी ( म्हणजे रात्री) ६-२३०ला 
गुवाहाटी स्टेशनवर पोचलो. क्फ्यूचा अंमल सुरू झालेला होता. पासाशिवाय गावात 
जाण शक्‍य नव्हते. सगळीकडे भयाण शांतता होती. स्टेशन नव्यानेच बांधलेले आहे 

चांगेक प्रशस्त आहे. रात्र येथेच काढावी असे ठरविले. परंतु रिटायरिग रूम मोकळी 
नव्हती. तिसर्‍या वर्गाचे तिकीट असल्यामुळे बंदिस्त वेटिंगरूममध्ये प्रवेश मिळण्याची 
शक्‍यता नव्हती. तिसर्‍या वर्गाचे प्रतीक्षालय अुघड्यावर. गारठा मी म्हणत होता. 
दिवसभरात अन्न मिळाले नसल्यामुळे.पोटात कावळे ओरडत होते.स्टेशनवर शाकाहारी 
जेवणाची सोय नव्हती. अखेर श्री. .चुनीभाओऔ वंद यांचा फोननंबर मिळवन त्यांना 
फोन केला. परंतु अशा अवेळी पास मिळविणे शक्‍य नसल्यामुळे त्यांनी आजची रात्र 
स्टेशनवर काढण्याचाच सल्ला दिला. त्यांच्यासारख्या गांधीवाद्याला शोभेल असाच 
तो सल्ला होता. परंतु तो शिरोधार्य मानून अघड्यावर रात्र काढायला माझे मन.कचरत 
होते. प्रवासाने शरीर अगदी आंबून गेले होते. अितक्यात बाळ वझे यांच्या पत्नाची 
आठवंण झाली. अुघडून पाहिले, तर त्यात फोननंवर मिळाला. सुदैवाने प्रांतसंचाळक 
ठाकर रामसिह फोनवर मिळालें. त्यांना सगळी हकीकत सांगितली. नवाचं परिचय. 
तोही फोनवरून. परंतु त्यांनी लगेच आश्वासन दिले, “तुम्ही थोडा वेळ तेथेच थांबा. 
मी कुणातरी स्वयंसेवकाला पाठवितो. त्याच्याबरोबर या.” त्या आश्वासनाने जीव 
भांड्यात पडला. 


( गुवाहाटीचा माझा पहिला मुक्काम राष्ट्रीय स्वयंसेवक संघाच्या कार्यी- 
लयात झाला, हे अकून अनेकांना आश्‍चर्य वाटेल. - अखाद्या मुसलमान कसायाने 
देवळाचा आश्रय घ्यावा तसे ! माझ्या अुर्दू-मुस्लिम-प्रेमामुळे मी. मुसळमानधाजिणा 
समजला. जातो. आमच्या टेकडीमंडळाच्या लोकांनी माझे नावच. मळी श्रीपादअल्ली 
ठेवून टाकले आहे. मौलाना जोशी म्हणणारेही अनेक मित्र आहेतः तेव्हा मी संघ- 
कार्यालयात कसा गेलो याचा खुलासा करणे अचित होओल. कोवळ्या वयात मी 
संघात होतो. वैदिकाश्रमातील पहिल्या ओ. टी. सी. कँपचा शिक्षणक्रम मी पूरा केला 
होता. त्या वेळी डॉ. हेडगेवार त्या शिबिराला हजर होते. त्यांचा माझ्यावर खप लोभ 
होता. ते मला * काँग्रेस जोगी ' म्हणायचे. पुढे विचारात परिपक्वता येत गेळी, असे 
मी समजतो. आणि संघाशी संबंध सुटला. परंतु संघातील मित्रांच्या मेत्रीत अंतराय 
निर्माण झाला नाही. माणसे जोडण्याचा हव्यास काही सुटत नाही. त्यामुळे मतभेद 
झाले,तरी जोडलेली माणसे सहसा तुटत नाहीत. म्हणूनच माझे बंधू डॉ. गोपाळराव 
जोशी यांनी पुण्याचे संघकार्यकते श्री. बाळाराव वझे यांच्याकडून ठाकूर. रामसिंह 
यांच्यासाठी पाठविलेले पत्त फाडून न टाकता जवळ ठेविले होते.) 


संघीयांच्या पंक्तीचा लाभ 


ठरल्याप्रमाणे माणिक दास हा तरुण असमीया स्वयंसेवक मला न्यायला आला. 
शिक्षक आहे. परंतु मोठा स्मार्ट व हुशार दिसतो. वाहनाची सोय होण्याची शक्‍यता 
नसल्यामुळे बरोबरचे सामान क्लोकरूममध्ये ठेवावे लागले. येथे बेडिंगला देखील 

कुलूप लावावे लागते. माणिकने कुलूप विकत आणून दिले. आणखी अक दिव्य करावे 
लागले. क्‍्ळोकरूममध्ये सामान ठेवण्यापूर्वी पोलिसांकडून सुरक्षिततेसंबंधीचा अक 
पास घ्यावा लागतो. मध्यंतरी येथील क्लोकरूममध्ये अक वाँबस्फोट झाला होता. 
तेव्हापासून खबरदारीचा अपाय म्हणून हा नियम करण्यात आला आहे. अर्थात 
पास मिळायला विशेष त्रास पडला नाही. बहुधा माणूस पाहून पास दिला जात असावा. 
“हा तुमचा पास. तुमचं नाव ठाकूर रामसिंह ! ” माणिक दारूने हसून सूचना 
दिली. 
माझ्यातील गांधीवादी कळवळला. पण अिलाज नव्हता. अझान बाजारातील 
धोरेश्वर कुटीरमध्ये संघकार्यालय आहे. स्टेशनपासून फार दुर नाही. बोलतवोलत 
चालत आलो.मध्ये अक-दोन ठिकाणी लष्करी पहारेकर्‍यांनी पास पाहिला; परंतु काही 
विचारले नाही. त्यामुळे प्रत्यक्ष खोटे बोलावे लागले नाही. सगळीकडे सामसूम होते. 
कार्यालय छान आहे.- भरपुर खोल्या आहेत. भात व भाजीचे जेवण झाले. 
सडकून भूक लागलेली असल्यामुळे दुधा-तुपाचा अभाव लक्षातही आला नाही. 
अर्थात असममध्ये प्रवेश केल्यापासून दुध-तुप ववचितच दृष्टीस पडत आहे. पंक्तीला 
चारपाच स्वयंसेवक कार्यकर्त होते. त्यात अक डॉक्टरही होते संचारबंदीमुळे दैनंदिन 
गरजेच्या वस्तू मिळणेही कसे अवघड झाले आहे, ते प्रत्यक्षच अनुभवावयास मिळाले. 
मच्छरदाणीपासून रजओऔपर्यंत अंथरूण-पांघरुणाची चांगली व्यवस्था झाली. 
संघीय दृष्टिकोन 
ठाकूर रामसिह्‌ यांच्याशी गुवाहाटीच्या दंगलीसंबंधी चर्चा झाली. पाकिस्तान- 
धाजिण्या मुसलमानांनीच हीं दंगल घडवून आणली आहे, यावहल त्यांना मुळीच 


ळे > 


शंका वाटत नाही. लाचित सेता संघटित संस्था नसल्यामुळे तिच्याजवळ फारसे सामर्थ्य 
आहे, असे ते मानीत नाहीत. शिवसेनेसंबंधी त्यांनी मला ब्विस्ताराने विचारले. मी 
स्वत: शिवसेनेचा समर्थक नसलो,तरी ज्या कारणांतून शिवसेनेचा अदय झालेला आहे 
त्यांची मला चांगली कल्पना आहे. निदान ती राष्ट्रद्रोही नाही, याविषयी तरी माजी 
खात्री आहे. म्हणून शिवसेनेची वाजू मी चांगल्याप्रकारे मांडली. ठाक्रसाहेबांचे 
अनेक गैरसमज दूर झाले. ( तेजपुर, डिब्रुगड व डिगवओलाही मला शिवसेनेची वकिली 
करावी लागली होतीच ! ) ते मला म्हणाले, “ तुम्ही हे सारे मला लिहुन द्या. मी 
ते असमीया भाषेत छापून वाटतो.” त्याप्रमाणे मी लिहून दिले. ( त्याचे पुढे काय झाले 
ते मात्र मला कळले नाही ! ) लाचित सेनेने काढलेली धमकीची पके येरे पाहावयास 
मिळाली. 
शरणीया आश्रम, 
गुवाहाटी. 
५-२-६९ 


दंगलग्रस्त भागाचा फेरफटका 


सकाळी ठरल्याप्रमाणे चुनीभाओ आले. गांधीवादी कार्यकर्त्याने संघकार्यालयात 
पामूळ टाकष्णची ही पहिलीच (आणि कदाचित शेवटचीही ) वेळ. परंतु चुनीभाओ 
व ठाकूर रामसिह यांच्यात मनमोकळ्या गप्पा झाल्या. भिन्नभाषी लोकांना अकत़ 

आणण्याचे काम मी आजवर नेहमीच करीत आलो आहे. आज भिन्नपंथीय कार्य- 
कर्त्यांना माझ्यामुळे योगायोंगाने अकतव़ यावे लागले. अशा प्रकारे अकव आल्यानंतर 
दोघांनाही वाटते, अरे, आपण समजत होतो तितके काही या पंथाचे लोक अडमुठ 
राष्ट्रचातकी, संकुचित दिसत नाहीत वरं का ! अशा प्रकारे मनाची निरगाठ थोडीशी 
सेल ज्ञाली तर ' हेही नसे थोडके ! 

चनीभाओंबरोवर पायीच निघालो. पानवाजारातील जाळपोळ, लुटालूट 
मोडतोड करण्यात आलेला भाग पाहिला. फाँसी वाजारात मुख्य दंगल झाली. तो 
भाग नंतर पाहिला. दंगलीमागील धागेदोरे चुनीभाओआंकडून समजावून घंतले. 
सरकार, राजकीय पक्ष व सामान्य जनता या सर्वांगीच त्यांचे घनिष्ठ संबंध असल्यामुळे 
या घटनेमांगील विविध शक्तींची कल्पना आली. दंगलीम[गे परकीय हस्तक नसावेत, 
खुद्द असमीयांनीच लुटालूट व जाळपोळ केली असावी, असे दिसते. अर्थात सरकारचा 
ढिलेपणा व पोलिसांतील असंतोषामुळे त्यांची दंगळखोरांना मिळालेली फूस व मदत 
यांचा वाटा सिंहाचा ! 


' होरूबाओ देअू ' 

श्रीमती अमलप्रभा दास यांच्या घरी येअून स्नान वगेरे केले. त्यांना आज सायं- 
काळी अत्तर लखीमपुरकडे पदयात्रेसाठी जावयाचे असल्यामुळे त्यांच्याशी .असमच्या 
परिस्थितीसंबंधी चर्चा केली. अमलप्रभावाओ म्हणजे असमच्या विधायक कार्याचा 
प्राण. ओरिसात जशा रमादेवी चौधरी तशा असमात अमलप्रभादेवी. सर्वानाच त्यांच्या- 
विषयी प्रेम, आदर व विश्‍वास वाटतो. लक्षाधीश व ख्यातनाम पित्याची पदवीधर 
( तीही विज्ञानाची पदवीधर ) मुलगी. पण ख्ढ संसारात पडण्याअैवजी ' अवघाचि 
संसार ' सुखाचा करावा म्हणून तिने लोकसेवेला वाहून घेतले. शांत, सोम्य स्वभावा- 
मुळे अनेक माणसे जोडली व विधायक कार्याचे जाळे असमभर पसरविले. सार्‍या अस- 
मीयांच्या त्या | ताओ ' बनल्या. सगळेजण त्यांना ' होर्बाओ देअू ' (सरुबाओऔ देअू - 
आदरणीय धाकट्या ताऔसाहेब ) असे म्हणतात. गुवाहाटीच्या दंगलीनंतर स्थापन 
झालेल्या शांततासमितीच्या त्या आधारस्तंभ आहेत. घरोघरी जाअून दंगलग्रस्तांचे 
सांत्वन करणे, त्यांच्या मनातील भीती दूर करण, असमीया लोकान! भेटून अशा 
प्रकारच्या दंगलींचे दुष्परिणाम समजावून सांगणे वगेरे कामे त्या आपल्या सहकार्‍यां- 
सह करीत आहेत. चुनीभाओ हे त्यांचेच सहकारी. गुजराती असून असमच्या जीवनात 
अकरूप होअन गेलेले. असमीया अ॒त्तम बोलतात. सर्वोदय साहित्याच्या असमीया 
भाषेतील प्रकाशनाची जबाबदारी त्यांच्यावर आहे. समाजातील सर्वे थरांशी त्यांचे 
जिव्हाळ्याचे संबंध आहेत. त्यामुळे असमच्या परिस्थितीविषयीच्या त्यांच्या मताळा 
वजन आहे 


कामाख्याच्या टंकडीवरून 


होरुबाओ देअंचे नातेवाओऔक व ' असम बातरिं' (असम समाचार ) या 
द्विसाप्ताहिकाचे अंक मालक श्री. देवेंद्रकुमार दास यांच्याकडे जेवण करून त्यांच्या 

गाडीतून ' असम बातरि'च्या कचेरीत गेलो. तेथे संपादक श्री. महंत यांच्याशी चर्चा 
केली. नंतर श्री. दास मला कामाख्याचे मंदिर पाहावयास घेअून गेले. अुंच टेकडीवर 
असलेल्या. देवळापर्यंत आता डांबरी रस्ता झाला. आहे. त्यामुळे पायर्‍या . चढण्याचे 
श्रम व वेळ दोन्ही वाचळी. वरून गुवाहाटी शहराचा व विशेषत: ब्रह्मपुत्राचा देखावा 
फारच सुंदर दिसतो. तेथून खाली अुतरून ब्रह्मपुत्लावरीळ नवा प्रचंड पुल पाहिला. 
वरून मोटारी. व खालून आगगाडी जाते. या पुलामुळे आता फेरीबोटीतून नदी ओलां- 
डावी लागत नाही. तेथून गुवाहाटी विद्यापीठाच्या आवारात चक्कर मारून आलो. 


निसगरस्य शहरणीया 


सायंकाळी ५ ला संचारबंदी सुरू झाली. परंतु श्री. दास यांच्याकडे गाडीचा 
(व गाडीतील लोकांचा ) पास असल्यामुळे कोणी अडविले नाही. अंधार पडल्यावर 


> 


त्यांनी. मला शरणीया आश्रमात आणून सोडले. वस्तुत: मला श्री. चुनीभाओंच्या 
गांधीआश्रमात राहावयाचे होते. परंतु तेथे गैरसोयी असल्यामुळे त्यांनी माझ्या राह- 
ण्याची सोय येथे केली. हा आश्रम स्त्रियांचा. सर्व स्त्रीराज्य. तरीपण त्यांच्या वागण्यात 
अितका निर्भयपणा व मोकळेपणा आहे, की माझ्यासारख्या नवख्यालाही संकोच 
वाटत नाही. स्थान मात्र मोठे रमणीय आहे. गावाच्या मध्यभागीच अका टेकडीवर 
हा आश्रम आहे. सभोवतालचे दृश्य मोठे छान दिसते. शरणीया म्हणजे आश्रय घेणे, 
हिदू धर्म स्वीकारणे. येथील वातावरणात अक प्रकारचा आध्य़ात्मिक सुगंध दरवळतो. 
त्याने प्रसन्न वाटते. र 

अका कार्यकर्त्या तरुणीला विचारले, “ तुम्ही अजून लग्न का केळे नाही?” 
ती मोकळेपणाने हसून म्हणाली, “ तशी प्रेरणाच झाली नाही. अिथे आले आणि 
ञिथल्या कामात रमून गेले. आता आपला वेगळा, संकुचित संसार अुभारवा, असे 
वाटतच नाही.” असा विचार करणार्‍या स्त्रिया असममध्ये जागजागी भेटतात. 
त्यांच्यावर लग्नासाठी घरच्या लोकांचे अनुचित दडपण येत नाही, हे विशेष. अविवाहित 
राहून समाजसेवेला वाहून घेण्यात काही चूक आहे, अनेसगिकपणा आहे, असे समाजही 
मानीत नाही. असमीथा स्त्रीच्या खर्‍या स्वातंत्र्याचा हा पुरावा. अशा स्त्रिया समाजात 
निर्भयपणे वावरतात. त्यांना कोणी त्रास देत नाही. स्त्रीच्या विकासाला व अन्नतीला 
आवश्यक असणारे हे वातावरण सवंध देशभर पसरविण्याचे कार्य असमीया महिला 
करू शकतील. पण त्यासाठी त्यांनी असमं सोडून बाहेर पडले पाहिजे. 


€* 

गड्याचे बिल्ले ! 
असममध्ये फिरताना तरुणांच्या कोटावर अक विशिष्ट प्रकारचा सोनेरी 
बिल्ला हटकून दिसतो. ते गेंड्याचे चित्र असते. गेंडा हा असमचा राज्यपंशू. अकशिंगी 


गेंडा हा भारतात फक्त असमच्या काझीरंगा जंगलातच आढळतो. त्याचे शिग औषधी 
असल्याची समजूत असल्यामुळे त्याला २-३ हजार रुपये सहज किमत येते. ते शिंग 

मिळविण्यासाठी गडा हा संरक्षित प्राणी असूनही ( अंसममध्ये सध्या फक्त ३५० 
गड आहेत. अत्तर बंगालमध्येही ५० गेंडे आहेत असे म्हणतात. ) त्याची चोरून 
मारून शिकार केली जाते. अेकूण जगातच गेंडा हा दुमिळ प्राणी झाला असल्यामुळे 
अकेका गेंड्याची जवळजवळ अक लाख रुपये किमंत येते. अशा या दुमिळे व वैशिष्टय- 
पूर्ण प्राण्याची वस्ती फकत आपल्याच प्रांतात आहे, याचा असमीयांना अभिमान वाटत 
असल्यास काय नवल? अर्थात गेंडा हा अत्यंत सामर्थ्येवान प्राणी आहे. त्याच्या 
मुसंडीपुढे मी-मी म्हणणार्‍या वन्यपशूंचा टिकाव लागत नाही. तेव्हा प्रचंड सामर्थ्याचे 
प्रतीक म्हणून असमीया लोकांनी व॑ असम सरकारने गेंड्यालळा आपले मानचिन्ह 
बनविले असल्यास आश्‍चर्य वाटण्याचे कारण नाही. 


गाठीभेटी 


श्री. चुनीभाओंवरोबर काही मंडळींना जाअून भेटलो: कॉटन कॉलेजमधील 
अिग्रजीचे प्राध्यापक तारिणीकांत भट्टाचार्य हे माझे जुने मित्र. १९६३ साली हैदराबादला 
भरलेल्या अखिल भारतीय अनुवादक शिबिरात ते असमीयाचे प्रतिनिधी म्हणून 
आले होते. मी मराठीचा प्रतिनिधी होतो. २१ दिवस अकत्र होतो.त्या वेळी आमची 
चांगली गट्टी जमली होती. त्यांच्याकडून असमच्या राजकीय व साहित्यिक प्र्नां- 
संबंधी भरपुर माहिती मिळविली. स्वतःची चौदा मुळे व भावाची आणखी काही मुले 
ओअवढा. मोठा संसाररथ ते ओढताहेत. कुटुंबनियोजनावर विश्वास नसलेला असा 
वुद्धिजीवी आपल्याकडे क्वचितच आढळतो. गुवाहाटीच्या दंगलीमुळे असमीया- 
बंगाली वाद संपुष्टात येओळ; आणि पाकिस्तान हाच आपला खरा शत्रू आहे, याची 
जाणीव असममधील सर्वे समाजांना होओळ अशी आणा त्यांनी व्यक्‍त केली. 

नंतर श्री. बीरेंद्रकुमार भट्टाचार्य यांना भेटलो. त्यांच्या ' ञियारिअिडम ' या 
कादंबरीला साहित्य अकादमीचे पारितोषिक मिळाले आहे. लेखनावर अपजीविका 
करणारे असममधील ते बहुधा अकमेव लेखक ' रामधेनु ' व ' युगणशक्ति ' या नियत- 
कालिकांचे संपादन त्यांनी केले होते. परंतु आता ही पत्रे बंद पडली आहेत. थोडे परंतु 
अत्कृष्ट लिहिणारे लेखक म्हणून ते प्रसिद्ध आहेत. अंग्रेजी हटाओ' आंदोलनात यांनी 
पुढाकार घेतला होता. डॉ. लोहियांचे भक्‍त. महाराष्ट्रातील श्रीपाद केळकर, सो. अिदु- 
मती केळकर, सदाशिव वागाऔआतकर वगेरे संसोपा कार्यकर्त्यांना ते ओळखतात. 

रात्री श्री. खन्ना नावाचे पंजाबी व्यापारी आळे होते. जाळपोळीतून सुटलेले. 
असमीयांविषयी मनात कटू भावना नसणारे. बिंगर असमीयांनी येथील लोकजीवनाशी 
समरस झाल्याखेरीज हो समस्या सुटणार नाही, हे त्यांनी मोकळेपणाने मान्य केले. 

न्याहारीला ' पिठा ' नावाचे पक्वान्न केले होते. असमीया लोकांचे हे आवडते 
पक्वान्न. तांदुळाच्या पिठाच्या सुरळीत गूळ व काळे तीळ घालून तव्यावरच ती सुरळी 
भाजतात. याचे नाव पिठा. मला मात्र फारसा आवडला नाही हा पदार्थ. 

आश्रमातील मुलींना ' मोसम कौन कुटिळ खल कामी ' हे सूरदासाचे भजन 
शिकविले. जवळजवळ २८ वर्षांनंतर भजन शिकविण्याचा कार्यक्रम झाळा. १९४० 
साली दिल्लीच्या हरिजन निवासात तेथील विद्यार्थ्यांना भजन शिकवीत असे. त्या 
काळातील मधुर स्मृती जाग्या झाल्या. अक मुलगी चुनीभाओंना म्हणाली, “या 
काकांचा गळा ञितका गोड आहे की वाटतं, तो कापावा अन्‌ आपल्या धडाला चिकटवून 
घ्यावा.” मी हसून म्हणालो, “ शोर्याचे प्रदर्शन म्हणून नररुंडमाळा गळ्यात घालर 
णाऱ्या नगांची शेजारीण शोभतेस खरी. असली भयंकर कल्पना आमच्याकडच्या- 
मुलींच्या मनातही यायची नाही.” त्यावरोवर तीही,खदखदून हसली. 


शिलांग 
७-२-६८ 
निसगंसुंदर मार्ग. 
सकाळी ७-३० ला सरकारी बसने निवून येथे १०-३० ला पोचलो. ३ तासांत 

६२ मैल म्हणजे चांगलाच वेग म्हटला पाहिजे. शिवाय डोंगर-घाटातील रस्ता. 
पूर्वी हा रस्ता अकेरी होता. नगपा ( ६12०७॥ असमीया * नंगेपो ' ) 
या मध्यवर्ती ठिकाणी दोन्ही बाजूंच्या मोटारी अकत्र होत आणि आपापल्या वाटेने 
चाळू लागत. त्यामुळे वेळा सांभाळाव्या लागत. आता रस्ता रुंद केला आहे. अका 
वेळी दोन गाड्या सहज जाअू शकतात. समुद्रसपाटीपासून ४९०८ फूट अंचावर 
असलेल्या या ७६ हजार लोकवस्तीच्या शहरात पोचेपर्यंत अकामागून अक डोंगर 
चढावे लागतात. त्या वेळी मागून येणार्‍या मोटारी खेळातल्या गाड्यांसारख्या चिम- 
कल्या दिसतात. दोन्ही वाजूंना संत्यांच्या व अननसाच्या वागा डोळ्यांना सुखवितात. 
डोंगरी झर्‍यांचे पाणी वेळूच्या नळातून खेळविले आहे. ते पाहिले, की खासी लोकांच्या 
कष्टाळूपणाचे कौतुक वाटते. पावसाळ्यात या मार्गावरील हिखेगार दृश्य फारच 
सुंदर दिसत असले पाहिजे. पाठीवर बांबूची टोपली अडकवून जळणाची लाकडे व 
ञ़ितर सामान वाहणारे खासी स्त्री-पुरुष आपल्या काटकपणाची साक्ष देत असतात. 
मनोहर “ बडा पानी 

2 शिलांगच्या अलीकडे १२ मैलांवर अक सुंदर सरोवर लागते. त्याचे नाव ' बडा 
पानी. ' राधानगरीच्या तलावासारखा हा तलाव डोंगरदऱयांतून अनेक मैल पसरलेला 
आहे. काठाकाठाने रस्ता जातो. प्रत्येक वळणानंतर त्याचे वेगळेच रूप व आगळेच 
सौंदर्य नजरेसमोर येते. अधूनमधून बेटेही आहेत. जलविहाराची अ॒त्तम सोय असलेल्या 
या तलावाच्या पाण्यावर आता वीजही निर्माण केली जात आहे. 


डू 
री पुर्वाचलाची मुशाफरी 


शिलाँग नव्हे, शिवलिंग ! 

शिलाँग हे ' खिलं'चे अिग्रजीकरण आणि श्‍विलं हे शिवलिंगचे भ्रष्टरूप. 
असमीया भाषेत मात्र ' चिलं' लिहितात आणि ' शिलं ' असा अ॒च्चार करतात. 
कधीकाळी येथे शिवलिंगपुजक हिंदूंचे वर्चस्व असण्याची शक्‍यता आहे. सध्या मात्र 
सारे शहर ख्रिस्ती धर्म व ख्थिस्ती-अग्रजी संस्कृतीच्या प्रभावाखाली असल्याचे दिसते. 
येथील बहुतेक खासी लोकांनी ख््रिस्ती धर्माचा स्वीकार केलेला आहे. त्यामुळे शेकडो 
लहानमोठी चर्चेस येथे पसरलेली आहेत. गोरेपान खासी स्त्री-पुरुष सर्वत्र मोकळे- 
पणाने हिडतफिरत असतात. गरीब व अशिक्षित लोकांचे पोषाख थोडे वेगळे आहेत. 
परंतु सुशिक्षित, मध्यमवर्गीय पुरुष पूर्णपणे युरोपीय पोषाखात वावरतात. थंड हवा, 
“सन्न वातावरण व पाइचात्त्य संस्कृतीची दाट छाप यांमुळे शिलाँगलळा मिळालेले 
प्रपुवेचे स्कॉटलंड ' हे नामाभिधान सार्थ वाटते. 
अक मजेदार जुगार 

केंद्रीय गुप्तचर विभागाचे या भागाचे प्रमुख श्री. चोबळ यांच्याकडे अुतरलो. 
मोठे अुमदे आणि अ॒त्साही गृहस्थ आहेत. महाराष्ट्राबाहेर गेलेले महाराष्ट्रीय आपले 
काम फारच कळकळीने व जबाबदारीने पार पाडतात असा अनुभव आहे. त्यांना सवड 
नसल्यामुळे सौ. पद्मजाताओंबरोबर शिलांगचा फेरफटका ( त्यांच्या गाडीतून ) 
मारला. अका ठिकाणापासून दुसरे ठिकाण अितके दूर आहे, की मोटार नसल्यास हे 
शहर पाहायला सहज अक आठवंडा लागेल. प्रथमच अक मजेदार जुगार पाहिला. 
त्याचे नाव ' तीरखेला.' अका ओंडक्यावर ठराविक अंतरावरून बाण मारतात. 
प्रत्येक तिरंदाजाने २५ वाण मारावयाचे. सर्वांची तिरंदाजी ज्ञाली की ओंडक्‍्याला 
चिकटलेले बाण मोजावयाचे व त्यांची बेरीज करून शेकड्याच्या वरील आकडा 
वक्षीसपात्र असल्याचे जाहीर करावयाचे. अुदाहरणार्थ, बाणांची संख्या ६३२ झाली, 
तर ३२ या आकड्याला बक्षीस मिळावयाचे. हे आकडे घेणाऱ्यांची रेसकोर्सवर 
असतात तशी पद्धतशीर दुकाने तेथे होती. नेपाळी, खासी वगेरे लोक या जुगारात 
फार मोठ्या प्रमाणावर भाग घेतात. अितर सुशिक्षित लोकही मजेने आकडे लावतात. 
याखेरीज फाशांचे वगेरे अितरही अनेक प्रकारचे जुगार चाल्‌ होते. जुगार हा शिलाँगच्या 
लोकांचा अत्यंत आवडीचा विषय. हजारो रुपयांची अलाढाल रोज चालू असते. 


* बडा बाजारा 'तून फेरफटका 

येथील बडा बाजार हे प्रवाशांचे खास आकर्षण. कारण या बाजारात विक्रीचे 
काम स्तिया करीत असतात. तरतरीत, चलाख, हसतमुख बाया किती हुशारीने 
व्यापार करतात ते पाहिले, की कौतुक वाटते. पांन-बाजार, भाजी-बाजारही पाहिला. 
'पाने, फुले, फळे, भाजी यांची अगदी रेलचेल होती. येथेही दुकानदार स्त्रियाच होत्या 
आणि खरेदी करणार्‍यांमध्येही मुख्यतः स्त्रियांचाच भरणा. पुरुष आपले कुठेतरी 

पान चघळत किंवा बिड्या फुंकत बसलेले दिसतात. शिलांगच्या पुरुषांचा हेबा 
वाटण्याचे मला तरी काही कारण नव्हते. कारण मी स्वत: कधी बाजारहाट करीतच 
नाही. परंतु ज्या पुरुषांना भारवाहक वनून संसाराचे ओझे वाहावे लागत असेल त्यांना 
येथील दृश्य पाहून येथील पुरुषांचा हेवा वाटल्याशिवाय राहणार नाही. अर्थात 
अशी परिस्थिती आपल्याकडेही आता हळूहळू निर्माण होत आहेच म्हणा ! 
प्रेक्षणीय शिलाँग 

__ धबधबे हे शिलांगच्या नेसगिक सोंदर्याचे अक मोठे आकर्षण. प्रथम आम्ही 
गावाजवळचाच अक धबधवा पाहिला. पण तो ञअितका कृश व गलिच्छ होता की केलेली 
पायपीट फुकट गेली असे वाटले. मी त्याला मराठी नाव दिले, ' सांडपाण्याचा धबधबा.' 
नंतर समजले, की हे धबधबे फक्त पावसाळ्यातच जागे असतात. अितर क्र॒तृंत ते 
बेडकांप्रमाणे झोपी जातात. म्हणून अितर धबधव्यांना भेट देण्याचा कार्यक्रम रह 
केला. ' पीक पॉअिट ' हे शिलाँगमधील सर्वोच्च ठिकाण. परंतु त्याच्या पायथ्याशी 
गेल्यावरच अितकी थंडी वाजू लागली की मी पार गारठून गेलो. वर चढण्याची हिमतच 
झाली नाही. ' हूँपी व्हॅली ' हे असेच आणखी अक प्रेक्षणीय स्थान. अर्थात त्यासाठी 
मोटारीतून खाली अ॒तरण्याची जरूर नव्हती. म्हणून आम्ही तिकडे चक्कर मारून 
आलो. मसुरी, शिमला, मार्थेरान, महाबळेश्‍वर वगैरे थंड हवेच्या ठिकाणी दिसते 
तसेच दृश्य येथेही दिसले. वेगवेगळ्या टेकड्यांवर आणि दर्‍यांमध्ये वसलेले शिलाँग 
शहर छान दिसते यात मुळीच शंका नाही. परंतु कामाख्याच्या टेकडीवरून दिसणारे 
ग्‌वाहाटीचे सौंदर्य काही औरच आहे. थंड हवे व्यतिरिक्‍त शिलांगळा अधिक काही आहे 
असे मला वाटले नाही. ब्रह्मपुत्राने गुवाहाटीच्या देखणेपणात जी अवर्णनीय भर टाक- 
लेली आहे ती तर केवळ अद्वितीयच म्हटली पाहिजे. अिग्रजांना ब्रह्मपुत्राचे मनोहा रित्व 
आकलन ज्ञाले नसल्यास नवल नाही; पण आमच्या देशी साहेबांना व राज्यकर्त्यांना 
तरी गुवाहाटीचे श्रेष्ठत्व कळावयास हवे होते, आणि रेल्वेची सोय नसलेल्या व 
वाहतुकीच्या दृष्टीने अत्यंत गैरसोयीच्या असणार्‍या शिलाँगहून असमची राजधानी 
गवाहाठीला हलवायला हवी होती, असा विचार मनात डोकावून गेला. कदाचित 
खासी लोकांना नाराज करू नये म्हणून स्वातंत्यानंतर राजधानीची हलवाहलव केली 
गेळी नसेल. परंतु त्यामुळे सामान्य जनतेला किती गैरसोय सोसावी लागते, याचा 
विचार कोणीच कसे करीत नाही ? 
खासी कुटुंबांमध्ये 

खासी जमातीत मातृसत्ताक पद्धती अजून चालू आहे. त्यामुळे अक-दोन खासी 

कुटुंबांत जाअन त्यांचे जीवन जवळून पाहावे, अशी माझी अिच्छा होती. श्री. चौबळ 
यांच्या सहकार्यामुळे ती पुर्ण झाली. त्यांच्या कचेरीतील अक बंगाली कर्मचारी श्री. दे 
यांची काही खासी कुटंबांगी ओळख आहे. ते मला दोन घरी घेअून गेले. पहिल्या 

घरात घरचा कर्ता पुरुष भेटला नाही. तो  गाववुडा म्हणजें गावचा मुखिया आहे. 
त्याला थोडेफार हिंदीही कळते. तो भेटला असता तर विशेष चर्चा करिता आली असती 
त्याची बायको भेटली. परंतु तिला खासीखेरीज दुसरी भाषा येत नव्हती. तिच्याशी 
श्री. दे यांच्या मध्यस्थीने बोलावे लागले. अंगावर सोन्याचे भरपूर दागिने घाळून 
नटलेली ती गौर, घरची मालकोण शोभत होती. ते घर तिच्या आओचे. तिचा नवरा 
तिच्या घरी नांदत होता. तिची मोठी मुलगी आता त्या घराची मालकीण होऔल. 
ती दहावीत शिकते आहे. रोमन लिपीतील तिची खासी पुस्तके पाहिली. तिला 
बर्‍यापैकी अिग्रजी येत होते. दिवाणखान्याच्या भिती जुन्या पद्धतीच्या तसबिरींनी 
मढविलेल्या होत्या. पण सारे फोटो. पंचमजॉर्ज, सहावा अडवर्ड, राणी अलिझाबेथ 
वगैरेंचे. गांधी, नेहरू, सुभाष यांचे चित्र दिसले नाही. येशू ख्थिस्ताचीही चित्रे पुष्कळ 
होती. बायबलातील अनेक प्रसंग होते. परंतु ते सारे पाश्‍चात्त्य. भारतीय वातावरणाचे 
प्रतिबिब पुसटही दिसले नाही. यावरून मिशनऱ्यांनी या लोकांचे किती मोठ्या प्रमाणात 
अभारतीयकरण केले आहे, याची कल्पना येते. आपली मुले व. नातवंडे खासी 
संस्क्रुतीचा त्याग करून नव्या पाश्चात्त्य संस्कृतीकडे धाव घेत आहेत, याचा. विषाद 
म्हातारीच्या बोलण्यातून व्यक्त होत होता. परंतु आपण भारतीय संस्कृतीला पारखे 
झाल्याचे दुःख, किबहुना त्याची जाणीवही तिला नसावी असे वाटले. 

त्यानंतर नोकरी करणाऱ्या अका तरुण खासी महिलेच्या घरी गेलो. ती स्वयंपाक- 
घरातून येअून आमच्याशी गप्पा मारीत बसली. तिचा नवरा मुलांना जेअू घाळून 
भांडी घाशीत होता. आम्ही त्याला भेटायला म्हणून आत गेलो. आम्हांला पाहिल्या- 
नंतर तो ओशाळेल अशी माझी कल्पना होती. परंतु तसे काही घडले नाही. आपापल्या 
सोयीप्रमाणे श्रमविभाजन करून घेण्याचे तत्त्व त्यांनी जाणीवपूर्वक स्वीकारले असावे 
असे वाटले. स्वयंपाकघर आपल्याकडील खेड्यातील स्वयंपाकघरासारखेच चिमुकले. 
चुलीच्या खालची जमीन मातीची. अितरत्र लाकडी फळ्या अंथरलेल्या. येथील 
थंडीचा विचार करिता ते योग्यच वाटले. चार-सहा बोटे अुंचीच्या लाकडी पाटावर 
थाळी ठेवून जमिनीवर बसूनच जेवतात. साधेपणा भरपूर दिसला. 

खासी लोकांना कोणताही कर द्यावा लागत नाही. प्राप्तिकर नाही की घर- 
पट्टी नाही. यामुळे त्यांच्या नावावर धंदा करून अितर लोक सरकारचे अ॒त्पन्न बुडवि- 
तात, अशी अक तक्रार अकावयास मिळाली. वस्तुतः खासी लोक गैक्षणिक व आथिक 
दृष्ट्या अितके पुढारलेले आहेत, को त्यांच्याकडून कर घेण्यास काय हरकत आहे? 

स्त्रियांच्या पोषाखात फरक पड्‌ लागला आहे. पारंपरिक परकर व शाल 
यांअवजी स्कटं प्रचारात येअ्‌ लागले आहेत, याबद्दल या तरुणीला खेद वाटत असावा 
असे दिसले. अिग्रजांच्या जमान्यात मुलामुलींची नावे अिग्रजी ठेवण्याकडे प्रवृत्ती होती. 
परंतु आता त्यांची अस्मिता जागृत झाल्यामुळे खास खासी नावे प्रचारात येअ्‌ लागली 
आहेत. याही घरात भारतीयत्वाची काही बाह्य चिन्हे दिसली नाहीत. परदेशी मिशनरी 

जाअून देशी मिशनरी आले, तरी तेही पाश्‍चात्यधाजिणे असल्यामुळे येथील जमातींमध्य 
भारतीयत्वाची भावना निर्माण करण्याचा प्रयत्न होत नाही, असे समजते. 


गुवाहाटी 
८-२-६८ 


हिंदीचा प्रचार व विरोध 


सकाळच्या बसने निघून गुवाहाटीला परत आलो. आज दुपारचे जेवण असम- 
राष्ट्रभाषा प्रचार समितीचे मंत्री श्री. रजनीकांत चक्रवर्ती यांच्याकडे होते. त्या वेळी 
असममधील राष्ट्रभाषा प्रचारासंबंधी त्यांच्याशी बोलणे झाले. ते म्हणाले, “ काही 
थोडे राजकारणी व साहित्यिक लोक हिंदीला विरोध करीत असले, तरी सर्वसामान्य 
लोक हिंदीचे स्वागत मोठ्या प्रेमाने करीत आहेत. दर वर्षी ३ ०-४० हजार लोक 
परीक्षेला बसतात. त्यात डोंगरी जमातीचे लोकही असतात.” हिदी भाषा ही अका 
प्रांताची किवा विभागाची भाषा असल्यामुळे तिला राज्यभाषेचे किवा राष्ट्रभाषेचे 
स्थान दिले जाता कामा नये, ते स्थान संस्कृतला देण्यात यावे म्हणजे सर्वांची सारखीच 
गैरसोय होओल या भूमिकेवरून असम साहित्यसभेच्या संमेलनाचे अध्यक्ष श्री. ज्ञाननाथ 
बरा यांनी हिदीला विरीध केलेला होता. परंतु त्यांचे ते मत प्रातिनिधिक नाही, असे 
श्री. चक्रवर्ती यांनी सांगितले. 7 
प्रकाशकाला पेसा कोठून मिळतो ? 

सायंकाळी लॉयर्स ब्‌कस्टॉल या प्रख्यात प्रकाशनसंस्थेच्या दुकानात गेळो 
शाळांचे नवे ववं सुरू झालेळे असल्यामुळे ( आपल्याकडे अन्हाळा संपल्यावर शाळा 
अघडतात. येथे हिवाळा संपल्यावर ) दुकानात अकच गर्दोभुसळळेली होती. गल्ल्यावर 
मालक श्री. विचित नारायण दत्तवरुआ ( बी. अल्‌. अँडव्होकेट ) स्वत: बसले होते. 
असमीया भाषत पुस्तकांचा खप चांगला होतो असे आतापर्यंत भेटलेल्या लेखकांनी 
सांगितले होते. कोणत्याही ललित साहित्याची आवृत्ती २ हजारांपेक्षा कमी काढीत 
नाहीत. कविताही याला अपवाद नाही. सैयद अब्दुल मालिक यांच्या नुकत्याच प्रसिद्ध 
झालेल्या ' आधारशिला ' या कादंबरीची ३३०० ची आवृत्ती १४ महिन्यांत संपली. 
त्यांच्या काही कथा-कादंबर्‍यांच्या '(-५,६--६ आवृत्त्या निवाल्या आहेत. डिगबअिला 
श्री. पी. सी. बरुआ यांनी सांगितले होते,की त्यांनी स्वत: काढलेल्या कविता संग्रहाच्या 
७०० प्रती सहा महिन्यात खपल्या होत्या. श्री. बरेंद्रकुमार भट्टाचार्य यांच्याही 
* नियारुञिळम ' या कादंबरीच्या तीन आवृत्त्या निघाल्या आहेत. त्यावरून असमीया 
साहित्याचा खप मराठीपेक्षा चांगला असावा अशी माझी कल्पना होती. परंतु श्री. दत्त- 
बरुआ यांनी ठासून सांगितले, “ ललित पुस्तके मुळीच खपत नाहीत . लेखकांना मात 
वाटतें की प्रकाशक आपल्या पुस्तकांवर पेसा मिंळवून गवर होतो. पण ते खरे नाही. 


ही .$ 

आम्ही पैसा पाठ्यपुस्तकांवर मिळवतो साहित्यावर घालवतो. त्यात पुन्हा आणि तो 
माझ्यासारखा विक्रपकला कुशल प्रकाशक असला तरच तो आपली पुस्तके ग्राहकांच्या 
गळ्यात मारू शकतो. येरा गबाळाचे ते काम नव्हे.” महाराष्ट्रातही असे सांगणारे 
प्रकाशक आहेतच. ( आणि तरीही ते ललित साहित्य प्रकाशित करण्याचे थांबवत * 
नाहीत ! ) वस्तुस्थिती अशी आहे की असभमीया भाषेत सर्वात कमी पुस्तके प्रकाशित 
होतात. ( दर दहा लाख लोकांमागे असमीया भाषेत फक्त १-१. -म्हणजे १ पुस्तक 
प्रकाशित होते,तर मराठीत सबंध भारतात सर्वात जास्त म्हणजे दर दहा लाख लोकां- 
मागे ३१. २ पुस्तके प्रकाशित होतात. ) त्यामुळे पुरवठा कमी व मागणी जास्त अशी 
परिस्थिती तेथे आहे. अलीकडे असमीया लोकांमध्ये स्वभाषेसंबंधी अक प्रकारची 
अतिरेकी अस्मिता निर्माण झालेली असल्यामुळे असमीया पुस्तके विकत घेणे, लग्न- 
प्रसंगी ती भेट म्हणून देणे वगैरे प्रथा रूढ होअ्‌ लागल्या आहेत. त्यातुन असमीया 
साहित्याच्या निमितीला प्रोत्साहन मिळत आहे. परंतु प्रकाशक मात्र या परिस्थितीचा 
फायदा अितर प्रांतांतील प्रकाशकांप्रमाणे भांडवलशाही वृत्तीने घेत असावेत असे 
दिसते. अर्थात याबद्दल त्यांनाच दोष देण्यात काय अर्थ ? भारतातील प्रकाशकांमध्ये 
प्रकाशन व्यवसायाकडे अक अ॒च्च, सुसंस्कृत व्यवसाय म्हणून पाहणारे किती कोक 
आहेत ? किराणाभुसार मालाच्या व्यापारासारवाच तो अक व्यापार आहे, असे 
मानणारेच बाहुसंख्य प्रकाशक नाहीत काय ? 

नियतकालिकांचा संसार 


असमीया भाषेतील ललित पुस्तकांच्या खपाची बाज अितकी अज्ज्वल व 
अ॒त्साहवर्धक असताना तेथील नियतकालिकांचा संसार मात्र अत्यंत दरिद्री असावा, 
त्यांवावतीत अगदीच खडखडाट अकू यावा, हे जरा चमत्कारिक वाटते. पण वस्तु- 
स्थिती तशीच आहे. सबंध असममध्ये फक्त दोन दैनिके आहेत व ती दोन्ही गुवाहाटीहून 
प्रसिद्ध होनात. ती म्हणजे ' देनिक असम ' व * नतुन असमीया.' यांचा खपही १०-१५ 
हजारांच्या आतच आहे. नाव घेण्यासारखी साप्ताहिके फक्त दोन : 'असमबानी ' व 
' असमबातरि. ' (यांपैकी 'असमबातरि हे द्विसाप्ताहिक. ) ही देखील गुवाहाटीहनच 
निघतात. ' आसाम ट्रिंब्यून ' हे महत्त्वाचे अिग्रजी देनिक गुवाहाटीहूनच प्रसिद्ध होते- 
शिलाँगहून अक लंगोटीसारखे देनिक ' शिलाँग टाजिम्स ' निघते. महाराष्ट्रातल्या- 
प्रमाणे येथे जिल्हापत्रांची समस्याच नाही. याचे मुख्य कारण असे की असमीया माणूस 
हा जगाच्या घडामोडींपासून मानसिक दृष्ट्या अलिप्तच आहे. जगात काय घडते 
आहे ते जाणून घेण्याची त्याला अत्सुकताच नाही. हा मानसिक आलस्याचाच अक 
प्रकार असावा. दुसरे क रण म्हणजे वाहतुकीच्या साधनांचा अभाव. गुवाहाटीची 
वृत्तपत्रे तिनसुकिया, डिब्रुगड, डिंगबअिसारख्या शहरी पोचायला किमान बारा तास 
तरी लागतातच. तेव्हा शिळ्या बातम्या वाचण्यापेक्षा बातम्याच न वाचणे अधिक 

श्रेयस्कर, असे असमीया माणसाला वाटत असावे. तिसरे कारण असे की बंगाली 
मारवाडी, पंजाबी, दक्षिण भारतीय वगेरे बिगर असमीया लोक असमीया वत्तपत्रे 
वाचण्याअंवजी बंगाली, हिदी, अिग्रजी वृत्तपत्रे वाचणे विशेष पसंत करतात. असममधील 
खरे वृत्तपत्रवाचक तेच. कलकत्त्याहून विमानाने येणारी बंगाली, हिदी, अिग्रजी दैनिके 
ते घेतात. बहुसंख्य मजूर, शेतकरी, पूर्व बंगालमधून आलेले मुसलमान वत्तपत्रे वाच- 
ण्याच्या आधुनिक संस्क्रतीपर्यंत अजून येअूनच पोचलेले नाहीत. अर्थात्‌ यामुळेच 
असमीया भाषेत नाव घेण्यासारखी मासिकेही नाहीत. चांगली मासिके (' रामधनु.', 
' दीपक ' यांसारखी ) अल्पायुषी ठरतात. -' आमार प्रतिनिधि ', ' आवाहन, 
* मणिदीप ' यांसारखी काही बरी मासिके कशीवशी चालतात. लेखकांना मोबदला 
देण्याची प्रथा बहुतेक नाहीच. जी नियतकालिके मोबदला देतात तीही १०-१५ 
रुपयांपेक्षा जास्त देत नाहीत. २५ रुपये म्हणजे डोकीवरून पाणी गेले. आमच्याकडे 
१००-१५० रुपये लेखन-मोबदला देणारी नियतकालिके आहेत, आणि 'किर्लोस्कर “- 
सारखे अखादे मासिक अखादा खास लेख लिहवून घेण्यासाठी पाच-सहाशे रुपयेही खर्चे 
करण्यास मागे पाहात नाही, हे जेव्हा मी ञिकडील लोकांना सांगितले तेव्हा ते आश्चर्या- 
तिरेकाने माझ्याकडे आ वासून बघतच राहिले ! 
लष्करी जवानांकडून पुन्हा अकदा गचांडी 
नगाभूमीला जाण्यासाठी आज रात्री प्रस्थान ठेवले. ९-२५ ची गाडी १०-३० 
ला आली. मजूर अ॒तारूंची तोबा गर्दी असळली होद्ी. कसाबसा डब्यात प्रवेय मिळविला 
अितक्यात गाडी सुटायच्या वेळी बरोनीच्या घटनेचीच पुनरावत्ती झाली. ' खाली 
करो ', ' खाली करो ' असे दरडावीत आमचे देशरक्षक जवान डब्यात घसले आणि 
त्यांनी अुतारूना धक्के मारून बाहेर काढले. देवा, या रक्षणकर्त्यांपासून वाचव ! ! 
असे म्हणत डबा रिकामा केला. या डब्यात जेमतेम ५-७ जवानच बसले. बाकीचा 
डबा रिकामाच होता. पहिल्या दुसर्‍या वर्गांत जागा नव्हती. म्हणून आम्ही मेंढरां- 
प्रमाणे स्वत:ला दुसर्‍या अका डब्यात कोंबून घेतले. तिकिट चेकरकडे लष्करी जवांनांच्य 
या दांडगाओऔंबद्दल जेव्हा मी तक्रार केली तेव्हा जणू मी काहीतरी भयंकर अपराध 
केला असावा, अशा नजरेने माझ्याकडे पाहात तो म्हणाला, “ महाशय, गाडी माझी 
नाही किंवा तुमचीही नाही. ती जवानांची आहे. त्यांच्या मेहेरबानीमळे तुम्ही या 
उब्यात तरा बसू शकलात. त्यांनी मनात आणले तर तुम्हांला ते येथूनही गचांडी मारून 
हाकलून देअ्‌ शकतील. ” कुपणानेच शेताचे रक्षण करण्याचे नाकारावे किवा रक्षकांनेच 
भक्षक बनावे, अशी ही घटना होती. अशा परिस्थितीत प्रवास न करणारे असमीया 
लाक जास्त शहाण असले पाहिजेत, हे मी मनोमन मान्य केले 

र्‍ कोहिमा (नगाभूमी) 
९-२-६८ 


अिजा, बिजा, तिजा 


क्के खात, पेंगत रात्र कशीबशी काढली. लुमडिंग ( लामडिंग ) च्या अलीकडील 
अका स्टेशनावर वरच्या बर्थवरील अक अ॒तारू अुतरून गेला. मी जरा हातपाय 
पसरले आणि सुटकेचा निःश्वास टाकला. तीन-चार तास तरी पाठ टेकता येओल असे 
वाटू लागले. अितक्यात लामडिंग आले आणि लष्करी जवान यमदृतांप्रमाने डब्यात 
शिरले. त्यांनी पुन्हा डबा ' खाली ' करायला लावला. अव्हाना माझेही मन मरून गेले 
होते. हे असेच चालायचे-- असे म्हणून मी अुठलो आणि सामान घेअून दुसर्‍या डब्यात 
घुसलो. 
लामडिंगपासून मरियानीपर्यंतचा रेल्वेमार्ग धोक्याचा समजला जातो. नगा- 
भूमीच्या सरहद्दीजवळून व काही ठिकाणी नगाभूमीतून हा मार्ग जातो.. डन्यात 
वाँबचे स्फोट घडवून आणले जातात. गाड्या पाडल्या जातात. म्हणून या भागात 
प्रत्येक अुतारूची व डव्याची कसून तपासणी केली जाते. या भागातून कोणतीही गाडी 
रात्री पसार होणार नाही, अशा बेताने वेळापत्रकाची आखणी केलेली असते 
दु:खात सुख अवढेच होते, को असमयात्रेतील हा शेवटचा रेल्वेप्रवास होता. 


केरळीय किरिस्तावांचा पाहुणचार 


डिमापूर-मणिपूर रोडला गाडी सकाळी ८ च्या अवजी १० वाजता पोचली. 
डिमापूर हा ' हिडिबापुर' या शब्दाचा अपभ्रंश. महाभारतात भीमावर भाळलेल्या 
हिडिबा राक्षसिणीचा अल्लेख येतो. तिचे हे नगर. तिचा भाअ्‌ हिडिब हा मोठा पराक्रमी 
राजा होता, आणि भीमापासून पुढे तिला झालेला घटोत्कच हाही भारतीय युद्धात 
स्वपराक्रमाने चांगला चमकला. ही हिडिबा नगा जांतीचीच असेल काय ? त्या काळी 
या भागात कछारी लोकांचे राज्य होते. त्यामुळे कदाचित ती कछारी जातीचीही 
असेल. तिने जादूने सुंदर रूप धारण करून भीमाला आपल्यावर भाळावयास लावले 
असे महाभारत सांगते. परंतु नगा स्त्रियांचे रूप पाहता ती खरोखरीच सुंदर असली 
पाहिजे असे वाटते. असो. नगाभूमीत प्रवेश करण्यासाठी परवाना घ्यावा लागतो. 
बर्मा ऑअिल कंपनीचे स्थानिक अजंट राय चुनीलाल बहादुर अँड सन्स यांनी श्री. बाळा- 
हेब रानडे यांच्या सांगण्यावरून माझ्यासाठी हा परवाना आधीच काढन ठेवलेला 
होता. त्यामुळे वेळ मोडला नाही. डिमापुरहुून कोहिमा ४३ मैल आहे. नागालँड स्टेट 
बस सव्हिस चालते. पहिली बस निघून गेली होती. दुसरी बस ११-३० ला होती 
बसने वरच्या वर्गाचे भाडे ६ रुपये पडळे असते. परंतु तत्पूर्वी अक टॅक्सी ( तीही 
सरकारीच ) जाणारं होती. तिचे भाडे १२ रुपये होते. परंतु तेथील वैराण व भकास 

बसस्टडवर बसून राहावेसे वाटले नाही. म्हणन टॅक्सीनेच निघालो. श्री. चोबळ यांनी 
कोहिमाचे अस्‌. आय्‌. बी. अधिकारी नागपूरचे श्री. गाडगीळ यांच्यासाठी पत्न दिले 
होते. श्री. चुनीभाओंनी शांति-केंद्र ( पीससेंटर ) चे डॉ. आरम यांच्यासाठी पत्र 
दिले होते. त्या दोघांपैकी कोणाकडे तरी अतरावे असे ठरविले होते. परंतु टॅक्सीत 
श्री. अम्‌. अम्‌. चॅको नावाचे अक केरळीय अजिनियर भेटले. गप्पागोष्टींच्या ओघात 
ते म्हणाल, तुम्हा आमच्या घरीच का अुतरत नाही ?” मी पडत्या फळाची आज्ञा 
घअून ते मान्य केले. नगाभूमी हे वस्तुतः ख्रिस्ती राज्य आहे. येथे ख््रिशचनांना अधिक 
सुलभपणे नोकर्‍या मिळतात. त्यामुळे केरळीय खिस्ती लोक येथे फार मोठ्या संख्येने 
आढळतात. मल्याळम्‌ भाषा बोलणार्‍यांची संख्या नगाभमीत ९२८ आहे; तर तमिळ व 
तेलगु बोलणार्‍यांची संख्या अनुक्रमे फक्त ८६ व ८९ आहे. नगा लोकांचा व राज्य- 
कर्त्यांचा त्यांच्यावर विश्वासही आहे. चॅको ज्या फिलिप जेॅकवच्या घरात राहतात 
तो तरुण तर नगाभूमीच्या मुख्य मंत्र्यांचा खासगी चिटणीसच आहे.तेव्हा नगाभमी- 
विषयीची खरीखुरी माहिती मिळविण्याच्या दृष्टीने हे आमंत्रण मला स्वागता 
चाटले. श्री. चॅको गेली अनेक वर्षे नगाभूमीच्या सावजनिक बांधकाम खात्यात अजिनियर 
म्हणून काम करीत आहेत. सबऑडिनेट स्टाफची अक संघटंना वनत आहे. तिचे ते 
चिटणीस आहेत. त्यांनी महाराष्ट्रातील अशा संघटनेची घटना व नियमावली 
पाठवून देण्याची विनंती मला केली. मी ती मान्य केली. सवंध रस्ता किर झाडीतून व 
डोंगरदर्‍यांतून जातो. माणसाची जाग क्वचितच. अधनमधन लष्करी जवानांचे तांडे 
भटतात, तेवढीच माणसे. नगांची गावे रस्त्यापासून दूर डोंगरात आहेत. ज्या वेळी 
शांतता-तह अस्तित्वात नसतो तेव्हा या रस्त्याने प्रवास करणेही धोक्याचे असते; 
परंतु सध्या मात्र ती भीती वाटत नाही. 


निर्मळ, प्रेमळ केरळीय 


माझ्या केरळच्या प्रवासात मी ख्थ्रिस्ती कुटुंबांतून राहिलो होतो आणि त्यांची 
स्वच्छता, टापटीप, मितभापीपणा यांनी मी प्रभावित ज्ञालो होतो त्याच गुणांचे 
दशन चका-जकवच्या या संयुक्‍त कुटुंबात घडले. चॅको, त्यांची पत्ती अमीनी ( &गा- 
पागा8 ) व मुलगी अलिझाबेथ अर्फ शेले आणि अविवाहित तरुण फिलिप जॅक 
असे हे छोटेखानी कुटुंब आहे. छोकरी तर भलतीच गोड काळीसावळीच परंतू बाळसे- 
दार. खूप बोलकी. आमची माया लहानपणी अशीच दिसायची तिच्याशी लगेच 
गष्टो जमळी. जेकब तर नंबुद्री ब्राह्मणासारखाच वाटतो. माज्ञा शाकाहार त्यांना अड 
चणीचा वाटेल म्हणून मी म्हणालो, “ माझ्याबरोबर तम्ही मत्स्याहार किवा मांसाहार 
धेतलात तरी माझी काही हरकत नाही.” परंतु त्यांनाच ते योग्य वाटले नाही. भात, 
आमटी, भाजी, तुप, ताक असे छान जेवण झाले 
भारताचे सोळावे राज्य 


अिग्रजीत ज्याला “ नागालंड ' असे म्हणतात त्या राज्याचे नाव 'नांगा' 


या'शब्दावरून पडले आहे. परंतु हा शब्द मुळात ' नाग ' आहे, ' नागा ! आहे की ' नगा 

. आहे याबाबतीत अकमत नाही. वस्तुतः हे काही ' नाग ' नव्हेत. ते नग्न राहात होते 
म्हणून त्यांना * नागा ' ( नग्न ) हे नाव वस्त्रधारी लोकांकडून दिले गेले असण्याची 
शक्‍यता आहे.फादर अल्विन यांच्या मते 'नॉक ' या गारो,आओ वगेरे भाषांतील शब्दा- 
पासून हा शब्द वनलां असावा.नॉक म्हणजे जनता.परंतु मला स्वतःला मांत्र संस्क्रुत नग 
( पर्वत ) या शब्दापासून वनेविळेला ' नगा ' ( म्हणजे पार्वत्य ) हा असमीया 
शब्द जास्त बरोबर वाटतो. ६३६६ चौरस मैल क्षेवफळ आणि ३,६९,२०० लोकसंख्या 
असलेले भारताचे नगाभमी हे सोळावे राज्य १ डिसेंबर १९६.३_रोजी अस्तित्वात 
आले. पुर्वी हा असमचा नागा हिल्स नावाचा अक जिल्हा! होता. त्यात २०६८ चौरस 
मैल क्षेत्रफळ व १,३४,२७५ लोकसंख्या असलेला टुअनसांग ( ट्वेनचां ) जिल्हा 
सामील करून हे राज्य बनविण्यात आले. ( वस्तुतंः टुअनसांग जिल्हा नगाभूमीत 
सामील झाल्यानंतर नेफाचे अत्तर-पूर्वसीमांत अंचल हे नाव निरथेकच झालें आहे 

कारण त्यातील पूर्वेचा भाग टुनेनसांगने व्यापलेला होता. तो आता त्यातुन बाहेर 
पडल्यामळे अत्तरसीमांत अंचलच अरला आहे. ) ट॒ओनसांग जिल्हा नगाभमीतील 
सर्वात जास्त दाट लोकवस्तीचा. ( दर किलोमीटरला सुमारे ३० लोक_) परंतु 
शिक्षणात अत्यंत मागासलेला. (साक्षरतेचे प्रमाण ४-५ टक्के) याच्या अलट अर- 
लेला भांग (कोहिमा व मोकोकचंग हे दोन जिल्हे) विरळ लोकवस्तीचा ( दर 
किलोमीटरला ११ ते २० लोक ) परंतु शिक्षणात पुढारलेला ( साक्षरतेचे प्रमाण 
२५.३९ टक्के ). त्यामुळे साहजिकच टुञेनसांगच्या जनतेचा वाली कोणी नाही 

टअनसांगच्या लोकपिकी २२,८१४ लोक ख्रिस्ती आहेत, तर कोहिमा व मोकोकचंगची 
खिस्ती लोकसंख्या ७५,७७१ अितकी आहे. नगाभमीतील हिदंची लोकसंख्या ३४,६७७ 
आहे. याबाबतीतील गमतीची गोष्ट अशी, की १९५१ ते ११६१ या दशकात 
छ्तिशचनांची संख्या दुपटीने वाढली असली, तरी हिदंची संख्या तिपटीपेक्षा अधिक 
वाढली आहे. (१९५२ साली नग!ःभ्‌मीत फक्त ८६७० हिदू होते) ही लोकसंख्या शहरी 
भागात वाढली असती तर तितकेसे नवल वाटले नसते. परंतु ती मुख्यतः ग्रामीण भागात 
वाढली आहे. हिदू समाजाची आकुंचनशील प्रवृत्ती लक्षात घेता ही वाढ निश्‍चितच 
आश्चर्यकारक आहे. १९५१ साली अंकूण लोकसंख्येत हिदंचे प्रमाण ४.०७८ टक्के 
होते ते १९६१ साली ९.३९ टक्‍के झाले आहे. अर्थात आदिवासी जमातींचा धर्म 
पाळणारे लोक हिंदूंपेक्षा खपच अधिक ( १,३७,४८४ ) आहेत. त्यांच्यातून हिंद 
धर्मात देणाऱ्यांची संख्या फारच अल्प असली पाहिजे, हे अघड आहे.आदिवासी जमातीं- 
पैकी सर्वात मोठी जमात अर्थात नगांची आहे. डिमसा ( काछारी ), कुकी. मिझो 
वगैरे लोकांची संख्या फार थोडी आहे. निकोबार बेटे वगळता भारतातील सर्वात अधिक 


विरळ लोकवस्तीचे हेच राज्य होय, ( दर किलोमीटरला २२ ). 
नगा लोकांच्या कोन्याक, चाकहेसांग, आओ, अंगामी, लोथा, सेमा, संगताम 
वगैरे अनेक पोटजाती आहेत. त्यांच्या भाषाही वेगवेगळया आहेत. अंगामी, सेमा, 

आओ, 'लोथा, सेमा, रेंगमा वगैरे. परंतु रोमन लिपीत लिहिलेली अंगामी हीच भाषा 
विशेष प्रचलित आहे. नगाभूमीत बोलल्या जाणाऱया जवळजवळ शंभर भाषांमध्ये 
मराठीही अक आहे, हे वाचून आपल्याला आश्‍चर्य वाटेळ.,आणि मराठी बोलणाऱ्यांची 
संख्या ५१ ही गुजराती ८ कन्नड, ४ वगैरे लोकांपेक्षा बरीच मोठी आहे. 
याचा अर्थ, बरीच मराठी माणसे येथे नोकऱ्या करीत असली पाहिजेत. नगाभूमीची 
राजभाषा अिग्रजी आहे. अिग्रजीचे शिक्षण व अिग्रजींतील प्रावीण्य यांमध्ये नगा 
विद्यार्थी भारतात सर्वश्रेष्ठ समजले जातात, असे अकले. 


गेंडा हे जसे असमचे राजचिन्ह,तसे मिथुन प्राण्याची दोन शिंगे हे नगाभूमीचे 
राजचिन्ह आहे. सरकारी प्रकाशने, पाट्या, वाहने यांवर ते पाहावयास मिळते. मिथुन 
किवा मेथन हा गव्यासारखा किवा जंगली बैलासारखा प्रचंड शाकाहारी पशू आहे. 
त्याचे मांस नगा लोक आवडीने खातात. हा पाळला जात नाही. दुरूनच त्यावर मालकी 
ठेवली जाते. अस्मळ जातिवंत मेथनला १५०० रुपयांपर्यंत किमत येते. लग्नामध्ये 


, मुलाकडून मुलीला हुंडा म्हणून मेथन दिला जातो. मेथनला पकडण्याचा कार्यक्रम 


>>>... 


सामुदायिकपणे आखला जातो. ( नगा लोक गोमांस निषिद्ध मानीत नाहीत. ) 


_ सणावारी मिथुनाची कत्तळ करून त्याचे मांस खातात. 


नगाभूमीत दाट जंगले आहेत. ७,७६,५७६ अकर जमीन जंगलांखाली आहे. 
येथील मुख्य शेती भाताची. तिच्या खाली सुमारे २ लाख अकर जमीन आहे. सुमारे 
४५ हजार अकर जमीन पाण्याखाली भिजणारी आहे, हे आणखी अक आडचर्य. 
अद्योगधंदे, कारखाने अर्थातच नाहीत. 


प्रेक्षणीय स्मशानभूमी 


समुद्रसपाटीपासून सुमारे ५ हजार फूट अंचावरील लहान लहान डोंगरमाथ्यांवर 
वसलेली ही राजधानी म्हणजे अक मोठेसे खेडे आहे. अितकी लहान राजधानी ( लोक- 
संख्या ७२४६ ) दुसर्‍या कोणत्याही राज्याची नाही. परंतु आहे मात्र मोठी ट्॒मदार. 
अंवढ्या लहान गावात डॉ. आरम यांच्या जगप्रसिद्ध  शांति-केंद्रा'चा ( पीस-सेंटरचा ) 
पत्ता शोधून काढण्यास श्री. चॅको यांच्यावरोबर किती पायपीट करावी लागली ते 
आठवले को या ' जगप्रसिद्ध 'पणाचे हसू येते. शांति केंद्र आहे मोठे छान.परंतु डॉ. आरम 
परगावी गेळे असल्यामुळे सारी धडपड व्यर्थ गेली. येथे पाहण्यासारखे अकमेव स्थान 
म्हणजे येथील दफनभूमी. तिला' वॉर सेमिटरी ' असे म्हणतात. अका लहानशा 
टकडावर अक छोटासा स्तंभ आहे. त्यावर पुढील पंक्ती कोरलेल्या आहेत:-- 
“ शहाला १०॥ ए० ॥0१॥ा€ 9 
ग] शाह्या 015 क्यात 58/- 
र्ला १०१ (10109) 
९ ४4५९ ठा. [व्ववए. 
( तुम्ही जेव्हा घरी परत जाल तेव्हा त्यांना आमची माहिती द्या आणि सांगा, 
की तुमच्या ' अुद्या 'साठी आम्ही आमच्या आज ' चे बलिदान केले.) 

१९४४ च्या अप्रिल, मे, जून महिन्यात कोहिमा व अिम्फाल रोड या ठिकाणी; 
झालेल्या लढाओत ब्रिटिश सैन्यातील दुसर्‍या डिव्हिजनचे जे लोक मारले गेले त्यांच्या 
स्मरणार्थ हा स्तंभ अभारण्यात आलेला आहे.. टेकडीवर या सैनिकांच्या. नावाच्या 
ब्रांझच्या पाटया आहेत. या ठिकाणी या सैनिकांचे दफन झालेले नसणार हे अुघड आहे. 
कारण थोडीथोडी जागा सोडून जमिनीवर लहानलहान सीमेंटचे ओटे बनविण्यात आलेले 
आहेत; व त्यांवर या पाट्या बसविल्या आहेत. बहुतेक पाट्या गोर्‍या सैनिकांच्या 
नावांच्या आहेच. त्यांवर सुंदर काव्यपंक्ती आहेत. हिंदू सैनिकांच्या नामपट्टिकांवर 
नागंरी अक्षरांत २ भगवते नम:' आणि मुसलमानांच्या नामपट्टीवर अरबी लिपीत 
“हु अल. गफूर '( औएवर क्षमावान्‌, मोक्षदाता आहे.) हे मंद्र कोरलेले आहेत. मराठा 
सैनिकांमध्ये बी. अस्‌. घोरपडे, कृष्णा. वाघ, वगैरे नावे आहेत. दफनभूमीत 
स्वच्छता आहे, फुलझ्ञाडे आहेत. अकूण दृश्य करुणरस व शांतिरस निर्माण करणारे 
आहे. परंतु त्यामुळे मनात कारुण्य मात्र निर्माण झाले.नाही. अनेकांना जसे गहिवरून 
येते तसे मळा आले नाही. मन कोरडे, शुष्कच राहिले. ( १९४४ साली जपानी येथपर्यंत 
आले होते. युद्धाच्या काही खाणाखुणाही येथे आढळतात. ) मनात विचार आला, 
हे शूरसैनिक कुणासाठी मेळे? भारतमातेसाठी ? की अिग्रजांचे साम्राज्य टिकावे 
म्हणून १ 
न अमललेले फूल / 

त्या दफनभूमीतून फिरत असता चॅको मला म्हणाले, “माझा अक लहान मुलगा 
या भूमीत झोपी गेलाय. फक्त दोन दिवसांचं त्याचं वय. त्याच्या थडग्यावर मळा अक 
पाटी लावायची आहे. पण त्यावर काय लिहावं ते कळत नाही. तुम्ही साहित्यिक 
आहात. तुम्ही अखादी काव्यपुर्ण पंक्ती सुचवा ना ! ” त्यांच्या त्या हकीकतीने. माव 
माझे हृदय हेलावले. लहान मुलांच्या व.तरुणतरुणींच्या मृत्यूने मी नेहमीच अस्वस्थ 
होतो. माझे अंत:करण गलबलले, आणि माझ्या मुखातून अचानक अक पंक्ती बाहेर 
पडली :- “ पहाट ॥०5 शाह पते शाह्या: ठग्णात गर्ल ९्ट्या8 ॥ ठल.” 
( जी अमल शकली नाही अशी अक कळी अिथे झोपली आहे. ) मला स्वतःलाच 
आडउचर्य वाटले- अिग्रजीतून आपण आपली भावना व्यक्‍त करू शकलो याबद्दल ! मी 
चॅकोकडे पाहिले. त्यांच्या चेहऱ्यावर कृतज्ञता होती. अखेर अक सुंदर पंक्ती मिळाल्याचा 
आनंद होता. माझा स्वत:चा या असल्या गोष्टींवर विश्वास नाही. माझ्या श्रद्धास्थानांची 
छायाचित्रेही मी घरात टांगलेली नाहीत. तरीपण ज्यांचा या गोष्टींवर विश्वास आहे, 
त्यांच्या भावनेची मी कदर करतो. तिचे सामथ्यं, तिचे पावित्र्य मी जाणतो. बहुधा 
म्हणूनच मला ती पंक्ती स्फुरली,आणि तिने चॅकोंना समाधान लाभले असावे असे मी 


समजता 

सोने-चांदी नको, पण बंदूक हवी 

_ बाजारात हिडताहिडता श्री. चॅको अका दुकानात शिरले. ते शस्त्रास्तांचे 
दुकान होते. मला समजेना, ते या दुकानात काय करणार ? दुकानदाराशी त्याच्या भाषेत 
चार-दोन वाक्ये बोलून त्यांनी काही कागदपत्रांवर सह्या केल्या,आणि ते बाहेर आले. 
मी त्यांना विचारले, “ ही काय भानगड आहे ?" ते हसून म्हणाले, “ भानगड-विनगड 
काही नाही. अका मोठ्या कटकटीतून मी नुकताच सुटलो. तिचे शेपूट आहे हे.” 

कसली कटकट ? ” मी विचारले. ते सांगू लागले,” मला डोंगरदऱ्यांतून नि जंगलांतून 
हिंडावे लागते. शिवाय मला शिकारीचाहीं नाद आहे. म्हणन णून मी अक बंदूक सरकारी 
परवान्यावर मिळविली होती. पण लौकरच माझ्या लक्षात आले, की बंदूक जवळ 
असल्यामुळे संरक्षण होण्याअवजी आपल्या जिवाला धोकाच जास्त आहे. कारण 
नगा बंडखोरांना बंदुका हव्या असतात. अखाद्याजवळ बंदूक आहे असे समजले, की ते 
वाटेल ते साहस करून ती वंदूक हस्तगत करण्यासाठी धडपड करतील. मग त्यासाठी 
बंदुकीच्या मालकासकट चारदोन लोकांचे मुडदे पाडायलाही ते मागेपुढे पाहायचे 
नाहीत. त्यांना पैसा नको, सोने-चांदी नको, कापडचोपड नको. कशाला हात लावायचे 
नाहीत. नाना मार्गांनी आलेला कितीतरी पेसा त्यांच्या हातात असतो तुमच्या संगतीत 
दारू प्यायची हुक्‍को त्यांना आली, तर हातातल्या नोटा चिठोर्‍यासारख्या अधळतील 
पण बंदुकीचा लोभ मात्र त्यांना आवरता यायचा नाही. तशी सर्वच नगांना शिकारीची 
होस असते. पण या बंडखोर नागांना मात्र जंगलीपशूंची नव्हे, तर तुमच्या आमच्या- 
सारख्या माणसांची शिकार करायची असते.” 


रात्री थंडीचा कडाका फारच वाढला. माझ्याजवळचे अंथरूणपांघरूण 
त्याला तोड देअू शकणार नाही, असे वाटून चॅको मला म्हणाले, “असल्या भयंकर 
थंडीत तुम्ही बाहेरच्या खोलीत झोपलात तर गारठ्न जाल. जॅकवच्या पलंगावर 
त्याच्यासह झोपलात तर थंडी वाजायची नाही. तुमची काही हरकत नाही ना ?' 
मी क्षणभर गडबडलो. परपुरुषाशी शय्यासोवत करण्याचा आयुष्यातील बहधा तो 
पहिलाच प्रसंग होता. तरीपण त्यांची अडचण मळा समजली मी म्हणालो, “मळीच 
हरकत नाही.''आणि जॅकबच्या भल्या मोठ्या जाडजड रजओत मी शिरलो. रात्रीच्या 


जागरणाने व दिवसभराच्या थकव्याने मी अगदी बेजार झालो होतो. अंथरुणाला 
पाठ लागताच गाढ झोपी गेलो. 


थंगल बाजार इम्फाल ( मणिपूर ) 
१. 

सुखदायक योगायोग 
सुखदायक योगायोगांच्या देटीने आजचा दिवस संस्मरणीय म्हणता येओल 


जितका सुखदायक प्रवास यापूर्वी झाला नव्हता. कोहिमाहून ञिम्फाल फक्त ८८ मैल 

आहे. परंतु रस्ता अत्यंत अवघड, डोंगरदऱ्यांतून व दाट जंगलांतून जाणारा. सध्या 
नगाभूमीत शांतता-तह चालू असल्यामुळे तसा धोका नाही. अरवी कुठल्या झुडपा- 
आडून गोळी येओल आणि तुमच्या छांतीत किंवा मस्तकाच्या आरपार जाओल 
याचा नेम नसतो. 

वस्तुतः डिमापूरहुन अिम्फालला जाणार्‍या मोटारी कोहिमामार्गेच जातात. 
परंतु का कोण जाणे, कोहिमाहून थेट अिम्फालचे मात्र तिकीट मिळत नाहीं. कोहिमार्‌ 
हुन १८ मैलांवर असलेल्या माओ या नगाभूमी-मणिपूरच्या सरहद्दीवरील मणिपूरच्या 
हद्दीतील गावापर्यंत जावयाचे, आणि तेथे वस बदलून अिम्फालला जावयाचे, असे 
सव्यापसव्य करावे लागते. ते करण्याच्या तयारीने सकाळी भरपूर न्याहारी करून 
चॅकोच्या घरून निघालो. सो. अमीनी चॅकोंना कळवळा आला. त्या म्हणाल्या, 
* तुम्हांला संध्याकाळपर्यंत वाटेत काहीही खायला मिळायचं नाही. तेव्हा ही शिदोरी 
वरोबर ठेवा. “ आणि त्यांनी तुपात तळलेल्या चपात्या ( परोठे) केळीच्या पानात 
गुंडाळून दिल्या. ती आत्मीयता पाहून माझे मन गहिवरले. मी कुठला कोण? ना 
जातीचा ना पातीचा. भाषा, धर्म, प्रांत कसलाच संबंध नाही. कालच ओळख झालेली. 
पुन्हा कधी भेट होओळ अशी शक्‍यताही क्वचितच होती. तरीही त्या माअलीला 
माझ्या तहानभुकेची काळजी वाटली ! माणुसकी, तुला त्रिवार वंदन ! 

घरच्या गड्याच्या डोकीवर सामान देअून आम्ही बसस्टेंडवर निघालो. आम्ही 
म्हणजे मी व जॅकब. वाटेत अस्‌.आय्‌.बी. (केंद्रीय गुप्तचर विभाग) ची कचेरी लागली 
जॅकवचे अक मित्र श्री. कृष्णमूर्ती तेथे मोठ्या अधिकारावर आहेत. त्यांना भेटावे 
म्हणून तो आत शिरला. मीही त्याच्याबरोबर गेलो. महिन्याचा दुसरा शनिवार 
असल्यामुळ कचेरी बंदच होती. परंतु श्री. कृष्णमूर्ती आवारातच राहात होते. आत 
गल्यावर माझ्या मनात विचार आला, श्री. चोबळ यांनी श्री. गाडगीळ यांच्या- 
साठी दिलेल्या पत्राचा आपण काही अपयोग केला नाही. निदान आपण येअन गेल्याचे 
तरी त्यांना फोनवरून सांगावे. म्हणून मी श्री. गाडंगीळ यांना त्यांच्या घरी फोन 
केला. त्यांना फार आनंद झाला. ते म्हणाले, “ मी तुमच्यासाठी काय करू शकतो ? 
वस्तुत: तुम्हांला अिम्फालपर्यंत पोचविणही मळा अशक्य नव्हते. परंतु आमची गाडी 
कालच अिम्फालला गेलीय. तरीपण माओपर्यंत तुम्हांला पोचविणे मला शक्‍य आहे.” 
मी त्याबद्दल त्यांचे आभार मानले. त्यांनी श्री. क्ृष्णमूर्तीना माझी सोय करण्यास 
सांगितले. श्री. कृष्णमूतींनी चौकशी केली तेव्हा त्यांना समजले, की श्री. ठाकर नावाचे 
अधिकारी त्यांच्या अका मित्राच्या खासगी मोटारीतून अिम्फालला जाणार आहेत 
प्रथम श्री. ठाकूर मला माओपर्यंतच नेण्यास तयार होते. परंतु नंतर अिम्फालपर्यंत 
नेण्याचे त्यांनी कबूल केळे. गाडीत ते अकटेच होते. त्यांनाही सोबत हवीच होती. 
दोघांचेही काम झाले 

गाडी गावात गेलेली होती. ती यायला थोडा वेळ होता. बसस्टँडवर गेलेले 
सामान मागवून घेतले आणि मी कचेरीतील कर्मचाऱ्यांशी गप्पा मारू लागलो. सुटी 
असली तरी ते कुठे जाणार? जवळपास अकही मोठे शहर नाही. अंदमानात जाअन 
पडल्यासारखे त्या लोकांना वाटत असले पाहिजे. शिवाय काम फार जबाबदारीचे व 
जोखमीचे. बंडखोर नगांच्या हालचालींवर लक्ष ठेवावयाचे व त्यांची माहिती 
केंद्रीय सरकारला कळवायची. -. 

इम्फालला जाण्यांपूर्वी भेटून जाण्याचे आमंत्रण श्री. गाडगीळ यांनी दिले 
होतें. म्हणून गांडी आल्यानंतर श्री. ठाक्र यांच्यासह त्यांच्या बंगल्यावर गेलो. अकेका 
डोंगंरावर अकेक बंगला. त्यामुळे अंतरं खूप कापावे लागते. मात्र रस्ते डांबरी व 
सुस्थितीत असल्यामुळे (मोटारीतून) हिडण्यास गंमत वाटते. 

श्री. गाडगीळ नागपूरचे. त्यांच्या सौभाग्यवती अहमदाबादच्या. दोघेही 
अ॒त्साही, हसतमुख व प्रेमळ वाटले.नगा लोकांविषयी लिहिण्याचा मी सो.गाडगीळांना 
आग्रह केला. त्यांनीही ते मान्य केले. त्यांच्याशी गप्पा मारताना नगा लोकांच्या 
प्रामाणिकपणाची माहिती मिळाली. अक प्रत्यक्ष घडलेली घटना श्री. गाडगीळांनी 
सांगितली. जपान्यांचा हल्ला झाला त्यावेळी अका दूरच्या खेडयात पगाराची रक्‍कम 
वाटण्यासाठी म्हणून पोत्यातून पैसे पाठविण्यात आले होते. नगा लोकांचा कागदी 
नोटांवर विश्वास नाही. त्यांना धातूची नाणीच हवी असतात. म्हणून पगारवाटपा- 
साठी पोती भरभरून पेसे पाठवावे लागतात. जपानी येताच ते पोते जमिनीत पुरून 
दडवून टाकण्यात आले. पळापळी झाली. लोक जिकडेतिकडे पांगले. पुढे अनेक वर्पा- 
तंतर कुणाला तरी ते पोते. मिळाले. त्या लोकांनी त्यातील अका पैशालाही हात न 
लावता जशीच्या तशी रक्‍कम सरकारी खजिन्यात नेअून भरली. असला प्रामाणिक- 
पणा बहुधा आता आदिवासींमध्येच शिल्लक राहिला असावा. आदिवासी (नगा) 
स्त्रियांच्या प्रामाणिकपणाच्या, प्रेमाच्या व दारिद्र्याच्या काही गोष्टी सो.गाडगीळां- 
कडून समजल्या. मोठ्या हृदयस्पर्शी होत्या त्या. श्री. गाडगीळ यांच्याविषयी सर्वे 
कर्मचार्‍यांना. फार. आपलेपणा वाटतो, कारण ते प्रेमळ व कनवाळू आहेत, असे श्री. 
ठाकूर .यांनी सांगितले. श्री. ठाकूर हे बिहारचे राहणारे. 


नगांचा प्रश्‍न कसा सुटेल ? 


येथे येण्यापूर्वीच नगांच्या प्रश्‍नाचा मी थोडाबहुत अभ्यास केलेला होता. 
येथे आल्यानंतर व प्रत्यक्ष परिस्थिती पाहिल्यानंतर काही गोष्टी अधिक स्पष्ट- 
पणे लक्षात आल्या. | अ 
भारतीय नगांची अकूण लोकसंख्या सुमारे ६ लाख. त्यांपेकी फक्त साडेतीन 
लाख लोकच नगाभूमीत राहातात. नेफाच्या टिराप डिव्हिजनमध्ये ४० हजार व 

मणिपूरच्या माओ-मरम डिव्हिजनमध्ये सव्वा लाख नगा (कावुऔ नगा; तांगखुल 
नगा, माओ नगा) आहेत 

अिग्रजांच्या अमदानीतही नगा लोक पुष्कळ अंशी स्वतंत्रच होते. त्यांचा प्रदेश 
असममध्ये समाविष्ट होता व त्यावर असमच्या राज्यपालाची तांत्रिक सत्ता होती. 
त्यांच्याकडून प्राप्ती अशी काहीच होत नव्हती. त्यामुळे त्यांच्या विकासासाठीही ब्रिटिशं 
सरकारने काही केले नाही. नगांच्या वेगवेगळ्या जमातींमध्ये वंशपरंपरागत वैरे 
चालत आलेली होती. त्यांच्या आपसात लढाया चालू असत. त्यात पुन्हा नगा लोक 
शत्रूचे मुंडके कापून आणून त्याचे प्रदर्शन करण्यात (1188--111111मध्ये) पुरुषार्थ 
मानणारे. त्यामुळे जोपर्यंत ते असमच्या मैदानी प्रदेशात अुतरून तेथील लोकांना 
त्रास देत नसत किवा सरकारी अधिकार्‍यांचे खून पाडीत नसत तोपर्यंत अिग्रज सरकार 
त्यांच्या वाटेला जात नसे. . युरोपीय मिशनऱ्यांनी मात्र त्यांच्यात.. प्रवेश करून 
त्यांना माणसाळविण्याचे, त्यांना सुशिक्षित वनविण्याचे, त्यांची सवे प्रकारे सेवा 
करण्याचे प्रयत्न चालविले होते. आज नगांमध्ये जी जागृती दिसते- आणि जो भारत- 
द्वेष दिसतो, जी फुटीरपणाची वृत्ती दिसते तीही या मिशनर्‍यांचीच देणगी होय. 

भारताला स्वातंत्र्य प्राप्त झाल्यानंतर बहुधा या परकीय मिशनऱर्‍यांच्या चिथा- 
वणीमुळेच नगांनी आपल्याला स्वतंत्र राष्ट्र म्हणून भारताने मान्यता द्यावी यासाठी 
सशस्त्र बंड अभारले. ते अजूनही चालू आहे. बंडखोर नगांचे पुढारी फिझो अिग्लंड- 
मध्ये राहून त्यांचे मार्गदर्शन करीत असतात. बंडखोर नगांचे स्वतंत्र सरकार आहे, 
स्वतंत्र सैन्य आहे. त्यांच्या सैनिकांना चीन व पाकिस्तानकडून शस्त्रास्त्रे व लष्करी 
शिक्षण मिळते. दुर्गम, डोंगराळ प्रदेशामुळे चीन-पाकिस्तानला जाणार्‍या बंडखोरांना 
अडविणे भारतीय सैन्याला शक्‍य होत नाही. 

नगांपैकी सौम्यपंथी लोक, भारत सरकारशी सहकार्य करून आपल्या अडचणी 
सोडविण्याचा प्रयत्न करीत आहेत. त्यांचे कायदेशीर सरकार आज नगाभूमीत आहे. 
परंतु हे तथाकथित सनदशीर पुढारी व नगा सरकारचे नोकर मनातून.बंडखोर नगांच्या 
बाजूचेच आहेत. ते दिवसा भारत सरकारशी व भारताशी राजनिष्ठ असतात, आणि 
रात्री नगा बंडखोरांच्या बरोबर असतात. त्यांच्या या दुटप्पी वर्तनामुळेच नगा बंड- 
खोरांचा बीमोड करणे भारतीय सैन्याला शक्‍य. होत नाही, असे .अकण्यात आले 
बंडखोर नगांच्या हातून मारले जाअ्‌ नये म्हणून हे लोक नगांना सामील आहेत, की 
त्यांना खरोखरीच स्वतंत्र नगाभूमीबद्दल जिव्हाळा वाटतो म्हणून ते नगांना साह्य 
करतात, हे सांगणे कठीग आहे. 

नगाभूमीतील लष्कराविषयीही दोन प्रकारची मते अकावयास मिळाली. 
पहिले मत खुद्द लष्करी अधिकार्‍यांचे.त्यांचे म्हणणे असे,की आमचे हात भारत सरकारने 
बांधून ठेवलेळे आहेत. आम्हांला पोलिसांप्रमाणे वागविण्यात येते. अमक करू न्न 
तमुक करू नका, अशी बंधने आमच्यावर आहेत. ज्यांचा बंदोबस्त करण्याचे काम 


धुर्बांचलाची बशी ण्प्‌ 


आमच्याकडे सोपविले आहे ते युद्धाचे कसलेच नीतिनियम पाळत नाहींत. विश्‍वास- 
घाताने, लपूनछपून आमच्यावर हल्ले चढवितात; आणि आम्ही त्यांचा प्रतिकार करू 
लागलो, की सामान्य जनतेत मिसळून जातात. मग आम्ही त्यांचे काहीच वाऔट करू 
शकत नाही. शांतता तह त्यांनी केव्हाही मोडावा, कुणावरही गोळी चालवावी, पण 
आम्ही मात्र सारे नियम पाळलेच पाहिजेत. अशाने बंडखोरांचा वंदोबस्त होओल की ते 
जास्तच शेफारतील ? आम्हांला पूर्ण स्वांतंत्य दिळे .तर आम्ही चार दिवसांत 
सार्‍या बंडखोरांना वठणीवर आणू. 

याच्या अलट अितर लोकांचे म्हणणे असे,की आमचे लष्करी जवान व अधिकारी 
भयंकर सुस्तावळे आहेत. त्यांना लढाओच नको आहे. धोका पत्करण्याची त्यांची 
तयारी नाही. ज्यांना युद्धक्षेत जवळ असल्यामुळे आपल्या बायका-मुलांना कायद्याने 
तेथे नेता येत नाही, ते कायद्यातील पळवाटांचा वापर करून जवळच्या शहरात अखा- 
द्याशी दोस्ती जमवून त्याच्या घरी आपल्या बायकांना बोलावून घेतात; आणि जणू 
युद्धक्षेतराशी आपला काही संबंधच नाही, अशा थाटात वागतात. अर्थात वर्षानुवर्षे 
वायका-मुलांपासून दूर राहणे हे काही सोपे नाही, कारण ते अनेसरगिक आहे. म्हणून 
वस्तुत: त्यांना त्यांच्या जवाबदारीवर बिऱ्हाड थाटण्याची परवानगी दिली पाहिजे. 
सबंध सरहद्दीवर सैनिकांची बिर्‍हाडे थाटली गेली, तर निदान त्यांच्या रक्षणासाठी 
तरी ते अधिक जागरूक राहतील. 


नगा प्रश्‍नाच्या सोडवणुकोचे तीन मार्ग 


नगा प्रश्‍न सोडविण्याचे तीन मार्ग सध्या आपल्यासमोर आहेत. पहिलां मार्ग 
म्हणजे नगांची स्वतंत्र राष्ट्राची मागणी मान्य करून नगाभमी हे भारताशी संबंध 
नसलेले राष्ट्र आहे, या त्यांच्या दाव्याला मान्यता देणे. अर्थात हा प्रश्‍न भितका 
सोपा व मर्यादित नाही. नेफाच्या टिराप डिव्हिजनमध्ये व मणिपूरच्या माओ- 
मरम डिव्हिजनमध्ये नगा लोक मोठ्या संख्येने आहेत. तेव्हा हे भागही भारतापासून 
तोडून नयांभूमीला जोडावे लागतील. शिवाय नगांना अवढे स्वातंत्य दिल्यानंतर 
मिझो, खासी, गारो, बडो, आहोम, काछारी वगैरे सर्वच डोंगरी व मैदानी जमातींना 
स्वतंत्र राज्ये किवा राष्ट्रे म्हणून मान्यता द्यावी लागेल. अर्थात कोणतेही लोकशाही 
सरकार अवढी हिमत करू शकणार नाही- त्याने ती करावी किवा नाही, हा प्रण्न 
अलाहिदा. 

दुसरा मार्ग म्हणजे विरोध करणार्‍या प्रत्येक नगाला वेचून ठार मारावयाचा. 
नेपाम बाँब टाकून बंडखोरांची खडी बेचिराख करावयाची आणि अशा प्रकारे “न 
रहेगा बाँस, न बजेगी बाँसुरी ' अशी स्थिती निर्माण करावयाची. पन्नास कोटी लोक- 
संख्येतील पाचसहा लाख लोक असे मारून टाकणे फारसे अवघड नाही. कदाचित 

सरकार असे धोरण अवलंबीत, आहे असे पाहिल्यावर नगा बंडखोर आपोआपच 
सरळही येतील. परंतु लोकशाहीच्या तत्त्वाला वांधलेळे सरकार अशा प्रकारचे अमानुष 
धोरण अवलंबू शकणार नाही हे अुघड आहे. 


तिसरा व शेवटचा मार्ग म्हणजे नगा लोकांना सुखलोलुप, विलासी व शांतता- 
प्रिय बनवन त्यांच्या विरोधाची धार बोथट करणे व परिस्थितीशी जुळते घेण्याची 
अच्छा त्यांच्यात निर्माण करणे हा होय. हा मार्ग तसा सनातन आहे. ओरंगजेबाने 
शाह छत्रपतीच्या बाबतीत तो वापरला होता. बंगाली क्रांतिकारकांच्या बाबतीत 
अिग्रजांनीही तो यशस्वीपणे हाताळला होता. नजरबंदीच्या काळात क्रांतिकारकांना 
भरपर सुखसोयी पुरवावयाच्या आणि नंतर त्यांना सोडून द्यावयाचे. या अपायामुळे 
वहसंख्य क्रांतिकारक आपल्या क्रांतिकार्यापासून विमुख होत. तेव्हा नगांच्या बाबतीत 
अशक्य आहे, असे समजण्याचे कारण नाही. भारत सरकारने गेली काही वर्षे हा 
अपाय अजमावन पाहिला आहे आणि त्यात ते पुष्कळच यशस्वी झाले आहे असे दिसते 
नगांच्या मलांना अच्च शिक्षण देअून मोठमोठ्या अधिकाराच्या जागा दिल्या जात 
>त. त्यामळे बंडखोर नगाही आपल्या मुलांना सरकारी छात्रवृत्त्या मिळाव्यात 
म्हणन भारतीय अधिकार्‍यांची खुशामत करू लागले आहेत. या नवशिक्षित तरुणां- 
मध्ये आधनिक जीवनाचे आकर्षण वाढत आहे. डोंगरदर्‍यांत वणवण भटकत राहून 
स्वतःचा जीव पदोपदी धोक्यात घाळून भारत सरकारशी लढत राहण्याची जिह्ृ 
त्यांच्यात अरलेली नाही. सर्वसामान्य नगांनाही शांततामय जीवनाची चटक लागली 
आहे. या दष्टीने पाहिल्यास भारत सरकारचे हे धोरण यशस्वी होत आहे, हे कबूल 
केळे पाहिजे. हळूहळू अधिकाधिक नगा लोक “ नगाभूमी ' हे भारताचे अक घटक- 
राज्य म्हणन मान्य करून राहावयास तयार होत आहेत असे दिसते. नगाभूमीला 
असम राज्याशी जोडणारा राज्यपालाचा.दुवा नगांना नको आहे. त्याअवजी त्यांना 
स्वतंत्र राज्यपाल दिला, त्यांच्या अिच्छेप्रमाणे पोलिसांची संख्या वाढवून दिली आणि 
भारताशी फारकत होण्यामधील धोके त्यांना पटवून दिले, तर नगा लोक भारतात 
राहावयास आनंदाने तयार होतील असे वाटते. नगाभूमीचा वाषिक खर्च सुमारे 
२० कोटी रुपये आहे. त्यांपैकी १ कोटी सूपयेसुद्धा नगाभूमीतून वसूल होत नाहीत. 
याचा अर्थ आज ते राज्य सर्वस्वी केंद्र सरकारच्या म्हणजेच सर्वसामान्य भारतीय 
जनतेच्या पैशातून चालत आहे. याची स्पष्ट कल्पना नगा लोकांना दिल्यास त्याचा 
अनुकूल परिणाम होअ्‌ शकेल. चीन व पाकिस्तान हे आज नगा बंडखोरांना शस्त्रास्त्रे 
पुरवीत असले, तरी चीनने तिबेटची व पाकिस्तानने पख्तून लोकांची काय दुर्दशा करून 
टाकली आहे, हे त्यांना समजावून सांगितले पाहिजे. शिवाय बहुसंख्य नगा ख्थिस्ती 
असल्यामळे धर्मालाच नामशेष करू पाहणारा चीन आणि अन्य धर्मीयांना तलवारीच्या 
जोरावर अिस्लामच्या तटबंदीत आणू भिच्छिणारा पाकिस्तान, हे आपले खरे मित्र 
होअ्‌ शकत नाहीत ही गोष्ट नगांना पटवून देणे तसे अवघड जाअ्‌ नये. 


पूर्वाचलाची मुशाफरी .  ऐै७ 


आणखी अक अपाय करून पाहण्यासारखा आहे. सुशिक्षित नगांना नंगाभूमीच्या 
बाहेर- असम, बंगाल, बिहारमध्येच नव्हे, तर गुजरात, महाराष्ट्र, केरळमध्येही 
नोकर म्हणून पाठवावे. तेथील जीवनाची त्यांना कल्पना आली, तर कदाचित पुन्हा 
ते आपल्या भागात परत जाअ्‌ अिच्छिणार नाहीत. त्यांच्यात भारतीयत्वाची भावना 
निर्माण होओल आणि ती अितर नगांपर्यंत पोचविण्याच्या कामी त्यांची मदत होओऔल. 
अर्थात त्याकरिता अन्य प्रांतीयांनी नगाभूमीत जाण्यास तयार झाले पाहिजे व त्या- 
करिता त्यांना आवश्यक त्या सोयी व प्रलोभनेही दिली गेली पाहिजेत. 
नगा- अक मोहक व्यक्तिमत्त्व 

नगा लोकांसंबंधी अवढी चर्चा वाचल्यानंतर वाचकांचा असा समज होण्याची 
स्वाभाविक शक्‍यता आहे, की नगा हे भयंकर क्रूर, काळेकभिन्न, जंगली राक्षस असावेत. 
परंतु नगा लोकांना प्रत्यक्ष वावरताना पाहिले, की आपला भ्रमनिरास होतो. नगा 
स्त्रीपुर्ष गोरेपान, धिप्पाड, हसतमुख व रंगेल आहेत. त्यांचे बारीक डोळे वगळल्यास 
युरोपियन लोकांत ते सहज खपून जातील. आदिवासींसंबंधीची आपली जी कल्पना 
भिल्ल, गोंड, वारली, संथाळ वगेरे लोकांवरून होते ती नगांच्या बाबतीत पार कोसळून 
पडते. नगा अुलुपीवर अर्जुन का फिदा झाला असेल ते लगेच लक्षात येते. । 

शरीरश्रमामध्ये मुळीच कमीपणा न मानणे हा नगांचा अक प्रमुख गण. अखाद्या 
मंत्याची किवा आय्‌. अ. अस्‌. अधिकार्‍याची चांगली शिकलेली मुलगी किवा बायकोही 
जरूर पडल्यास जंगलात जाअन पाठीवरून लाकडे वाहून आणते, किवा बाजारात 
बसून आपल्या परड्यातील भाजीपाल्याची व फळाफुलांची विक्री करते. घरच्या 
कामाला नोकर ठेवण्याची साहेबी पद्धत तेथे रूढ नाही. त्यामुळे अितर प्रांतांतून गेलेल्या 
लोकांना तेथे नगा नोकर मिळत नाहीत. बिहारी, अत्तर प्रदेशीय किवा असेच लोक 
घरगुत्ती गडी किंवा हमाल म्हणून काम करताना आढळतात. स्वाभिमान व णरीर- 
श्रमाबददलचे प्रेम यांचा सुरेख संगम नगांमध्ये झालेला आढळतो. 

___ नगा लोकांकडून आपल्याला अनेक गुण घेता येण्यासारखे आहेत. त्यांचे स्वाव- 
लबन, सहकार, जिह् वगैरे अनेक गुण वाखाणण्यासारखे आहेत. ते आपल्यापेक्षा 
मागासलेले आहेत, असे समजून त्यांच्याकडे न जाता, ते आपल्यासारखेच आहेत, आपल्या 
आपल्या तोडीचे आहेत, या भूमिकेतून आपण त्यांच्याजवळ गेलो तर खात्रीने ते 
आपले प्रेमाने स्वागत करतील आणि भारतीय जीवनाच्या मुख्य प्रवाहाशी अकरूप 
होण्याचा ते आपण होअून प्रयत्न करू लागतील. क 


थोडक्यात बचावलो! 

कोहिमा ते अिम्फाल हा रस्ता शेवटचे १५-२० मैल वगळल्यास अत्यंत दाट 
जंगलातून व डोंगरखोऱर्‍यातुन जातो. हिवाळा असूनही सगळीकडे हिरवेगार होते. 
महाराष्ट्रासारखे बोडखे, वेराण डोंगर ञिकडे नाहीत. त्यामुळे डोळ्यांना सुख वाटते. 

अर्थात मनात धाकधूकही असतेच. कुठल्या झुडपातून अखाद्या बंडखोर नगा, मिझो 
किंवा कुकी बाहेर पडेळ आणि गोळ्या झाडील हे काही सांगता येत नाही. मैदानी 
प्रदेशात प्रवेश करताना काँपोकपि ( ४८॥॥४७०७1) या 'ठिकाणी तेथील 
पोलिस अधिकारी श्री. सिंग भेटले. ते श्री. ठाकूर यांचे मित्र. म्हणून आम्ही थोडावेळ 
तेथे थांबून त्यांचा पाहुणचार घेतला. बिचारे सिंग अगदी गडवडून, भांबावून गेल्या- 
सारखे दिसत होते. त्याचे कारण विचारता ते म्हणाले, तुम्ही आलात त्या भागात 
नुकतीच कुकी व मिझो बंडखोरांची अक टोळी घुसली असून तिने तिथे धुमाकूळ माज- 
विला. आहे.” त्याबरोबर ठाकूर मला म्हणाले, “ देवाची कृपा ! आपण, थोडक्यात 
बचावलो. त्यांच्या तावडीत सापडलो असतो तर काय झाले असते देव जाणे ! 


मणिपूरचे नगाभूमीशी हाडवेर 

___ मणिपूरमधील अत्तरेचा वराचसा भाग नगा /लोकांनी व्यापिळेला आहे. तो 
नगाभूमीला जोडावा अशी नगांची मागणी आहे. अर्थात मणिपुरी लोकांना हे मान्य 
नाही. त्यामुळे मणिपुरी व नगा यांच्यात हाडवैर निर्माण झालेले आहे. मणिपुरी 
लोकही शूर, लढवय्ये आहेत. नगांचा प्रश्‍न आमच्याकडे सोपवा, आम्ही तीन दिवसांत 
त्यांचा बंदोबस्त करून दाखवितो, असे मणिपुरी म्हणतात. नगांच्या बंदोबस्तासाठी 
शीख, गुरखा, मराठे वगैरे सैनिक बापरण्याअवजी मणिपुरी सैनिकांचा वापर करून 
पाहण्यासारखा आहे. मणिपूर व नगाभूमी यांच्यातील शत्रुत्वाची अंक झलक कांपो- 
कपिला पाहावयास मिळाली. आम्ही श्री.सिंग यांच्या ठाण्यात बसलो असता नगाभूमीच्या 
मुख्य मंत्यांची मोटर तेथे आली. वस्तुत: मुख्य मंत्र्यांची गाडी अडविण्याची 
प्रथा नाही. परंतु मणिपूरच्या पोलिसांनी सदर गाडी अडविली. अवढेच नव्हे, तर 
ड्रायव्हरकडे लायसेन्स आहे की नाही याचीही कसून तपासणी केली; आणि लायसे- 
न्सवर ड्रायव्हरचा फोटो नसल्याबद्दल त्य़ाला चांगलेच धमकावले. म्हणजे पर्यायाने नगा- 
भूमीच्या मुख्य मंत्र्याचाच त्यांनी अपमान केला. 


कोंदणात बसविलेले रत्न 

८,६२८ चौरस मैल क्षेत्रफळाच्या मणिपूर राज्यातील फक्त ७०० चौरस मैल 
क्षेत्र मैदानी खोऱ्याचे असून ७,८०,०२७ लोकसंख्येपैकी ५,१४,६६७ लोक या सपाट 
खोर्‍यात राहतात. त्यामुळे खोऱ्यातील लोकसंख्येचे सघनता-प्रमाण फार मोठे म्हणजे 
दर चौरस मैलास ७४७ असून डोंगरी प्रदेशात ते फक्त ३३ आहे. मणिपूरचे हे खोरे- 
ही समुद्रसपाटीपासून २६०० फूट अुंचीवर असल्यामुळे येथील हवा फार छान आहे - 
अगदी पुण्याच्या हवेसारखी. सभोवती अुंचअुंच ( १० हजार फुटांपर्यंत अंची असलेल्या ) 
डोंगरांच्या रांगा आणि मधोमध वाटीसारखे खोलगट व सपाट खोरे काश्मीरची 
आठवण करून देते- जणू कोंदणात बसविलेला मणी ( रत्न )च ! आणि मग मणिपूर हे 
नाव सार्थ वाटते. काश्मीरच्या अ॒त्पत्तीसंबंधी जी दंतकथा अकांयला मिळते तीच 

मणिपूरसंबंधीही प्रचलित आहे. अकेकाळी या खोऱ्यात पाणीच पाणी होते. काश्मीरच्या 
खोऱ्यातील पाण्याला काश्यप क्रषींनी वाट काढून दिली. तर मणिपूर खोर्‍यात 
भोवतालच्या डोंगरावरून माती वाहून येअून ते भरले गेले. त्यातून पाच बेटे निर्माण 
झाली. कामरूप ( असम)चे राज्यकर्ते आपल्या राज्यातील भयंकर गुन्हेगारांना 
हट्पारींची - काळया पाण्याची-शिक्षा भोगण्यासाठी या बेटांवर पाठवीत. ( आज 
असम, त्रिपुरा, काछार, मणिपुर व ब्रह्मदेश यांच्यांत दळणवळणाची पुरेशी साधने 
विद्यमान नाहीत. परंतु प्राचीन काळी या भागांमध्ये चांगळे दळणवळण असावे असे 
वोरटेते.) काश्मीरी लोकांप्रमाणे मणिपुरी लोकही कलाकुसरीत प्रवीण व प्रख्यात आहेत. 
त्यामुळे मणिपूरला पूर्वेकडील काश्मीर ' म्हणण्यास प्रत्यवाय नसावा. परंतु हे साम्य 
येथेच संपते. काऱमीरी लोक नाजुक प्रकृतीचे, नेहमीच अितरांच्या आधिपत्याखाली 
राहिलेले, तर मणिपुरी लोक शूर, लढवय्ये. भारतात सर्वात शेवटी (अि.स. १८९१ 
च्या ऑगस्ट महिन्यात ) अिग्रजांच्या अमलाखाली आलेले आजही मणिपुरी सैनिक 
गुरखा सैनिकांप्रमाणेच निधड्या छातीचा व बहादुर समजला जातो. साक्षरतेच्या 


>. 


वावतीत काश्मीर अत्यंत मागासलेले तर मणिपुर अत्यंत पुढारलेले. १९५१ साली 
मणिपूरमधील साक्षरतेचे प्रमाण फक्त १० टक्‍के होते.ते १९६१ साली ३३ टक्‍क्‍्यां- 
पर्यंत गेले. शाळेत जाण्याच्या वयाची १०० टक्‍के मुले शाळेत जात आहेत असे, बहुधा 
हे अकभेव राज्य असावे. काऱमीरी ही काश्मीरची भाषा साहित्यिकदृष्ट्या जवळजवळ 
वोलीभाषेच्या पातळीवरच आहे, आणि म्हणून काश्मीरची राज्यकारभाराची भाषा 
अद्‌ आहे. अितके असूनही राजकीय कारणांमुळे काण्मीरीला भारताच्या राज्यघटनेत 
आठव्या अनुसूचोत संमाविष्ट करण्यात आलेले आहे. याच्या अुलट मणिपुरी ही अत्यंत 
समृद्ध भाषा आहे. पाच देनिके, व अनेक ठवे मासिके, वै मासिके या भाषेत प्रसिद्ध होतात 
दरसालडझनावारी पुस्तके प्रकाशित होतात, तरीही या भाषेला आठव्या अनुसूचीत. 
स्थान नाही. काश्मींरी माणूस आपले खोरे सोडून बाहेर पडत नाही, तर मणिपुरी 
विद्यार्थी काशी, अलाहाबाद, दिल्लीपासून पुण्यामुंवऔपर्यंत पसरलेळे आढळतात. 
अशी अनेक भेदस्थळे सांगता येतील. 
टुमदार अिम्फाल शहर 


अिम्फाल शहरात प्रवेश करताच दोन गोष्टी आपले लक्ष वेधन घेतात. अस- 
पैस, प्रशस्त पक्के रस्ते आणि त्या रस्त्यांवरून बहुसंख्येने जाणारे सायकलस्वार. तणी 
श्रिम्फालची लोकसंख्या फार मोठी नांही. फक्त ६७,७१७ च आहे. परंतु वस्ती दूरदूर 
पसरळळा आहे. त्यामुळे कोंदटपणा कसा तो नाही. बहधा यामुळेच येथे सायकलींची 
संख्या ञितकी अधिक असावी. तरुण मुले-मुली मोकळेपणाने सायकलवरून फिरत 
असतात. ते दृश्य पाहिले, की पुण्याची आठवण येते. आणि मग मणिपुरी विद्यार्थ्यांचा 
ओढा पुण्याकडे ञितका अधिक का याचा अुलगडा होतो. आज पुण्यात जवळजवळ 
४० मणिपुरी विद्यार्थी वेगवेगळचा महाविद्यालयांत शिकत आहेत. त्यांच्यापैकी 
६० पुर्वाचलाची मुशाफरी 


काहीजणांना जेव्हा मी हा प्रश्‍न केला की, तुम्ही गुवाहाटी, कलकत्ता, पाटणा वगैरे 
जवळची शहरे सोडून अितक्या लांब, अगदी दुसर्‍या टोकाला, कशाला येता ? तेव्हा 
त्यांनी मळा सांगितले, । अकतर अिथली समशीतोष्ण हवा आम्हांला फार मानवते. 
अगदी अिम्फालसारखीच आहे ती. शिवाय मुंबड, कलकत्त्यासारखी गर्दी येथे नाही. 
त्या गर्दीत आम्हांला गुदमरल्यासारखे होते. अिथे कसे मोकळेमोकळे वाटते. त्यात पुन्हा 
पुण्याच्या विद्याप्रेमाचा डंका आमच्या राज्यापर्यंत जाअून पोचलेला आहे. त्यामुळ 
अिथे येण्याकडे आमचा ओढा विशेष.” 

“ शिवाय अिथल्या सायकलस्वारांच्य़ा गर्दीत मिसळल्यानंतर आपण अिम्फालच्या 
रस्त्यातूनच हिडत आहोत, असेही तुम्हांला वाटत असेळ नाही?" मी विचारले. 

त्यांनी यावर असे गोड स्मित केले, की जणू त्यांना म्हणायचे होते, आमची 
मक्‍्खी तुम्हांला कळलीय वरंका ! ” 


शालींची खरेदी 

मणिपूरचे नाव अच्चारताच दोन गोष्टी आपल्या मनःशचक्षंसमोर येतात. 
मणिपुरी नृत्य आणि हातमागावर विणलेल्या रंगीबेरंगी मणिपुरी शाली -विशेषत: 
प्रतिष्ठित स्त्रियांनी बाहेर जाताना अंगावर घ्यावयाच्या मोहक शाली. यांपैकी मणिपुरी 
नृत्य मी पूर्वी वेगवेगळया प्रसंगी पाहिलेले होते. शिवाय माझ्या छोट्याशा मुक्कामात 
माझ्यासाठी स्थानिक मंडळींनी नृत्याचा कार्यक्रम आयोजित करावा, असा काही मी 
कोणी मंत्री किवा राजकीय पुढारीही नव्हतो. म्हणून नृत्याचा विचार डोकोतून 
काढून माझे यजमान मित्र श्री. निमलेंदू दास यांच्याबरोबर शालींच्या बाजारात 
गेलो. हा बाजार अगदी अघडा आहे. लहानलहान चौकोनी ओट्यांवर नान प्रकारच्या 
शाळींच्या घड्या समोर ठेवून मणिपुरी स्त्रिया सराऔतपणे त्यांची विक्री करीत होत्या. 
सगळा बाजार बायकांच्या ताब्यात. खरेदी करणारे मात्र पुरुष- विशेषत: वाहेरून 
आलेले. कारण स्थानिक लोकांना हवा असलेला माल त्यांच्या घरीच तयार होत असतो. 
शिलाँगच्या बाजारातील खासी स्त्रिया आणि मणिपुरच्या ख्वाभिरमबंद बाजारातील 
मणिपुरी स्त्रिया यांच्यात बाह्यतः काहीच फरक वाटला नाही. हां, भाषेच्या बावतीत 
फरक होता. खासी स्त्रिया अिग्रजीही बोलू शकतात. त्यांच्यावर पाश्‍चात्त्य स्त्रिस्ती 
संस्कारांची चांगलीच छाप असल्याचे चटकन लक्षात येते. याच्या अलट मणिपुरी 
स्त्रिया हिंदू आहेत. त्यांचा व्यवहार मुख्यतः मणिपुरी भाषेत आणि अंशत: मोडक्‍्या- 
तोडक्या हिंदीत चालतो. गिऱ्हाअिकाशी सलगीने बोलणे, त्यांची थट्टामस्करी करून 
त्यांना आपलेसे करणे आणि त्यांच्या गळयात आपला माल वांधणे या कामात त्या 
चांगल्याच पटाओत आहेत. श्री. दास हे स्थानिक रहिवासी. त्यात पुन्हा व्यापारी. 
मणिपुरी भाषा त्यांना चांगली अवगत आहे. यामुळे दराची घासाघीस त्यांनीच केली. 
आपण फसलो नाही, याचे समाधान मला लाभले. भाजी-बाजारातही फेरफटका मारून 
आलो. तेथील विक्रीचे कामही स्त्रियाच करीत होत्या. 


पुर्वाचलाची मुशाफरी द्वे 


स्त्रीपुरुषांमधींल श्रमविभाजन 


_ “ज्या अर्थी अिथल्या स्त्रिया बाजार सांभाळतात, त्या अर्थी ञिथले पुरुष 
आळशी असले पाहिजेत, नाही ?” मी निर्मलबाबंना विचारले 
छे: छे: ! तसेच काही म्हणता यायचे नाही. अिथल्या स्त्रीपुरुषांनी आपसात 
ठरविलेला हा श्रमविभाग आहे. पुरुषांनी लढाया माराव्यात, शिकार करावी, जंगला- 
तून लाकडे आणावीत, शेतात राबावे, ओझी अचलावीत, आणि अशीच अंगमेहनतीची 
कामे करावीत. तर स्तियांनी कताओविणाओऔ करावी, वाजारात वसून मालाची विक्री 
करावी, आणि शिवाय चूल नि मूल सांभाळावे. संसाररथाची दोन्ही चाके समान. 
आपापली जवाबदारी अिमानाने पार पाडणारी. ” 


कला व तंत्रज्ञान यांची आवड 


सायंकाळी श्री. दास यांच्याबरोबर काही प्रतिष्ठित मंडळींना जाअून भेटलो. 
श्री. गोपाल भट्टाचार्य हे व्यापारी असून येथील परिस्थितीचे चांगळे जाणकार आहेत. 
कोणाकोणाला भेटावे, याची व्यवस्थित माहिती त्यांनी दिली. लांब दाढी असलेले, 
क्रषितुल्य वृद्ध शिक्षक श्री. कुंजविहारी गोस्वामी यांनी मणिपुरी लोकांची काही 
खास वैशिष्टये सांगितली. ते म्हणाले, “ या लोकांमध्ये कलेची व तंत्रज्ञानाची अपजत 
आवड आहे. चित्रकलेत तर ते विशेष प्रावीण्य दाखवू शकतील. शाळेतील मुले सहज 
वघताबघता संदर चित्रे व अचूक नकाणे काढतात. त्यामुळे यांना योग्य मागदशन 
मिळाल्यास यांच्यातून चांगळे कलावंत व तंत्रज्ञ तयार होतील. अर्थात सुखवस्तू पाढर- 
पेशा जीवनाची चटक यांनाही लागलेली आहे आणि त्याबरोबरच पांढरपेशा जीवनाचे 
दर्गणही त्यांनी अचललेळे आहेत. गेली अनेक वर्षे. या भागात सैन्याचा तळ आ 
दसऱ्या महायद्धात जपान्यांशी लढण्याकरिता आलेले ब्रिटिश व भारतीय सैनिक 
आणि आता पाकिस्तानचा धोका निर्माण झाल्यामुळे आलेले भारतीय सैनिक. सेनि 
कांच्या संसर्गामुळे सववसामान्य नागरिक 'भ्रष्ट होतो असा सार्वत्रिक अनुभव आहे. 
त्याच प्रकारचा भ्रष्टाचार या भागात बोकाळला असल्यास नवल नाही. 


वेष्णव संप्रदायाचा प्रभाव 


मणिपूरचे मूळ रहिवासी किरात. नंतर गंधर्व आले. अत्तरेकडून आर्य आले, 
पूर्वेकडून व औणान्येकडून ब्रह्मी, मंगोलियन आले. सर्वांच्या मिश्रणातून आजचा 
मणिपुरी माणूस तयार झाला. गोरा किवा सावळा रंग, बारीक डोळे, फुगीर गाल आणि 
धडधाकट शरीर. मधूनच अद्भत सोंदर्य दृष्टीस पडते. मणिपूरचा गंधर्व राजा 
चित्रसेन यांची कन्या चित्रांगदा. तिच्या प्रेमात अर्जुन सापडला. त्या प्रीतीने जन्म 
दिला बभ्रुवाहनाला. ( बभ्रू म्हणजे भुऱ्या रंगाचा किवा भुरकट केसांचा ). हा बापसे 


बेटा सवाओऔ. त्याने आपल्या जन्मदात्या पित्याचा, अर्जनाचा पराभव केला, असे 
महाभारत सांगते 


६२ पुर्बांचलाची. मुशाफरी 


मणिपूर खोर्‍यातील बहुसंख्य लोक ( सुमारे ५ लाख ) हिदू आहेत. बंगालच्या 
वैष्णव पंथाचे अन॒यायी. हा पंथ रूढ होण्यापूर्वी खूप संघर्ष झाला. राजा ज्या पंथाचा 

अनयायी असेल त्या पंथाचा जोर होओऔ. प्रारंभी हे लोक अग्निपूजक होते. आजही या 
अग्निपूजेचे अवशेष विद्यमान आहेत. जुन्या पद्धतीच्या प्रत्येक घरात अक फुंगा म्हणजे 
अग्निकुंड असावयाचेच. घरातील सर्वात महत्त्वाच्या खोलीत, दिवाणखान्यात हा 
फंगा मधोमध असतो. यातील अग्नी सतत प्रज्वलित राहावा, याची काळजी घेतली 
जाते. कारण अग्नी विझणे हा अपशकुन मानला जातो. आजकाल या कर्मकांडात 
लोकांना फारसा रस अरलेला नाही. तरीदेखील नव्या घराची वास्तुशांती झाल्या- 
नंतर पाच दिवसपर्यंत हा फुंगा प्रज्वलित ठेवण्याची प्रथा आजही कटाक्षाने पाळली 
जाते. या फुंगाच्या पश्‍चिमेस जवळच जमिनीत अक खट्टा असतो. त्याला फुंगालाअिरू 
असे म्हणतात. जुने लोक रोज सकाळी या फुंगालाअिरूला प्रणाम करीत. घरातील 
मौल्यवान वस्तू या खड्यात ठेवीत. या देवाचा दरारा ञितका मोठा असे, की चोर- 
देखील त्यातील वस्तूंना स्पर्श करण्यास धजत नसे. घराच्या नेक्तंत्येकडील कोपर्‍यात 
सनामाही काचिन म्हणजे देवघर ( काचिन-कोपरा ) असते. या ठिकाणी मातीचा 
अक घट असतो. त्याचीही पुजा केली जाते. शिवाय फुंगाच्या अुत्तरेस भितीजवळ 
ळैमारेन नावाची देवी असते. मणिपुरी नववर्षदिनी- चैरौबाच्या दिवशी आणि लग्न- 
प्रसंग्री- तिनळेथबाच्या वेळी- या देवीचे स्मरणपूजन केले जाते. 

हा झाला मणिपुरी लोकांचा परंपरागत धर्म. यात मूतिपुजेला स्थान नाही. 
याच्याच बरोबर वैष्णव पंथाचाही पगडा दिसून येतो. मध्वाचार्य, रामानंदी, चैतन्य 
महाप्रभ, शंकरदेव वगेरे अनेक वैष्णव पंथीयांनी आपला मतप्रचार यथे केला. मधुरा- 
भक्‍तीनेही शिरकाव केला. पामहैबा अफं गरीबनवाज या राजाने शांतिदास अधिकारी 
या बंगाली ब्राह्मणाच्या सल्ल्यावरून रामानंदी वैष्णव संप्रदायाची दीक्षा आपल्या 
प्रजेळा देण्याचा जोरदार प्रयत्न केला. परंतु वेदिक धर्माचा पुरस्कर्ता लौरेम्बा खोडनाडः 
थबा याने त्याला कसून विरोध केला. त्याच्यामागे फार मोठ्या संख्येने अनुयायी 
अभे होते. त्यामुळे गरीबनवाजाला रामानंदी संप्रदाय हा सरकारी धर्म बनविण्यात 
यश आले नाही. तो अत्यंत क्रुद्ध झाला. त्याने प्रजेला चांगली अद्दल घडविण्याचे ठरविले 
त्याने लोकांचे जुने धामिक ग्रंथ जाळून टाकले; लोकभाषेत देवाची स्तुतिस्तोत्रे गाण्या- 
वर बंदी घातली आणि लोकांना सक्तीने बंगाली वेष्णव भजने गावयास भाग पाडले 
त्यामळे रामानंदी संप्रदायाचा प्रसार होण्याअवजी मध्वाचार्यांच्या संप्रदायाचाच 
प्रसार झाला. जुन्या काळी शेंव-वेष्णवांमध्ये जे संघर्षे होत त्यापेक्षा हा 
वैष्णवांमधीलळ दोन पंथांचा संघर्ष कमी अग्र नव्हता. धर्मवेड काही 
फक्त मुसलमानांनीच व ख्िश्‍चनांनीच या देशात आणले हे सर्वस्वी खरे नाही. ते 
त्यापूर्वीही येथे मोठ्या प्रमाणात होते; आणि अचानक केव्हातरी त्याचा प्रचंड 
'अद्रेक होओ, अवढाच याचा मथितार्थ. 

मेतेअि मरुंप व सनामाही चळवळ 


मणिपुरी भाषेला स्वत:ची लिपी होती. परंतु राजाश्रयाच्या जोरावर बगालान 
त्या लिपीला.मागे सारून तिची जागा पटकाविली. आज मणिपुरी भाषा या बगाला 
लिपीत लिहिली जाते. परंतु गेल्या काही वर्षांपासून मणिपुरी लोकांमध्ये विशेष अस्मिता 
जागत ज्ञाली आहे. कदाचित बंगाली भाषा व बंगाली लोक यांच्या वाढत्या वचस्वा- 
मळे त्या. अस्मितेच्या अग्नीवरीळ राखेला फुंकर घाळून अडविण्याचे कार्य अधिक 
झपाट्याने झाले असेल. धार्मिक क्षेत्रात बंगाल्यांचे वर्चस्व पूर्वीपासूनच होते. अळाकड 
शैक्षणिक व आथिक क्षेत्रात वंगाल्यांनी - विशेषत: पूव पाकिस्तानातून आलेल्या 
चंगाल्य़ांनी- आपले वर्चस्व प्रस्थापित करण्याचा प्रयत्न चालविल्यामुळे या अस्मिता 
प्रकटनाला चालना मिळाली असण्याचीही शक्‍यता आ 
मणिपूरचे हिंदू लोक स्वतःला मैतेअि ( किवा अधिक शुद्ध लिहावयाचे तर मते ) 

म्हणवितात. त्यात मुख्यतः: क्षत्रियांचा समावेश होतो: कारण तच अिथले मळचे रहि- 

वासी. परंतु १५ व्या शतकात भारताच्या अितर प्रांतांतून आलेले ब्राह्मणही त्यांतच 
मोडतात. या लोकांनी ' मैतेअि मरुप' ( मैतेअि 'भ्रात्संघ ) या नावाची संघटना 
स्थापन केलेली असून तिच्याद्वारे मणिपूरच्या वेष्णवपंथपुव धमाचे पुनरुज्जीवन 
करण्याची जी चळवळ सुरू केली आहे तिला सनामाही ' असे नाव आहे. देवघर 
तेथील देवस्वरूप मातीचा घडा आणि अेकूण वेष्णवपंथपूर्व मणिपुरी धर्म या सर्वासाठी 

सनामाही ' हा शब्द वापरला जातो. सना म्हणजे सोने. माही म्हणजे द्रवरूप. सना- 

ही म्हणज सोन्याचा रस. मानवी वीर्याचेच ते प्रतीक आहे, असे सांगणारेही भेटले 

नवे घर वांधण्यापूर्वी अक स्तंभ अुभा करून त्याची पुजा करतात, त्यालाही सनांमाही 
असेच संबोधतात. अर्थात सध्या तरी जुन्या मणिपुरी धर्माच्या पुनरुज्जीवनाच्या 
चळवळीला प्रेरणा देणारा तो प्रभावशाली शब्द बनला आहे अंवढं खास. 
धार्मिक वत्तीचा पगडा 


ही झाली धर्माची राजकीय वाजू. हिचा बोलबाला शहरी सुशिक्षितांमध्ये 
पुष्कळ असला तरी सर्वसामान्य जनता पूर्वीप्रमाणेच वेष्णव संप्रदायाची अनुयायी आहे 
तिच्यावर धामिक वृत्तीचा पगडा खूपच अधिक आहे. रस्त्यातून जाताना गंध लावळल 
मणिपुरी पुरुषच नव्हे,तर स्त्रियाही बर्‍याच मोठ्या संख्येने पाहावयस मिळतात. त्यांच 
गंध कपाळावर तर असतेच; परंतु नाकावरही त्याचा ठसठशीत पट्टा असतो. प्रत्येक 
गावात राधाकृष्ण,जगन्नाथ वगैरेंची देवळे असतात. लोक देवळात जमून सामुदायिक 


भजन-कीर्तन करतात. अवढेच नव्हे तर रस्त्यानेही भजने गात जाणार्‍या शुभ्र वस्व- 
धारी स्त्रियांचे घोळके आढळतात. 


या लोकांमध्ये सोवळे फार कडक आहे; मणिपुरी स्त्रिया आंघोळ करून. ,धूत- 
वस्त्र नेसल्याखेरीज स्वयंपाक करणार नाहीत. सर्वे लोक मत्स्याहारी असले तरी मांसा- 

हार व अंडी खाणे अत्यंत निषिद्ध मानले जाते. पूर्वी तर मांस खाणार्‍याला घरात प्रवेशही 
करू देत नसत, आणि घरच्याच माणसाने मांसाहार केला असल्यास त्याला आंघोळ 
करून शुद्ध व्हावे लागे. अिफालमध्ये आजही मांस विक्रीचे दुकान नाही, असे मला 
सांगण्यात आले. यावरून मांसाहाराविरुद्ध लोकमत किती अग्र आहे, याची कल्पना 
येते. अर्थात अन्य धर्मीय लोक आपली सोय कशी करून घेत असतील असा प्रश्‍न माझ्या 
मनात आल्याशिवाय राहिला नाही. - 


सर्वांत मोठा सण होळीचा 
अत्तर भ्षारताप्रमाणे मणिपूरमध्येही होळी हा सर्वांत मोठा सण समजला जातो. 


हा पाच दिवस चालतो. येथील होळीचे स्वरूपही थोडे वेगळे आहे. गावातील लोकां- 
कडून वर्गणीदाखल लाकडे गोळा करतात. ( पूर्वी ही लाकडे चोरून आणीत ). त्या 
लाकडांच्या साहाथ्याने अक झोपडी व अक देअूळ तयार करतात. देवळात गोरांग 
प्रभूंची ( चैतन्यांची ) लाकडी मर्ती स्थापन करतात. मूर्तीची पूजा करून प्रसाद 
वाटतात आणि मूर्ती बाहेर काढतात. त्यानंतर त्या दोन्ही झोपड्या पेटवून देतात. 
दुसरे दिवशी घरोघर हिंडून पैसे मागतात. रस्त्यातही अडवून पैसे मागतात. अवीर 
गुलाल फासतात, आणि मिळालेल्या पैशांची मिठाओ आणून सामुदायिकपणे जल्लोष 


करतात. 
ी वेति -_ 

काही सामाजिक वेशिष्ट्य 

मणिपूरला मातृसत्ताक पद्धती प्रचलित नाही. पितृसत्ताक पद्धतीच आहे 
तरीपण स्त्रियांना वरोबरीचा दर्जा प्राप्त झालेला आहे. याचे कारण येथील स्त्रिया 
पुरुषांच्या बरोबरीने काम करतात. घरकामासाठी गडी ठेवण्याची प्रथा श्रीमंतांमध्येही 
नाही, त्यामुळे साहजिकच पुरुषांनाही कामात मदत करावी लागते. 

आपल्याकडे स्त्रियांनी आपले केस कापणे- बॉबकट ठेवणे ही फार पुरोगामी 
फॅशन समजली जाते. सर्वसामान्य मध्यम वर्गातील मुलीही ही फॅशन करायला धजत 
नाहीत. परंतु मणिपूरमध्ये मावर ही फॅशन कालबाह्य, गावढळ ठरली आहे. म्हणजे 
आता फकत खेड्यातल्या मुलीच मानेवर केस कापून घेतात. शहरामध्ये लांबसडक 
केस ठेवणे ही पुरोगामी फॅशन झाली आहे. अर्थात पूर्वीही केस कापण्याची प्रथा सर्वच 

लागू नव्हती. फक्‍त कुमारीकाच केस कापून घेत. आता नवी फेंशन रूढ 

झाल्यामुळे कोणती स्ती कुमारीका आहे व कोणतीं विवाहित आहे'हे ओळखण्याचे 
काही साधन अुरलेले नाही. नक 

येथील लग्नविधी फार सोपा व सुटसुटीत असतो. हुंड्याची प्रथा मुळीच नाही. 
वरसंशोधनाअवजी वधूसंशोधन करावे लागते. मुलाचे आओबाप मुलगी शोधतात. 
लग्न ठरले की निवडक लोकांची जेवणावळ होते. साखरपुड्याचे जेवण हेच लग्नाचे 
जेवंण. या वेळी मुहुर्त ठरतो. लग्न मुलीच्या घरी लागते. संप्तपदी वगरे वैदिक पद्धतीचाच 

अवलंब केला जातो. त्या वेळी स्त्री-पुरुष मंडळी घेर धरून भजने गातात व नाचतात. 
लग्नासाठी शेकड्यांनी लोक जमतात. परगावाहूनही लोक . येतात. परंतु प्रत्येकाने 
आपापल्या घरी जेवण करून यावयाचे. लग्नाची अशी जेवणावळ नसते. लग्नानंतर 
मिठाओ वाटतात. मग नवरीला घेअून वर्‍हाडी मंडळी परत येतात. पुर्वी वरवधूंना 
पैसे देण्याची प्रथा होती. आता आधुनिक प्रकारच्या भेटवस्तु देतात. लग्नाच्या पाचव्या 
दिवशी नवरानवरी वधूच्या घरी जातात. तेथे निष्टमितांना जेवण दिले जाते. 


११-२-६८ 
भेटीगाठी 


सकाळी विमानकंपनीच्या शहर-कचेरीत _जाअून अुद्याचे सिल्वरचे तिकीट काढले. 
विमानसव्हिस गावठी असल्यामुळे कचेरीत भपका असा नव्हताच. आपल्याकडे 
अस्‌. टी.च्या कचेऱ्या याच्यापेक्षा जास्त रुबाबदार असतात. आधी नाव नोंदविले 
असल्यामुळे तिकीट मिळण्यास काही त्रास पडला नाही. 
त्यानंतर डी. अम्‌. कॉलेजातील अर्थशास्त्र व राजकारण या विषयांचे प्राध्यापक 
श्री. भूपेशरंजन सेनगुप्त यांच्या घरी गेलो. वराच वेळ मोकळेपणाने गप्पागोष्टी 
झाल्या. मणिपूर देशाच्या अका कोपर्‍यात आहे. येथे जगापासून वेगळे पडल्यामुळे 
अकाको वाटते. काही करण्यास अ॒त्साह वाटत नाही, अशी तक्रार श्री. सेनगुप्त यांनी 
केली. मणिपूरच्या राजकीय व सामाजिक जीवनाची ओझरती ओळख त्यांनी करून 
दिली. 
मला अखाद्या महत्त्वाच्या मणिपुरी साहित्यिकाला भेटावयाचे होते म्हणून 
गावाच्या दुसर्‍या टोकाला असलेल्या प्रा. नीलकांत सिह यांच्या घरी गेलो. प्रा. सिह 
मणिपुरी-साहित्य-परिषदेचे चिटणीस व संगीत-नाटक-अकादमीचे सभासद आहेत. 
साहित्याप्रमाणेच मणिपुरी नाटय व नृत्य यांचीही चांगली' माहिती त्यांच्याजवळ आहे. 
परंतु ते घरी नव्हते. म्हणून महाराजकुमारी श्रीमती विनोदिनीदेवी यांच्या वंगल्यावरं 
गेलो. त्यांनी मोठया प्रेमाने आमचे स्वागत केले. विनोदिनीदेवी या मणिपूरंच्या पहिल्या 
पदवीधर महिला.  अगडवा नोडऊजाबी ( निळसर संधिप्रकाश ) हे त्यांचे नाटक 
चांगळेच गाजले आहे. त्याशिवाय * नुझ्यारक्‍ता चन्द्रमुखी ' ( खडकातील कमळ ) 
हा त्यांचा कथासंग्रहही खूपच लोकप्रिय ज्ञालेला आहे. अर्थात मणिपुरी भाषिकांची 
संख्या फार थोडी म्हणजे जेमतेम १२ लाख आहे. ( त्यात मणिपूरच्या बाहेर काछार 
वगैरे भागात राहणार्‍या मणिपुरी भाषिकांचाही समावेश होतो. ) शिवाय हे लोक 
लिपीच्या समानतेमुळे वंगाळी व असमीया पुस्तकेही वाच्‌ शकतात. त्यामुळे मणिपुरी 
पुस्तकांचा खप नाही. दरसाल १०--१२ पुस्तके निवतात. लोक पुस्तके विकत घेण्या- 
अवजी अुसनवारीने वाचणेच जास्त पसंत करतात, अशी तक्रार विनोदिनी देवींनी 

केली. परंतु मी त्यांना सांगितले, की पुस्तके विकत न घेणे हा सर्वच भारतीयांचा, 
स्वभावधर्म आहे. मणिपुरी भाषेत मुख्यत: कथासंग्रहच निघतात. कादंबर्‍या फारच 
कमी लिहिल्या जातात. कवितेलाही मागणी फारशी नाही. सरकारकडून पुस्तक- 
प्रकाशनाला मदत मिळते म्हणून अवढी तंरी पुस्तके निघतात, असे समजले 
- दुपारचे जेवण डॉ. अमलेंटू गुह॒ यांच्या थोरल्या बंधूंकडे ज्ञाले. मी मांसमच्छर 
खात नाही हे कळल्यानंतर सो. गुहा फार हळहळल्या अर्थात असममध्ये प्रवेश केल्या- 
पासून या गोष्टीसाठी हळहळणार्‍या भगिनी जागजागी भेटल्या अलल्यामुळे मला आता 
त्याची.सवय झाली आहे. त्यांची अडचण मला समजते. अितव्या दुरून आलेल्या पाहु 
ण्याला आपण काहीच चमचमीत करून घालू शकत नाही, आपल्या अितमामाला 
साजेळसा पाहुणचार करू शकत नाहीत, याचा खेद त्यांच्या स्वरातून व मुद्रेररून मला 
स्पष्ट दिसतो. तरीपण मी तरी काय करणार ? “तुम्ही मला भात-भाजी खाअ्‌ घाला. 
मला त्यातच आनंद आहे.” असे मी सांगतो. पण त्यांना ते कसे वरे वाटणार? त्या 
भाज्यांचे नाना प्रकार करतात, बंगाली असल्या तर तऱ्हेतऱ्हेच्या मिठाया आणतात; 
आणि मग नको-नको म्हणत तो सारा अत्याचार ( पोटावरील ) सहन करावा लागतो. 
अर्थात त्यामागे त्यांची आत्मीयता, स्नेह, जिव्हाळा स्पष्टपणे दिसत असल्यामुळे 
कुरकुर करणेही योग्य वाटत नाही. आजही असेच भरपेट ' भोजन करावे लागले. 


आरतीचे आगळे दश्य 


तिसर्‍या प्रहरी गावाबाहेरील राजवाड्यातील श्री गोविदजीचे मंदिर पाहावयास 
गेलो. मंदिराचे घमट सोनेरी आहेत. यामुळे त्याला सुवर्णमंदिर ( गोल्डन टेंपल ) असे 
म्हणतात. मंदिराचे आवार प्रशस्त व स्वच्छ आहे. या ठिकाणी मणिपुरी नृत्याचे 
( रासाचे ) कार्यक्रम अधूनमधून होत असतात. त्याला ही जागा योग्य आहे. आरतीची 
ती. यामळे येथीळ विशिष्ट प्रकारची आरती पाहावयास मिळाली. मंदिराच्या 
गाभार्‍यात अका वाजला जगन्नाथपुरीची प्रसिद्ध त्रिमूर्ती ( कृष्ण, बलराम व सुभद्रा ) 
आहे. तर दुसर्‍या बाजूला कृष्ण व बलराम यांच्या मूर्ती आहेत. मध्यभागी मुख्य मूर्ती- 
राधां-क्ृष्णाच्या आहेत. सर्वच मूर्ती मोहक आहेत. देवाच्या जोडीने राजांच्याही मूर्ती 
विराजमान आहेत. राजवाड्यातील मंदिर असल्यामुळे तसे असणे स्वाभाविक 
समजता येओल र 
आरतीपूर्वी भक्‍तगण अंगणामध्ये समोरासमोर दोन रांगा करून, गुडघे टेकून 
वसंतात. हे दृश्य नवे होते. तोंडाने देवाचे नामस्मरण चालूच असते. आरती सुरू होताच 
सगळे देवाकडे तोंडे फिरवून हातातील .झ्ांजा व. घंटा वाजवितात. कोल्हापूरला 
अंबाबाओच्या देवळात जशी अक प्रचंड घंटा आहे तशीच अक घंटा येथे टॉवरवर आहे. 
आरती सुरू झाली की दोरी ओढून ती घाट वाजविली जाते. तिचा गंभीर आवाज 
वतांवरणात बराच वेळे घुमत राहतो. 

पोलोची जन्मभूमी 


राजवाड्याबाहेरील मैदानात बरेच लोक जमले होते. घोडीतट्टेही दिसत होती. 
म्हणून निर्मलबाबू म्हणाले, “ हे लोक बहुधा पोलो पाहायला जमले असावेत. पोलो हा 
खेळ मूळचा मणिपूरचा. अञिथून तो जगभर पसरला. ज्यांना हा परवडत नाही ते 
हॉकी खेळतात. अिथली हॉकोही जरां वेगळीच आहे. तिला फ्रीस्टाअिल हॉकी म्हणतात. 
भरपुर व्यायाम होतो तिच्यात.” मी पोलो पाहायला अुत्सुक होतो. परंतु ती तट्टे रेसची 
निघाली. गावठी रेसचा जुगार थोड्याच वेळात सुरू झाला, आणि आम्ही हिरमुसले 
होत्साते तेथून काढता पाय घेतला. ् 


साहित्यिकांच्या मेळाव्यात 


सायंकाळी येथील व्हिक्टोरिया 'क्लवातं स्थानिक साहित्यिकांना भेटण्याचा 
कार्यक्रम योजण्यात आला होता. १९०४ साली स्थापन ज्ञालेला हा क्लब म्हणजे अंक 
प्रतिष्ठित संस्था आहे. परंतु जमलेल्या लोकांत बंगाली मंडळीच जास्त होती, त्यांमुळे 
माझा थोडा विरस झाला. सुदैवाने प्रा. नीलकांत सिह आले होते. म्हणून मी माझे लक्ष 
त्यांच्यावरच केंद्रित केले आणि त्यांच्याकडून मणिपुरी साहित्याची अधिक मांहिती 
मिळविण्याचा प्रयत्न केला, मणिपुरी भाषेत आतापर्यंत प्रसिद्ध झालेल्या आधुनिक 
पुस्तकांची संख्या सुमारे १ हजार आहे. सुमारे १०० जुनी पुस्तकेही प्रसिद्ध झालेली 
आहेत. सरकारी मदतीने प्राचीन मणिपुरी साहित्य प्रकाशित करण्याचे कार्य मणिपुरी 
साहित्यपरिषदेने सुरू केलेले असुन, अजून सुमारे ९०० हस्तलिखिते प्रकाशित व्हाव- 
याची आहेत. मणिपुरी भाषेला घटनेच्या आठव्या अनुसुचीत स्थान मिळवून देण्याची 
चळवळही परिषदेने हाती घेतली आहे. | | 
“ भअितकक्‍्या लहान भाषेचा आठव्या अनुसूचीत समावेश केला जाआल असे 
तुम्हांला कसे वाटते ?” मी विचारले. - ऱ्शि 
“ त्यात काय हरकत आहे ? सिंधीचा समावेश नुकताच करण्यात आलेला नाही 
काय? शिवाय आमची भाषा संख्येच्या दृष्टीने लहान असली तरी गुणवत्तेच्या दृष्टीने 
कोणत्याही प्रगत भाषेहून कमी नाही,” असे श्री सिंह म्हणाले. ८०.4 
प्रकाशित पुस्तकांच्या वाह्यांगावरून मणिपुरी पुस्तके बंगालीच्या तोडीची 
आहेत, हे मान्यच करावे लागते. ( कारण त्यांची छपाओ वगैरे कलकत्त्यालाच 
होते ) परंतु अंतरंगाच्या बाबतीत मणिपुरी भाषिकांच्या अभिप्रायावरच विसंबून 
राहावे लागणार. मणिपुरीची आजची लिपी बंगाली असली तरी ती भाषा सर्वस्वी 
भिन्न आहे. माचा-मुलगा; नुमित्‌-सूर्ये किवा दिवस; छपाक-पृथ्वी; पुक्‍्नि-मनं; 
शामु-हत्ती; शगोन-घोडा; युम-घर॑; चाक-भात; जिशिझ भिचेल-पाण्यांचा 
प्रवाह; लासिग-कापूस; सक्‍येनमिनसेन-आरसा; योंग-माकड; हुआ-कुत्रा; मिरोनबा- 
गरोदर वगेरे शब्दांवरून हे सहज लक्षात येओल. ( अितर भारतीय भाषांपेक्षा 

मणिपुरीचे अक अगदी वेगळे वैशिष्टय म्हणजे ' डः ' या व्यंजनाचा त्या भाषेत होणारी 
सर्रास वापर. शब्दांच्या मध्येतर  ड ' येतोच; पण सुरवातीलाही येतो. अुदाहरणार्थ, 
डसि-आज; डःराँ-काल; डन्ना-लौकर वगेरे. मणिपुरी लोकांची नावेही सर्वसामान्य 
भारतीय नावांहून वेगळी असतात. आुदाहरणार्थ, लेरेनमायुम; अिवूनगोहाल; 

मोभिरांग; हुञिदरोम; ड।डबा; चिडताड वगैरे. ) 


नियतकालिकांचा संसार 


मणिपुरी भाषेत अंकही मासिक नाही. * कल्चरल फोरम फॉर मणिपुर "य़ा 
संस्थेतफे निघणारे ' क्रतु ' हे द्वैमासिक, मणिपुरी साहित्य-परिषदेचे त्रैमासिक मखपत्र 
* साहित्य ' (या परिषदेचे अकूण सभासद २०० असून तिच्या ५-६ शाखा. आहेत ) 
आणि साहित्यप्रेमी समितीतफ प्रकाशित होणारे त्रैमासिक ' वखल ' ( विचार ) 
हीच काय ती नियतकालिके. मात्र गमतीची गोष्ट अशी, की ञेकट्या अिम्फाल शहरात 
( अिग्रजी ' दि मणिपुर टाअिम्स ' या दैनिकाव्यतिरिक्‍त ) मणिपुरी भाषेत पाच 
देनिके प्रकाशित होत असतात. सव्वा कोटी लोकसंख्या असलेल्या असममध्ये फक्‍त 
दोन असमीया दैनिके प्रसिद्ध होतात, तर ७-८ लाख लोकसंख्या असलेल्या मणिप्रमध्ये 
देशी भाषेत पाच देनिके प्रसिद्ध होतात, हे अकून मला आउचर्य वाटले. अर्थात प्रत्यक्ष 
ती दैनिके पाहिल्यानंतर ते आश्‍चर्य ओसरले. पुण्याच्या ' पुना डेली न्यूज' किवा 
* डेक्कन हेरल्ड ' च्या आकाराची २ किवा ४ पाने असतात. त्यांतील निम्मी जागा 
जाहिरातींनी व्यापलेली असते. मुख्यत: सरकारी टेंडरांच्या वगैरे जाहिरातींवरच 
ती जगतात. टेलिप्रिटरची व्यवस्था नसल्यामुळे बहुधा रेडियोवरील बातम्याच या 
दैनिकांत येतात. ग्रामीण भागातले लोक ही दैनिके वाचीत नसतात. म्हणजे 
अिफालच्या ६०-७० हजार लोकांसाठीच ती आहेत. पुण्या-मुंबऔत लंगोटीवजा जी 
सायंदैनिके निघतात त्यांच्याशी यांची तुलना होअ्‌ शकेल. ज्याचा छापखाना असेल 
त्याने देनिक काढावे, असा येथील संकेत आहे. यांपैकी ' खोल्लाओ' ( आंरोळी ) 
या कम्युनिस्ट पत्राचा खप सर्वांत अधिक म्हणजे २ हजार आहे. अितर पत्रांचा खप 
१ हजाराच्या आसपास आहे. यांपैको “ सीमांत पत्रिका ' हे काँग्रेसचे मुखपत्र असून 
' प्रजातंत्र ' हे काँग्रेसचे समर्थक आहे. ' अनोब समाज ( नवा समाज ) हे संयुक्‍त 
समाजवाद्यांचे पत्त असून ' डइसि ' ( आज ) हे अपक्ष दैनिक आहे. मक 
- करोमगंज 
१२०२०६८ 
' कशाला अ॒द्याची बात?' 


साठी ९ ला अिडियन अअर लोजिन्सच्या अिम्फालच्या शहर कचेरीत आलो. श्री. 
निमलेंटू दास यांच्या घरापासून कचेरी अगदी जवळ होती. सामानाचे वजन 
करण्यात आले. २० किलोपर्यंत वजनाचे सामान जास्त भांडे न भरता बरोबर नेता 


पुर्वाचलाची मुशाफरी ६९ 


येते. माझे सामान २८ किलो भरले. ( तरी मी वरोवरच्या पुस्तकांचा भला मोठा 
'गठ्ठा गुवाहाटीला श्री. चुनीभाओींकडे ठेवून तो पोस्टाने पुण्याला पाठवून देण्यास सांगून 
आलों होतो ! ) मला वाटले, आता चांगलाच भुर्दड भरावा लागणार. पंरंतु फक्‍त 
२ रु. भरावे लागले ! मी अंका बाजूने सुटकेचा नि:श्वास टाकला, तरर दुसर्‍या वाजूने 
थोडा हिरमुसलो. “ काय ही भिकारडी विमानकंपनी ! अवढे पैसे तर आम्ही पुण्या- 
मुंबऔच्या स्टेशनवर हमालाला देतो ! " अर्थात जी विमानकंपनी अिम्फाल ते 
सिल्चर या अर्ध्या तासाच्या विमान-प्रवासाचे फक्त २३ रुपये भाडे घेते, तिने ८ किलो 
जादा वजनावबद्दल २ रुपये घेतले तंर ते योग्यच समजले पाहिजे. शहरापासून विमानतळ 
४-५ मैल दूर होता. विमानकंपनीच्या वसमधून विमानतळावर आलो 


कलकत्त्याहून येणार्‍या विमानातून येणार्‌ असलेल्या आपल्या पत्नीला अुतरून 
घेण्यासाठी आलेले झिम्फालचे क्युरेटर विमानतळावर ओळखीचे झाले. ( वंगाली 
लोकांशी ओळखं व्हायला मला कधी फार वेळ लागत नाहीच.) मणिपुरी -लोकांसंबंधी 
त्यांचा अभिप्राय मला मोठा अुद्बोधक वाटला. ते म्हणाले, “ मणिपरी माणस हा फक्त 
आजचा विचार करतो.." आता कशाला अद्याची वबात?' ही त्याची वत्ती ! हातात 
पैसा आला की तो अुधळून मोकळा. जिवाची चैन करावी, अवढेच त्याचे ध्येय. मणिपरी 
पुरुष आळशी -समजळे जातात. परंतु वेळ पडल्यास ते अंग मोडन भरपूर मेहनतर्ह 
करू शकतात. अत्यंत स्वाभिमानी लोकांत -त्यांची गणना होते. पंजावी, सिंधी क्रिवा 
असमीया लोकांप्रमाणे मणिपुरी माणूसही कधी भीक मागणार नाही. स्वाभिमानाचे 
मोल त्याळा अवढे अधिक वाटते, की भीवः मागण्याअवजी मरून जाणे तो जास्त पसंत 
करील. शोर्यांच्या बाबतीतही मणिपुरी माणसाचा हात धरणारे फार थोडे निघतील 
अिम्फालमध्ये तुम्ही थंगळ बाजार व पाओना बाजार पाहिले असतील. थंगळ आणि 
पाओना, हे मणिपूरच्या १८९१ च्या शेवटच्या स्वातंत््ययद्धातळे शर सेनापती 
त्यांच्याबहळ आजही मणिपुरी लोकांना फार आदर वाटतो. असे अनेक शूर पुरुष 
मणिपूरच्या अितिहासात होअन गेले-आहेत. मात्र त्यामानाने अैतिहासिक अवणेष या 
प्रांतात फारसे आढळत नाहीत. 

“अर्थात भारतातल्या अितर प्रांतीयांप्रमाणे णिपुरी . लोकां- 
मध्येही संकुचित प्रांतीयता आहेच. आमच्यासारख्या परप्रांतीयांना व विशेषत 
सिलहटच्या बंगाली लोकांना ते तुच्छतेने ' मयांग ' म्हणजे अपरे म्हणतात. तसेच 
डोंगरी लोकांशीही त्यांची वागणूक फार तुच्छतेची असे. त्यांना ते ' हाओ ' म्हणतात. 
माओ, नगा, कुकी वगेरे डोंगरी लोक आता शिकूनसवरून शहाणे झाले आहेत. त्यांना 
मेतेि ( मणिपुरी ) लोकांची ही दादागिरी सहन होत नाही. ते त्यांच्यापासून फुटून 
निघण्याचा प्रयत्न करीत आहेत. परंतु मेतेञि लोकांना अजन आपल्या वागणुकीतील 
चूक कळून येत नाही. नुकतीच घडलेली अक गोष्ट सांगतो तुम्हांला. काही मैतेअि 
पंडितांबरोबर मी -चाललो होतो. आमच्या गाडीचा ड्रायव्हर नगा होता दसरा अक 

नगा आमच्यावरोबर होता. त्याच्याशी ड्रायव्हर नगा आपल्या भाषेत बोलू लागला 
त्याबरोबर मेतेञि पंडितांचे माथे भडकले. ते म्हणाळे, “ ही कसली जंगली भाषा 
बोलता तुम्ही ? आम्हांला ती. समजत नाही ना! ” यावर नगा. ड्रायव्हर शांतपणे 
म्हणाला, “ हे बंगाली साहेव तुमच्याबरोबर आहेत. त्यांना तुमची भाषा कळत नाही. 
म्हणून तुम्ही ती बोलायची सोडता का ? ” अितका धीटपणा डोंगरी लोकांत आला आहे. 
मणिपुरी लोकांनी आपली जुनाट संकुचित दृष्टी सोडली नाही तर त्यांची धडगत नाही.” 
दुसरे अक गृहस्थ म्हणाले, “ मणिपूरला केंद्रीय सरकारकडून भरमसाट पैसा 
मिळतो. दुसर्‍या महायुद्धात बाँविगमुळे मणिपूरच्या लोकांचे जे नुकसान झाले त्याची 
भरपाओ म्हणूनही त्यांना भरपुर पैसा मिळालेला आहे. या आयत्या पैशामुळे त्यांच्यात 
फार भ्रष्टाचार माजला आहे. विलासी जीवनाची चटक त्यांना लागली आहे. त्यातून 
त्यांना बाहेर काढावे लागेल. त्यासाठी त्यांना केंद्रशासित न ठेवता शेजारच्या प्रांतात 
विलीन करावे लागेल.” ् 


विमानाचा चित्तथरारक अनुभव 

कलकत्त्याहून येणारे डाकोटा विमान वेळेवर म्हणजे सव्वादहाला आले 
पंधरा मिनिटांत अुतारू व सामान अुतरले आणि आम्ही त्यात बसलो. साडेदहाला 
विमानाने जमीन सोडली. डाकोटा म्हणजे अस्‌. टी. ची बस. २०-२२ अुतारू असतात. 
मी आजूबाजूला नजर टाकली. सामान्य गलिच्छ मजूर, त्यांच्या अडाणी बायका, 
शेंबडी-लेंबडी पोरे यांचीच संख्या जास्त होती. ते दृश्य पाहिल्यानंतर आपण विमानातून 
जाणार असल्याचा गर्व गळून पडला. अर्थात ज्या कारणासाठी मी विमानाने सिल्चरला 
चाललो होतो त्याच कारणासाठी ही जनताही ' अिमाना'तून चालली होती. अिम्फालहून 
सिल्चरला जाणारा रस्ता मिझो हिल्समधून जातो. तो अजून तयार झालेला नांही. 
जेमतेम जीपगाड्या जातात. या भागाकडे केंद्र सरकारचे किती दुलंक्ष आहे, याचे हे 
अक दृश्य अदाहरणच आहे. त्यामुळे विमान टाळून जावयाचे तर कोहिमा, डिमापुर, 
लामडिंग या मार्गाने जावे लागते. हा मार्ग फार लांबचा. मिझो टेकड्यांना वळसा 
घालून जाणारा. २-३ दिवस लागतात; शिवाय खर्चही जवळजवळ तेवढाच येतो. 
म्हणून सर्वसामान्य लोकही विमानाने प्रवास करतात. 

मी प्रथमच विमानात बसत होतो. त्याच्या ककंग आवाजाने कानात दडे 
वसत होते. कापसाचे बोळे कानांत कोंबूनही काही अपयोग झाला नाही. विमान जसजसे 
वर चढू लागले तसतशी गंमत वाटू लागली. सुदेवाने खिडकोजवळची जागा मिळाली 
होती. यामुळे खालचे दृश्य पाहता आले. शेते गालिच्याप्रमाणे आखल्यासारखी दिसत 
होती. कमी अंचीवरून गुरेमाणसेही खेळण्यांसारखी दिसत होती. अकामागून अक 
डोंगर पार करीत विमान वेगाने चालले होते. . अकदोनदा ढगही खाळन पळाले. 
त्यावरून विमानाच्या वेगाची कल्पना आली. अके ठिकाणी डोंगरमाथ्यावर सर्वोच्च 

ठिकाणी वसलेले अक टुमदार गाव दिसले. अक नदी नालाच्या आकारात डोंगरावर 
चढून खाळी अुतरल्यासारखी दिसली. सगळे डोंगर हिरवेगार. यामुळे डोळयांना 
सुख होत होते. मध्येच विमान थांबल्याचा भास झाला. मनात विचार आला, विमानात 
.काही बिघाड तर झाला नसेल ? कालच्याच वृत्तपत्रात अंक विमान बेपत्ता झाल्याची 
.वातमी वाचली होती. अल अञिटालियासारख्या प्रचंड विमान-अपघातांच्या स्मृतीही 
जाग्या झाल्या आणि क्षणभर जिवाचा थरकाप झाला. परंतु दुसर्‍याच क्षणी विमानांचा 
वेग जाणवला आणि भीती नाहीशी झाली. 


बंगाली पाहुणचाराचा अत्याचार 


विमान ११ वाजता सिल्चरच्या विमानतळावर अुतरले. तेथे सामान वगैरे 
मिळून बसमध्ये बसेपर्यंत अर्धा तास मोडला. विमानतळापासून सिल्वर शहर १८ 
मैल. तेथे पोचावयास १२-३० वाजले. शहर-कचेरीमध्ये करीमगंजच्या रवींद्रसदन 
गर्ल्स कॉलेजमधील अितिहासाचे प्राध्यापक श्री. सुजित चौधरी व श्री. वाणीप्रसन्न 
मिश्वांचा धाकटा भाअू पार्थसारथी जीप घेअून आले होते. त्यांच्याबरोबर जिल्हा 
काँग्रेसचे अक महत्त्वाचे कार्यकर्ते श्री. नृपतिरंजन चौधरी. हेही होते. वस्तुत: आम्हांला 
श्री. मिश्र यांच्या बराओऔग्राम या गावी जेवावयास जावयाचे होते. सिल्चरहुन करीमगंज 
३२ मैल व तेथून वराओऔग्राम १५ मेल. म्हणून ताबडतोब निघावे, असे मी सुचविले. 
परंतु आता मी बंगाली यजमानांच्या तावडीत सापडलो होतो. बंगाली माणसाचे 
प्रेम व आतिथ्य तुम्हांला अगदी गुदमरवून, घुसमटून टाकते. प्रा. सुजितबाबू मला घेअून 
प्रा. बिजिंतकुमार चौधरी या आपल्या वडील बंधूंच्या घरी गेले. तेही सिल्चरच्या 
गुरुचरण कॉलेजात अितिहासाचे प्राध्यापक आहेत. ते गावी नव्हते. त्यांच्या पत्नीने 
*“जलपान करून जाण्याचा आग्रह केला. या जलपानासाठी सुजितबाबूंच्या वहिनींनी 
'अितक्‍्या प्रकारची बंगाली मिठाओ माझ्यासमोर ठेवली की मी दडपूनच गेलो. अर्थात 
अकोकडे तोंडाला पाणी सुटत होते, आणि दुसरीकडे अुशीर होऔल म्हणून भीती वाटत 
होती. मी थोडीफार मिठाओ अुदरस्थ केल्यानंतर अुठण्याचा प्रयत्न केला. परंतु समोरची 
प्लेट संपूर्ण रिकांमी झाल्याशिवाय मला अुटू द्यावयाचे नाही, असा सुजितनी व त्यांच्या 
वहिनींनी चंगच बांधला होता. अखेर जव्हा आम्ही तो कार्यक्रम संपवून तेथून निघालो, 
तेव्हा भरगच्च जेवण झाल्यासारखी माझ्या पोटाला तडस लागली होती; आणि या 
घोळात अर्धा पाअूण तास निघून गेला होता. 


पुवे पाकिस्तानची झलक 
करीमगंजजवळून कुशियारा नावाची लहानशी नदी वाहते. तिचे पात्र ही 
भारत-पाकिस्तानची सरहद्द. काठाकाठानेच आमची जीप चालली होती. त्यामळे 


(४ 


पलीकडच्या काठावरील भातशेती, सुपारीच्या बागा व शेतात काम करणारी पाकि- 
स्तानी माणसे दिसत होती. वाटेत अंक ठिकाणी महाराष्ट्र राखीव पोलिसांची किवा 

मराठा बटॅलियनची छावणी दिसली. थोडा वेळ असता तर छावणीत डोकावून आलो 
असतो. परंतु बराऔग्रामला पोचण्याची घाओ होती. हिद-पाकमधील घुसखोरी व 
चोरटा व्यापार यांना आळा घालण्यासाठी जागजागी अशी ठाणी अभारलेली आहेत 
परंतु घुसखोरीला किंवा चोरट्या व्यापाराला मुळीच आळा बसलेला नाही. कारण ही 
फाळणीच मुळी कृत्रिम पायावर आधारलेली आहे. काही ठिकाणी घराचा सोपा 
पाकिस्तानात आणि स्वयंपाकघर हिंदुस्तानात अशी फाळणी केलेली आहे. सीमारेषा 
आखताना मानवी मनाचा, जीवनाचा किवा सोयीगेरसोयींचा जणू विचारच करण्यात 
आलेला नसावा. 
फर्मास वक्‍्तृत्वाचा अक नमुना 
| करीमगंजमार्गे बराओग्रामला पोचेपर्यंत ३ वाजले. ' हुश्श ! ' म्हणून मी 
सुटकेचा नि:श्वास टाकला. थोडा वेळ विश्रांती घेता येओळ अशी आशा वाटत होती. 
-परंतु दुर्देवाने पुन्हा बंगाल्यांचे आतिथ्य आडवे आले. श्री. वाणीप्रसन्न यांचे वडील 
श्री. प्रबोधचंद्र मिश्र हे ज्या हायस्कूलमध्ये शिक्षक आहेत त्या विद्यालयाचे मुख्याध्यापक 
श्री. दिनमणी नांथ या गृहस्थांना वाटले, अितक्या दुरून महाराष्ट्राचा अक सुपुत्र (! ) 
आपल्या गांवात येतो आहे, तेव्हा त्याचे जंगी स्वागत आपण केले नाही तर आपल्या 
बंगालीपणाला बट्टा लागेल. त्यांनी शाळेच्या व गावाच्या वतीने जंगी स्वागतसमारंभ 
योजलेला होता. ( सुदैव अवढेच की झांजा-मृदंगांच्या गजरात गावातून माझी 
मिरवणूक काढण्याची दुर्बुद्धी त्यांना झाली नाही ! ) हा काछार जिल्हा असममध्ये 
असला तरी त्याचा भाषिक व सांस्कृतिक दृष्ट्या असमशी काही संबंध नाही. हा पुर्णपणे 
बंगाली भाषी जिल्हा आहे. बंगाली संस्कृतीचे जणू अक बेटच ! स्वागतगीत झोकात 
झाले पाहिजे, त्याकरिता विद्यार्थ्यांवर विसंबण्यात अर्थ नाही, या प्रामाणिक समजुतीने 
मुख्याध्यापक महाशयांनी स्वत:च स्वागतगीत गायला सुरुवात केली. नाथ संप्रदायी 
( कानफाटे ) असल्यामुळे गाण्याची सवय त्यांना असावी. आवाजही वाऔट नव्हता. 
पण काही केल्या त्या गीताचा शेवट होओना. संपुर्ण वंदेमातरम्‌च्या दुप्पट-तिप्पट 
मोठे गीत होते ते. माझा जीव खालवर होअ्‌ लागला. तरीपण मी मनाची समजूत 
घातली की स्वागतगीत व स्वागतभाषण असे दोन भाग न करिता गीतावरच भाग- 
वितील. म्हणून त्यांचे स्वागतगीत संपले, की आपण आपले भाषण कसे सुरू करावयाचे 
याचा आराखडा मी मनाशी आखू लागलो परंतु हाय देवा! श्री. नाथ यांनी स्वागतगीत 
संपविळे आणि स्वागतपर भाषणाला सुरुवात केली ! मी ठार होअन खुर्चीत कोसळलो. 
बंगाळचा भितिहास, परंपरा, चैतन्य महाप्रभृंपासून स्वामी विवेकानंदांपर्यंत साधुसंत, 
राजा राममोहन रॉय, बंकिमबाबू, शरदबाबू, रवींद्रनाथ, सुभाषबाबू वगैरे आधुनिक 
महापुरुष वगेरेंचे साग्रसंगीत वर्णन देअून त्यांनी आपला सोनार बाँगला आणि बंगाली 
( भाषा व लोक ) हे किती श्रेष्ठ आहेत ते जणू मला पटवून देण्याचा प्रयत्न 
चालविला. मला वाटले, मध्येच अुठावे आणि त्यांना सांगावे, “ मोशाय, तुमची सारी 
विधाने मला अकदम मान्य आहेतः मी शरणागती:पत्करतो. पुढे बोला.” पण सौजन्य व 

शिष्टाचाराच्या दडपणामुळे मी गप्प वसून राहिलो. नाथांनी माझा व अितर श्रोत्यांचा 
( बिचार्‍या विद्यार्थ्यांसह ! ) अंत पाहण्याचा निश्चय केलेला असावा. बंगालंचे 
गुणगान करून झाल्यानंतर त्यांनी महाराष्ट्राचे गुणवर्णन करायला सुरुवात केळी. 
ह्रे राम ! म्हणजे पुन्हा शिवाजी आणि टिळक ! महाराष्ट्रापासून शेकडो मेल दूर 
आल्यानंतरही शिवाजी व टिळक माझी पाठ सोडायला तयार नव्हते. अरवी भितके 
पूज्य व आंदरणीय- वाटणारे हे महापुरुष आज मात्र मला अगदी काळपरुष वाटले 
मनात विचार आला, शिवाजी आणि टिळक महाराष्ट्रात जन्माला येण्याअवजी 
कर्नाटक-तामिळनाडात जन्माला आले असते तर वरे झाले असते. निदान नाथांचे 
प्रवचन तरी लोकर आटोपले असते.पण तसे व्हायचे नव्हते. ' अशा या थोर महाराष्टाचे 
अंवढा हा महान वंगाल प्रेमाने स्वागत करीत आहे ! '- असे म्हणन नाथांनी जेव्हा 
व्याख्यान संपविले तेव्हा मी खरोखरीच सुटकेचा नि:एवास टाकला 

अर्थात नाथांचे वक्तृत्व मात्र झकास होते. भाषेवर प्रभृत्वही अ॒त्कृष्ट होते 
वाणीत ओज व प्रवाह होता. त्यामुळे अखाद्या कसलेल्या गवयाच्या रागदारी संगीता- 
सारखे ते भारदस्त व कर्णमधुर वाटत होते. सायंकाळच्या कार्यक्रमाचा लकडा मागे 
नसता तर मी मोठ्या तन्मयतेने त्याचा रसास्वाद घेतला असता. पण दिवस मावळण्या- 
पुर्वी मला करीमगंजला पोचावयाचे होते. त्यामुळे आतल्या आंत चळवळ करीत राहिलो 

अंवढ्या भारदस्त स्वागताला मी अ॒त्तरही तेवढेच भारदस्त द्यावयास हवे होते 
परंतु मी त्या मन:स्थितीत नव्हतो. मी साने गुरुजींची आंतरभारतीची कल्पना थोड- 
क्यात समजावून दिली; आणि वरोबर घेतलेली माझी ' रवींद्रनाथ आणि महाराष्ट 

मुलांचे रवींद्रनाथ ', * काजी नजरुलळ अिस्लाम ' वगैरे पुस्तके श्रोत्यांना दाखवन 

बंगालची ओळख महाराष्ट्राला करून देण्यासाठी आम्ही लोक काय करीत आहोत 
त्याचे प्रत्यक्ष दर्शन त्यांना घडविले, आणि बंगाली मित्रांनीही वंगाली भाषिकांना 
महाराष्ट्राची ओळख करून देण्याची खटपट करावी, अशी सूचना केली 

चार वाजून गेले होते. मला शाळेतल्या या स्वागत-कार्यक्रमापेक्षा वाणीच्या 
घरी जाअून त्याच्या आओऔला, आजीला भेटण्याची व वाणीची खशाली त्यांना सांग- 
ण्याची जास्त अ॒त्सुकता होती. येथील घरे कोकणातल्या घरांसारखी अंकमेकांपासून 
दूर, शेतात आहेत. श्री. प्रबोधचंद्र मिश्र यांनी नुकतेच घर वांधळे आठे मध्ये स्वच्छ 
अंगण आणि भोवती झोपडीवजा खोल्या. अका वाजला गोपाळक्रष्णाचे सुरेख देअूळ 
पण ते देअूळ म्हणून नव्हे तर घरातलेच देवघर म्हणून. मागील बाजला पुकुर ( लहानसे 
तळे ). जेवण आमची वाट पाहात होते. वाणीने त्यासंबंधी सविस्तर सूचना पत्नाने 
कळविल्या होत्या. प्रबोधवाबंचा आनंद त्यांच्या मनात मावत नव्हतां. त्यांच्या हसऱ्या 
चेहर्‍यावरून व बोलण्यातील धांदलीतून तो व्यक्‍त होत होता. आग्रह करकरून ते 
स्वत: वाढत होते, अितरांना वाढायला सांगत होते. वाणीची आओ, आजी बहीण 
सगळ्याच प्रमाने वाढत. होत्या. -जणू त्यांचा वाणीच फारा दिवसांनी घरी परंतला 
हाता. त्यांच्या त्या स्नेहाच्या अभिव्यक्‍्तीने मला गदमरल्यासारखे होत 
७४ 

जेवण संपविले. विडा घेतला आणि निघालो. वाणीच्या आजीला व आओऔला 


मी वाकून प्रणाम केला. कुठली कोण माणसे ! ना ओळख ना पाळख! पण त्यांचा निरोप 
घेताना माझे अंतःकरण भरून आले. डोळे डवडबले: माझ्यासारख्या भटक्याच्या जीव- 
नात हा अन्‌ भव अगदीच नवा नसला, तरी स्नेहबंधनाची अितकी तीव्रता क्वचितच 
जाणवते. लहानपणी अुन्हाळयाच्या सुटीनंतर आओवडिलांना सोडून पुण्याला येताना 
हृदयात जसे कालवल्यासारखे होओ तसाच काहीसा अनुभव अितक्‍्या वर्षांनी पुन्हा 
अकदा या परक्या प्रदेशात आला. | 
पाच वाजन गेले होते. अंधार पडू लागला होता. येये ( करीमगंजला ) सुजित- 
वावूंनी अक छोटीशी अनौपचारिक सभा आयोजित केलेली होती. म्हणून मला 
जाण्याची घाओऔ होती. परंतु जीपचे मालक श्री. परेशचंद्र दे यांनी जवळजवळ 
जवरदस्तीने ओढूनच आपल्या दुकानी नेले आणि ' मिष्टी ' (मिठाऔ) खाअ्‌ घातली. 


माझ्या पोटात तर मुळींच जागा नव्हती. पण त्यांना वाओट वाटू नये म्हणून अक-दोन 
गोटाची मलाच कोव येत होती. पण 


रसगल्ले कसेबसे घणाखाली घातले. माझ्या पाटा 


नाअिलाज होता. 
६-३०ला येथे ( चित्तरंजन गल्लीतील श्री. सुजित चौधरींच्या घरी ) पोचलो. 


* हुश्श ! ' करीत मी खुर्चीत कोसळलो. पोटाला तडस लागलेली होती. मला जरा 
-पाय लांब करून ताणून देता आले असते तर वरे झाळे असते. पण अजून भोग संपलेला 
नव्हता. ( अत्तर भारतात देवाच्या नैवेद्याला ' भोग ' का म्हणतात ते आज कळले! ) 

:_ मी जरा टेकतो न टेकतो तोच बंगाली ' मिष्टी'ची थाळी समोर आली. आंता 
मात्र मी चांगलाच हादरलो. या मिष्टीमुळे या लोकांना माझी अंत्येष्टी या ठिकाणी 
करावी लागणार असे मला दिसू लागले. ' दूरदेशी ' राहिलेल्या बायकोपोरांचे दीनवाणे 
चेहरे माझ्या डोळ्यांसमोर आले. काही झाले तरी या मिठाओतल्या अकाही वस्तूला 
हात लावायचा नाही, असा मी मनोमन निर्धार केला. परंतु सुजितबाबूंचे पिताजी 
श्री. विधुभूषण चौधरी यांनी अितक्या आर्जवी स्वरात व खानदानी ढंगात आग्रह 
केला, की त्यांचा शब्द मोडण्यापेक्षा आपल्या जिवाचे बरेवाओट होअ्‌ देणे अधिक 


वरे असे मला वाटले. थोडी रसमलाओ त्यांच्यासाठी खाल्ली. 


साहित्यिकांशी चर्चा 

-_. सायंकाळी ज्ञारतीय संस्क्रुती संसद या संस्थेतर्फे पौरसभेच्या सभागृहात निमंत्रित 
साहित्यिकांशी चर्चेचा कार्यक्रम झाला. या गावात वरेच साहित्यिक असावेत असे 
दिसंते. प्राध्यापक सुजित चौधरी, प्राध्यापिका रुचिरा श्याम, श्री. प्रसेनजित चक्रवर्ती, 
श्री. जन्मजित राय, श्री. मिहिर पुरकायस्थ वगेरे प्रमुख मंडळी अुपस्थित होती. मराठी 
माणसाप्रमाणे बंगाली माणसालाही साहित्याचे भलतेच वेड. मराठी माणूस पुस्तके 
विकत घेत नाही आणि बंगाली घेतो ओवढाच फरक. त्यामुळे या लहानशा गावातही 
अनेक लहानमोठी साहित्यिक नियतकालिके प्रकाशित होत असतात. ' कुशियारा ५ 
“ आगामी ', *'शताब्दी' वगैरे. मराठी साहित्याच्या गतिविधीसंबंधी, 

त्यांनी प्रश्‍न विचारले. मी त्यांच्याकडून आधुनिक बंगाली कथा-कवितेची माहिती 
मिळविली. नेहमीप्रमाणे येथेही शिवसेनेसंबंधी मला प्रश्‍न विचारण्यात आले. अर्थात 
शिवसेना बंगाल्यांविरुद्ध काही करीत नाही, हे जाणन त्यांचा जीव भांड्यात पडलो 
मी माझ्या पोतडीतील टागोर, नजरुलांची पुस्तके त्यांना दाखवन त्यांचा स्नेह मिळवि- 
ण्याचा हुकमी अक्का वापरावयास विसरलो नाही 


श्री. विधबाबंशी चर्चा 


घरी परत आलो तर समोर जेवणाचे ताट वाढून तयार ! माझी कंबरच खचली 
मी अगदी काकुळतीला येअून, गयावया करून मला भक नसल्याचे परोपरीने पटवून 
दण्य़ाचा प्रयत्न केला. पण चुकून घरी आलेल्या अतिथीला अपाशीपोटी (! ) झोपू 
द्यायला विधुबाबूंचा गृहस्थधर्म तयार नव्हता. अखेर कसेबसे अन्न चिवडन मी थाळी 
दूर सारली. त्या वेळी माझ्यासमोर अमेरिकेचे अध्यक्ष जॉन्सन आले असते, तर मी 
त्यांना सांगितले असते, “ बावा जॉनसना, अितके दिवस धान्य धाडलेस ते पुष्कळ 
झाले. या देशात किती विपुल अन्न आहे हु तुझ्याच डोळ्यांनी पाहा आणि यापुढे 
तो घोड्यांचा तोबरा आमच्याकडे पाठवायचे बंद कर ! ” 

जेवणानंतर विधुबाबूंगी काछारच्या प्रश्‍नासंबंधी चर्चा केली य॒गशक्‍ती 
या गेली अकवीस वर्षे चालू असलेल्या बंगाली साप्ताहिकाचे ते संपादक आहेत 
असममध्य बंगाली भाषा व बंगाली लोक यांची कशी गळचेपी होत आहे ते त्यांनी 
सांगितले. असमची संघराज्य धर्तीवर पुनरंचना व्हावी आणि काछारला स्वतंत्र 
राज्याचा दर्जा मिळावा किवा. काछारचा भाग केंद्रशासित ठेवावा, अशी मागणी 
काछारचे लोक का करीत आहेत ते त्यांनी समजावून सांगितले म्हंसूर राज्यात 
बळगावच्या लोकांचे जसे हाल होत आहेत, तसेच असममध्ये काछारच्या जनतेचे 
होत आहेत. हे दोन्ही लोक आपले स्वतंत्र अस्तित्व आपल्या राज्यात विलीन करायला 
तयार नाहीत, हे त्यांच्या दु:खाचे मूळ कारण. बेळगावचे लोक महाराष्ट्रात विलीन 
होण्याची मागणी करू शकतात. पण तशी संधी काछारी बंगाल्यांना अपलब्ध नाही 
फाळणीच्या वेळी आणि नंतरही भारतीय नेत्यांनी आपल्याकडे अक्षम्य दुलक्ष केले 
असल्याचे शल्य त्यांच्या मनात खप खोळवर डाचत आ 


कुजबन टाझुनशिप 
आगरतला ( त्रिपुरा ) 
१३-२-६८ 
सर्वात वाओट व दगदगीचा प्रवास 


पुऱ्या सफरीतील आजचा दिवस प्रवासाच्या दृष्टीने सर्वात वाओट व 
दमदगीचा ठरला. असममध्ये शिरताना आगगाडींच्या प्रवासाचा ' अत्यंत 

वाभ्ट अनुभव आला होता. आज असममधून बाहेर पडताना तितकाच वाञट 
अनुभव बरोबर घेअून आलो. 

करीमगंज ते आगरतला हे अंतर १७० मेलांचे. चांगली डांबरी सडक आता 
झालेली आहे. परंतु या मार्गावरून या दोनं शहरांना जोडणारी फक्त अक बस संबंध 
दिवसात जाते व येते. म्हणजे अक करीमगंजहून आगरतल्याला जाते व. अक आगरतल्या- 
*न करीमगंजला येते. खासगी सव्हिस. आपल्याकडे अस्‌. टी. सुरू होण्यापूर्वी जशा 
हहाफटनी ' गाड्या धावत होत्या. तशा प्रकारची अत्यंत जुनाट, डबडी गाडी. तिचे 
नाव. मात्र ' राजहंस. ' गाडीच्या मालकांची नावेही सफाऔओदार अक्षरात गाडीच्या 
आतील भागात अिग्रजीत लिहिलेली. ( जी: सी. साहा व अुषारानी देव ). 

गाडी सकाळी ६-४५ ला सुटली. चुराअिबाडीपर्यंतचे २५-३० मेलांचे अंतर 
तिने अका तासात काटले. मी मनात हिशेब करू लागलो. या वेगाने आपण गेलो 
तर निदान ३ वाजेपर्यंत तरी नक्कीच आगरतल्याला जाअन पोच. म्हणजे निम्मा 
दिवस सार्थकी लागेल. पण कसचे काय आणि कुठले काय ! गाडी जसजशी पुढे जाअ 
लागली तसतसा तिचा वेग मंदाव्‌ू लागला. वाटेत भेटणारा अकही ' पासिजर-* हात्तचा 
सोडायचा नाही, हे ड्रायव्हरचे ब्रीद. २५ लोकांच्या त्या डब्यात ५०-६० लोक तो 
लीलया कोंबत होता. मोठा हसतमुख. परंतु भयंकर लोभी. जुन्या काळच्या ' लिप्पाणी- 
मुरगूड ' फाट्यावरच्य़ा हालसू बारदेस्करासारखा. सर्वांचे मन राखण्याची धडपड 
करणारा: परंतु त्यामुळे गाडीत वसलेल्या आम्हा लोकांची मात्र भयंकर कृचंबणा 
होत होती. महाराष्ट्रात अस्‌. टी. मुळे प्रवास किती सुखाचा झाला आहे याची चांगळी 
कल्पना या प्रवासामध्ये मळा आली. शिवाय जागजागी छोटे पुल वांधले जात होते 
जुन्या लाकडी पुलांअवजी नवे काँक्रीटचे पुल तयार होत होते. त्यामळे वळणे घ्यावी 
लागत होती. अर्थात या सर्व कारणांनी मनात योजलेले वेळापत्रक पार अुलटेसुलटे 
झाले हे सांगणे नलगे ! त्रिपुराच्या दक्षिण टोकाळा असलेल्या बिलोनिया या गावी 
स्थानिक कॉलेजात प्राध्यापक असलेले श्री. दक्षिणारंजन दास गाडीत होते बहुधा 
सुशिक्षित म्हणता येतील असे तेवढेच गृहस्थ गाडीत असावेत. सुजितबाबंनी करीम- 
गंजला त्यांची-माझी ओळख करून दिली होतीच. त्यामुळे तेवढेच वेळ जायला साधन 

झाले. त्यांचे बिऱ्हाड करीमगंजला आहे. कारण बिलोनियाला काहीच सोयी नाहीत 

करीमगंजहून बिलोनियाला जायचे म्हणजे दोन दिवस मोडतात. यामळे ते वैतागलेले 
दिसले. ते सांगत होते, “ तिपुरामध्ये मुख्य व्यवसाय. दोन- लाचलचपत ( करप्शन ) 
आणि चोरटी आयात-निर्यात ( स्मर्गलिंग ). सारी श्रीमंती या दोन मार्गांनी आलेल 
शिवाय केंद्रीय सरकार पाण्यासारखा पेसा ओतते आहे. जेमतेम १०-१२ लाख लोक- 
संख्या. हे लोक केंद्राकडून दरसाल ३०-४० कोटी रुपये मिळवितात आणि ते अधळन 
टांकतात. फुकटचा पैसा. कुणीही कसाही अधळावा. त्याकरिता मोठमोठ्या अधि- 
काराच्या बोगस जागा निर्माणे करण्यात आलेल्या आहेत. कार्यक्षमता काडीची नाही 
जोपर्यंत स्वतःला लागणारा पेसा स्वत: निर्माण करण्याची जबाबदारी लोकांवर टाक- 

ण्यात येत नाही तोपर्यंत हे असेच व्हायचे. मणिपूर आणि त्रिपुरा या राज्यांतील पैशाची 
अधळपट्टी पाहिली, की ही राज्ये शेजारच्या प्रदेशांत विलीन करण्याअवजी केंद्रशासित 
ठेवण्यामध्ये सरकार भारतीय जनतेच्या पैशाची ही अशी नासाडी का करीत आहे तेच 
कळत. नाही: दिल्लीतल्या राज्यकर्त्यांना किवा खासदारांना हे कळत नसेल काय?” 
“ अहो, ते कळते म्हणूनच असे घडते. कारण तसेंच घडत राहावे, अशी सर्वांची 
अच्छा असणार. सर्वांचेच हितसंबंध या ना त्या मार्गाने या प्रकरणात गुंतलेले असणार. 
आता हेच पाहा ना ! आपल्या बसचा ड्रांयव्हर बेकायदा ' शिटा ' भरून वाटेत भेट- 
णार्‍या प्रत्येक पोलिसाची मूठ दावतो आहे. सरकारी वस- सव्हिस- अस्‌. टी. सुरू 
झाली को ही वरची प्राप्ती संपली. तेव्हा अस्‌. टी. कशी लांबणीवर पडेल हेच सर्वजण 
पाहणार नाहीत काय ? ही लाच काही त्या पोलिसशिपायांच्याच खिशात राहणार 
नाही. ती थेट वरपर्यंत जाअन पोचणार आहे. वरे, तुमच्या आमच्यासारख्यांनी या 
बेकायदा अतारू भरतीविरुद्ध किवा पोलिसांना दिल्या जाणार्‍या लाचेविरुद्ध आवाज 
अुठविला, तर तुमचा आमचा आवाज कायमचा वंद होण्याचीच शक्‍यता. जास्त ! 
तात्पर्य काय की हे असेच चालायचे ! 
मुसलमानांच्या संख्येवर नियंत्रण 
त्रिपुरा हे राज्य जवळजवळ संपूर्णतया पाकिस्तानी प्रदेशाने वेढलेले आहेः 
पाकिस्तानी रेल्वेचा मार्ग गळफासासारखा त्याच्या मानेभोवती आवळलेला आहें. 
( प्रत्यक्ष त्रिपुरामध्ये मात्र रेल्वे नसल्यासारखीच आहे. धर्मनगरपासून असमच्या 
काछार जिल्ह्यातील चुराअिवाडी स्टेशनापर्यंत झालेला सातआठ मैलांचा रेलमागं 
हा नाममात्रच म्हणावा लागेळ. ) अितके असूनही असमच्या मानाने त्रिपुरामध्ये 
मुसळमानांची. संख्या फार कमी दिसते. अकूण ११,४२,००५ लोकसंख्येपैकी हिंदू 
८,६७,९९८ असून मुसलमान २,३०,००२ आहेत. १९५१ च्या. खानेसुमारीनंतर 
मुसलमानांची संख्या १ लाखाने वाढली आहे तर हिदुंची संख्या ४ लाखाने वाढली आहे. 
अर्थात पूर्व बंगालमधून आलेल्या हिदू निर्वासितांमुळे ही संख्या वाढली आहे, हे अघड 
आहे. याच काळात मुसलमानांचीही संख्या अशीच वाढू शकली असती. परंतु त्या वेळी 
श्री. रमण नावाचे अक कार्यक्षम प्रशासक तिपुरामध्ये होते. त्यांनी घेतलेल्या खबर- 
दारीमुळे पाकिस्तानी मुसलमान त्रिपुरामध्ये मोठया संख्येने घुसू शकले नाहीत. 
अर्थात श्री. रमण यांच्या या देशभक्तीचे प्रायश्चित्त त्यांना मिळालेच. त्यांच्यावर 
ठपका ठेवून त्यांना दिल्लीला परत बोलाविण्यात आळे; आणि मग पाकिस्तानातून 
घुसंणार्‍या मुसलमान घुसखोरांचा मार्ग निष्कंटक झाला, असे सदर प्राध्यापकांकडून 
समजले. पाक घुसखोरांविरुद्ध योग्य ती खबरदारी घेण्यात आली नाही तर त्रिपुराचे 
पिकले फळ पूर्वपाकच्या घशात आपसुक पडल्याशिवाय राहणार नाही. 

अलट्यांचा सामुदायिक कार्यक्रम | - 

त्रिप्राचा बहतेक भाग डोंगराळ व जंगलांनी व्यापलेला आहे. अ॒त्तरेपासून 
दक्षिणेपर्यंत थोड्याथोड्या अंतरावर पूर्वपश्चिम ( किवा अधिक अचूक सांगावयाचे 
तर वायव्येकडन आग्नेयीकडें ) प्रचंड पर्वतमाला आहेत. हे डोंगर . दगडांचे नसून 
अत्यंत ठिसूळ मातीचे आहेत. थोडा जरी पाअूस पडला तरी कडे कोसळतात व वाहतूक 
बंद होते. रेल्वेच्या किवा मोठ्या बसेसच्या हादर्‍यानेही ते कोसळतील म्हणून डोंगरातून 
रेल्वे काढता येत नाही किवा सरकारी मालकीच्या मोठ्या वसेस चालविता येत 
नाहीत, असे समजले. या डोंगरांच्या ओळी ओलांडूनच आगरतल्यापर्यंत पोचावे 
लागते. दोन पर्वतरांगांच्या मध्ये जेवढा भाग येओल तेवढीच सपाटी. या १७० मेलांच्या 
रस्त्यावर नाव घेण्यासारखे मोठे असे गाव अखादेच दिसले. जिकडे पाहावे तिकडे डोंगर 
आणि हिरवेगार जंगल. चुराञिबाडीनंतर पानीसागर व कुमारघाट येथे थोडा वेळ 
थांबंन गाडी मनला पोचली आणि तिने जेवणाची सुटी घेतली. मनू हे या रस्त्यावरील 
मध्यवर्ती ठिकाण: येथे तास-दीड तास गाडीने व लोकांनी आराम केला.. कोहिमाच्या' 
श्रीमती अमीनी चॅकोंनी दिलेल्या चपात्या माझ्या पिशवीत तशाच होत्या. थंडीचे 
दिवस असल्यामुळे ३-४ दिवसांनंतरही त्या फारशा बिघडलेल्या नव्हत्या. तूपसाखर 
चोपडलेला भाग तर छानच होता. आजचा दिवस मी त्या चपात्यांवर काढला; 
आणि अमीनी वहिनींना .दुआ देत तृप्तीची ढेकर दिली. 

दोळवाडी ( 1)01॥७४॥ ) नंतर “अठरा मुडा' (अठरा वळणे ) हा 
२० मैल लांबीचा प्रचंड घाट सुरू झाला. दक्षिणकानडा जिल्ह्यातील आगुंबे, शिराडी 
चारमाडी वगेरे भयंकर घाटांचे स्मरण मला झाले. तशीच किर झाडी आणि अवघड 
वळणे. ही वळणे नागमोडी व चक्राकार अशी दोन्ही. प्रकारची आहेत. अकामागून 
अक डोंगर चढायचे आणि अतरायचे. त्यामुळे चढअुताराचे गचके चांगलेच जाणवत 
होते. मध्यंतरी ओके ठिकाणी डोंगरातून झऱ्याचे पाणी रस्त्याच्या कडेला पडत होते 
दयाळ  ड्रायव्हराने तेथे गाडी थांबविली आणि सर्वांना सामुदायिकपणे ओकून घेण्याचा 
कार्यक्रम अरकन घेण्याचे आवाहन केले. घाट सुरू होताच अलट्याही चालू झालेल्या 
होत्याच. त्यामुळे बहुतेकांनी ( व विशेषत: महिलांनी ) त्याच्या आवाहानाला योग्य 
तो प्रतिसाद दिला आणि रस्त्याच्या कडेला बसून मनूमध्ये पोटात भरलेले अन्न-पाणी 
डोंगरातल्या धरतीमातेला अर्पण केले. ते भयंकर दृश्य पाहून मला मात्र मळमळायला 
लागले ! अर्थात या अलट्या काही अवढ्यावरच थांबावयाच्या नव्हत्या. यानंतर 
अजूनही घाट होतेच. म्हणून गाडीत अलटी झाली तर तिची घाण सगळीकडे पसरू 
नये यासाठी अलटीवाल्या लोकांना ड्रायव्हरने आधीच मातीचे किवा रेतीचे ढीग 
स्वतःच्या पायाशी तयार ठेवण्याचा हुकूम दिला. पासिजरांनीही तो अिमानेअितवारे 
अमंलात आणला. 


पुर्वाचलाची मुशाफरी 
ु। ७९ 


“ शीठ ' हरवली ! ) 

-___ सूर्य मावळतीला कलला होता आणि भारताच्या आथिक स्थितीसारखा तो 
झपाट्याने घसरगुंडीला लागला होता. अंधार पडण्यापूर्वी आगरतल्याला पोचण्याची 
आशा मी अेव्हाना सोडून दिली होती. मला वाटते, माझ्याखरीज अितर कोणालाही 
लौकर पोचण्याची निकड नसावी. ड्रायव्हरपासून किन्नरापर्यंत सर्वच जण निश्‍चित 
दिसत होते. अितक्यात गाडीने अक अचको दिली आणि फतकल मारली. गाडीच्या 
अजिनात काही विघाड झाला होता. माझ्या तोंडचे पाणी पळाले. त्या निर्जन जंगलात 
राहण्याची भीती मला वाटत नव्हती. परंतु कलकत्त्याचे अद्याच्या विमानाचे तिकीट 
वाया जाओल आणि मग कलकत्त्याहून मुंबओचे रेल्वेचे तिकीट फुकट जाऔल, या 
काळजीने माझा जीव खालवर होअ्‌ लागला. क्लीनर सांगत होता, “ हे लीकेज असल्याचे 
ड्रायव्हरला माहीत होते. तरीही त्याने तिकडे दुलंक्ष केले.” तरीवण तासाभरात सर्व 
काही ठीक झाले. ड्रायव्हर तसा हुणांर. आगरतल्यापर्यंत आज आपण नक्की पोहोचू 
असे आश्वासन त्याने आम्हांला दिले. अर्थात त्याला यात नवीन काहीच नसगार ! 


. __ गांडी चालू झाली. मैलभर गेलीही. अितक्यात ड्रायव्हरच्या लक्षात आले, की 
आपल्या. शेजारी मुड्यावर वसलेली “' शीट ' जाग्यावर नाही. गाडीच्या स्टा्टरशी 
झटापट करताना त्याचे धक्के त्या पॅसेंजरला बसत होते, आणि पॅसेंजरचा अडथळा 
ड्रायव्हरला होत होता. तो अडथळा न झाल्यामुळे त्याला काहीतरी चुकल्याचुकल्या- 
सारखे वाटू लागले आणि अचानक त्याला त्या माणसाची आठवण झाली. त्याने गाडी 
थांबविली. मग धावपळ सुरू झाली. त्या निर्जन घाटातं त्याच्या नावाने हाका मारण्यात 
आल्या. मागून येणार्‍या ट्रकांकडे ( यातूनही सांमानाबरोबर माणसांची बेकायदा 
वाहतुक चालू होती ! ) अमुकअमुक वर्णनाचा माणूस दिसला काय म्हणून चोकशी 
करण्यात आली. परंतु काही पत्ता लागेना. अंधार पड्‌ लागला होता. घाटातून लौकर 
वाहेर पडणे जरूर होते. अखेर अकदाचा तो अ्॒‌तारू सापडला. तो पुढे गेला होता. 
सगळ्यांचा जीव भांड्यात पडला. 

अठारा मुडानंतर बड मुडा ( मोठे वळण ) सुरू झाला. .तो सात मैल 
होता. त्यानंतर मात्र १८ मैल सपाटीचा प्रदेश होता. म्हणजे सुरवातीचे ३०-४० 
मैल व शेवटचे १८-२० मैल वगळल्यास मधला १०० मेलांचा रस्ता डोंगरदर्‍्यातीळ 
होता. आगरतल्याला रात्री ७-३० ला पोचलो. म्हणजे १७० मैलांना १३ तास लागले. 
भयंकर थकून गेलो होतो. स्टँडवर श्री.जगदीश चक्रवर्ती हे वाणी मिश्राचे मित्र अृतरून 
च्यायला आले होते. मला अ॒द्याच्य़ा विमानंतिकिटाची चिता वाटत होती. त्यांच्याकडून 
जेव्हा समजले की पैशाची व्यवस्था न झाल्यामुळे त्यांना तिकीट काढता आलेले नाही, 
तेव्हा मी निराशेने मटकन खालीच बसलो. य़ा प्रवासात अञितका थकवा व जितके 
नैराश्य यापूर्वी कधी आले नव्हते. अ॒द्या विमानाचे तिकीट मिळाले नाही तर श्री. शिव- 

कुमार जोणींना. मुंबओचे तिकीट: रदद करण्यांबद्दळह तार द्यावी लागेल. शिवाय 
कलकतःत्याहून मुंबऔपर्यंत बसून प्रवास करावा लागेल तो वेगळाच ! 

कलकत्ता 

_ १४-२-६८ 


आखीव, रंखींव, देखणे शहर : 'आगरतला 

_- आज सकाळी अठन विमानकंपनीच्या शहर-कचेरीत गेलो. “आजच्या विमानाचे 
तिकीट मिळू शकणार नाही, परंतु प्रतीक्षासूचीवर ( वेटिंग लिस्टवर ) नाव घेता 
अओऔल, त्या वेळी विमानतळावर येअन पाहा. जागा असल्यास तिकीट देअ:” असे मला 
सांगण्यांत आले. मी अ॒द्या सकाळच्या पहिल्या फेरीचे तिकीट काढले. त्यायोगे अद्या 
संध्याकाळची मेल मिळू शकेल. त्याप्रमाणे शिवकुमारभाओींना तार दिली 


_: .- शहर फिरून पाहिले. सुमारे ६० हजार लोकवस्तीचे आगरतला नगर मोठे 
आखीव, रेखीव व देखणे वाटले. बाजार तर जयपूरच्या बाजारासारखा अका रेषेत 
वसविलेला आहे. रस्ते. चांगळे रुंद आहेत. रस्त्याच्या दोन्ही बाजंच्या भिमारतीही 
प्रमाणबद्ध, अकसारख्या आहेत. श्री. चक्रवर्ती जेथे राहतात तो कुंजबन टाजनशिप हा 
भाग अंका टेकडीवर असून तेथील अिमारती आधुनिक व रस्ते कोरे करकरीत आहेत 
प्रत्येकाच्या परसात फळाफुलांच्या हिरव्यागार बागा आहेत. | 

व्रिपुराचे महाराज बीरचंद्र माणिक्य, माणिक्य बीरेंद्र किशोर देवबर्मन बहादूर 
व बीर बिक्रम किशोर माणिक्य हे तिघेही विशवकवी रवींद्रनाथांचे भक्‍त. गरुदेवांच्या 
वेगवेगळ्या कामांना त्यांनी मुक्‍त हस्तान आथिक साह्य दिले. या स्नेहामळे रवीन्द्रनाश्न 
व्रिपुरा.तरेशांचे पाहुणे म्हणून आगरतल्याला काही दिवस येअून राहिले होते. त्यांच्या 
निवासाने पुनीत झालेला * मालंच ' हा ट्मदार. बंगला पाहिला. तो लहानशा 
अुंचबट्यावर आहे. रवीन्द्रनाथांचे स्मारक म्हणून तो जपून ठेवला आहे 

येथील राजवाडाही चांगला भव्य आहे. तो बाहेरूनच पाहिला. लक्ष्मीनारायण 
मंदिर, बुद्ध मंदिर वगेरे स्थानेही वंरवर पाहिली 


बंगाली भाषा व॑ लोक यांचे प्राबल्य 


त्रिपुरा हे अकेकाळी प्राधान्ये .करून आदिवासी जमातींचे राज्य होते त्रिपुरी 
( बर्मन किवा देवबर्मन ), रेयांगर, चकमा, हूळम, मोग, जमातिया वगेरे अनेक जमाती 
येथें असल्या तरी त्यांपैकी मुख्य जमाती तीन! :- त्रिपुरी, रेयांग व चकमा. यांपैकी 
त्रिपुरी जमातीतील बर्मन व.देवबर्मन हे राजवंशीय असून ते चांगलेच सुधारलेले आहेत 
रेयांग. हे.दुसरे टोक. अत्यंत,गरीब व मागासलेले चकमा हे मुख्यत: बोद्धधर्मीय आ 
(.ळछोकसंख्या ३३,७१६ ). या जमातींच्या वेगवेगळघचा भाषा किवा बोली आहेत. 

त्यांपेकीच. त्रिपुरीही अक भाषा. परंतु आता ती फक्‍त खेड्यापाड्यांतचं चालते. 
थोडेफार प्राथमिक शिक्षणही तिच्यातून दिले जाते. चारी . बाजूनी बंगाली: भाषेने 
वेढले गेल्यामुळे या राज्याने बंगालीचा व्यवहारभाषा म्हणून फार पुर्वीच स्वीकार 
केलेला आहे. अर्थात बंगाली लोकांची आवक या राज्यात पूर्वीपासूनच आहे. तरीपण 
१९४१ पर्यंत आदिवासींची संख्या फार मोठी होती. अकूण सुमारे ५ लाख लोकसंख्ये- 
मध्ये दोन तृतीयांश आदिवासी असावेत. परंतु त्यानंतर लोकसंख्येचा हा पोत झपाट्याने 
बदलू लागला. १९४१ साली ढाक्याला भयंकर जातीय दंगळ झाली आणि निर्वा- 
सितांचे लोंढे सुरक्षिततेसाठी त्रिपुरा राज्यात येअू लागले. १९४७ व १९६३ च्या 
दंगलींनंतर तर निर्वासितांचा पूरच त्रिपुरात घुसला. त्यामुळे आज तेथील आदिवासी 
फारच अल्पसंख्य बनले आहेत. अकूण लोकसंख्येतील त्यांचे प्रमाण घटतघटत अक 
तृतीयांशापर्यत आले आहे आणि तितक्‍याच प्रमाणात बंगाली हिंदूंची संख्या वाढत 
जाअून स्थानिक आदिवासींची स्थिती ' असुनि खास मालक घरचा, म्हणति चोर 
त्याला ' अशी झाली आहे. पूर्वे पाकिस्तानात जातीय दंगा ज्ञाला की त्रिपुरामध्ये 
निर्वासितांचा पूर लोटतो. येत्या काही दशकांत या बंगाली निर्वासितांमळे स्थानिक 
आदिवासी अमेरिकेतील रेडझिडियनांप्रमाणे नामशेष होअन जातील अशी गक्‍यता 
आहे. पुढारलेल्या निर्वासितांच्या लोंढ्यापुढे टिकाव न लागल्यामळे आजच येश्रील 
आदिवासी डोंगराळ प्रदेशात मागे रेटले जात आहेत. पुढारलेल्या जमातींचे दडपण 
असह्य होअून कधीकाळी ते कदाचित बंड करूनही अुठतील. परंतु त्या वेळी फार अशीर . 


झालेला असेल. नव्या युगापुढे शरणागती पत्करून त्यांना बाहेरून आलेल्या बहसंख्य 
जमातीमध्ये विलीन व्हावे लागेल 


जंगम शेती. ( डाग टप[१व्लार्‍या ) हे या आदिवासी लोकांचे 
वैशिष्ट्य. तिला ते ' झूम ' शेती म्हणतात. या पद्धतीत सारखी जंगलतोड होत 
असते व त्या कारणाने जमिनीची धूपही होते. म्हणन आदिवासींना स्थायी बन- 


विण्याचे प्रयत्न' सरकारने चालविले आहेत. परंतु त्यात फारसे यश येत नाठी असे 
दिसते. 


श्रीमंत कम्यनिस्ट व गरीब काँग्रेसवाले 


त्रिपुरातील या विशिष्ट समाजपोतामुळे १९६७ च्या निवडणुकीपूर्वी अक 
मजेदार दृश्य निर्माण झाले होते. लोकशाही राज्यघटनेने आपल्याला सामान्य लोकांच्या 
पंक्तीला बसविले आहे, हे पाहून स्वत:ला श्रेष्ठ समजणारे बर्मन लोक देशातील राज्य- 
कर्त्या पक्षावर म्हणजे काँग्रेसवर नाराज झाले; आणि ते कम्यूनिस्ट पक्षाला मिळाले 
याच्या अळट घटनेने आपल्याला त्रिपुरींच्या बरोबरीचा दर्जा दिलेला पाहन रेयांग 
वगेरे गरीब जमातींना आनंद झाला आणि त्या काँग्रेसमध्ये शिरल्या. त्यामळे गेल्या 
खेपेस काँग्रेस पक्षाची स्थिती बरीच डळमळीत झाली होती. १९६७ च्या निवडणुकीत 
काँग्रेसने ही चूक सुधारली. बर्मन लोकांना जास्त प्रतिनिधित्व देअन त्यांना आपलेसे 

करून घेतले. त्रिपुराच्या महाराजांनाच काँग्रेसने खासदार बनविले. अशा प्रकारे त्या 
जमातीत फूट पडली आणि आता काँग्रेसचे आसन दृढ झाले आहे. अर्थात बंगाल्यांचा 
भरवसा शहाण्याने धरू नये. आजचा अुजवा बंगाली अद्या डावा कम्युनिस्ट होणारच 
नाही, अशी हमी खुद्द परमेश्वरही देअू शकणार नाही. त्यामुळे त्रिपुरालळा असळेला 
जहाल साम्यवादाचा धोका नजरेआड न करणे बरे. 
धामिकतेचा प्रभाव 

अर्थात हा धोका निकट भविष्यातील नाही. सध्या तरी येथील लोक परंपरागत 
धर्माच्या जबरदस्त प्रभावाखाली असावेत असे दिसते. नवी देवळे निर्माण होत आहेत. 
आगरतल्याहून ३२ मैलांवर असलेल्या अुदयपूर या गावी, त्रिपुरसुंदरी किवा त्रिपुरे- 
इवरी हिचे माताबाडीं नावाचे मंदिर असून गुवाहाटीच्या कामाख्यासारखे तिचे माहात्म्य 
आहे. जुना आगरतला येथे चौद्द देवता ( चोदा देवतांचे ) देअळ आहे. यात्‌ शंकर, 
पावती, विष्णु, लक्ष्मी, सरस्वती, कातिकेय, गणपती, चंद्र, ब्रह्मदेव, सागर, गंगा, आग्नि, 
कामदेव व हिमालय यांच्या मूर्ती आहेत. त्या पंचरशी धातुच्या आहेत. ञितकेच काय 
पण सिटी-बसमध्येही सुभाषबाबूंच्या जोडीने गणपतीची रंगीत चित्रे दिसतात आणि 
* सत्यं शिवं सुंदरम्‌ ' व ' अहिसा परमो धर्म : ' अशासारख्या सूक्ती बंगाली लिपीत 
लिहिलेल्या आढळतात. बसेस व रिक्शा यांच्यावर डौलदार अक्षरात ' ञिलोरा 
( वेरूळ ), सुधीर , ' सव्यसाची ', ' योगमाया ” वगैरे नावे झळकत असतात. 
वसेस छान आहेत; परंतु लोकांमध्ये शिस्तीचा अभाव दिसतो. लोक कोणत्याही दाराने 
चढतात व कसेही अतरतात. ' धूम्रपान निषेध * ( धूम्रपानास मनाओआ आहे ) अशा 
पाट्या लागलेल्या असूनही लोक सर्रास बिड्या-सिगरेटी फुकीत असतात आणि गाडीत 
जागा मिळाली नाही तर शहरातही लोक टपावर चढून बसतात ! त्यामुळेच बहुधा 
* माल निज दायित्वे राखून ' ( प्रत्येकाने आपले सामान स्वत:च्या जबाबदारीवर 
ठेवावे) अशा पाट्या बसेसमधूनही लावाव्या लागल्या असाव्यात. मंला. मात्र ' माल ' 
या शब्दाअवजी ' मान ' हा शब्द असल्याचा भास झाला. अकूण बेशिस्त पाहता तोच 
अधिक बरोबर वाटला. 
महाराष्ट्रीय मित्रांच्या भेटी 


शहर पाहुन झाल्यानंतर काय करावयाचे असा प्रश्न पडला. अितक्यात माझे 
आतिथ्य करणारे श्री. चक्रवर्ती मला म्हणाले, “ आमच्या कचेरीत श्री. कणिक नावाचे 
अक मोठे महाराष्ट्रीय अधिकारी आहेत. आमच्या कुंजबन टाअुनशिपमध्येच राहतात. 
त्यांना का भेटत नाही तुम्ही ?” अर्थात माझी काहीच हरकत नव्हती. मळा त्रिपरी 
नेत्यांपेकी कुणालातरी भेटावे असे वाटत होते. परंतु ते श्री. चक्रवती यांच्या आवाक्या: 
बाहेरचे असावे. म्हणून मी त्यांच्याबरोबर श्री. कणिक यांच्या घरी गेलो, श्री. कणिक: 
येथील सावजनिक बांधकामखात्यात मोठया हुद्यावर असून गोमती नदीवर जे अक 

प्रचंड धरण. बांधण्यात यावयाचे आहे, त्याच्या आखणीसाठी त्रिपुरा सरकारने त्यांना 
खास विनंती . करून केंद्रीय सरकारकडून. मागूंन घेतले आहे. श्री. व सौ. कणिक 
दोघेही मोठे प्रेमळ व आतिथ्यशील वाटले. त्यांनी मला जेवायला राहायचां आग्रह 
केला. परंतु श्री. चक्रवर्तींच्या पत्नींने घरी स्वयंपाक तयार केला असणार, म्हणून' मी 
त्यांना म्हणालो, “ मी आजचा दिवस आंगरतल्यालाच राहणार आहे. तेव्हा रात्री 
मी तुमच्याकडे जेवायलाच नव्हे, तर राहायलाही येओन. कारण पहाटे अटून मळा 
विमानकंपनीच्या शह्र-कचेरीत जायचे आहे. जिथे रिक्शा वगैरे मिळायला अडचण 
पडेलंसे दिसते. तेव्हा तुम्ही मला तुमच्या गाडीतून शहर कचेरीपर्यंत_ पोचवाल त्र 
माझी अक चिंता दूर होओल.” त्यांनी ते आनंदाने कबूल केले. ते म्हणाले, “ शह्र- 
कचेरीकडे जाण्याची काही जरूर नाही. मी तुम्हांला सरळ विमानतळावरच नेअून 
पोचवीन. आता तुमचे सासान निथे आणून टाका. त्याप्रमाणे मी श्री. चक्रवती यांच्या 
घरी जाअून सामान घेतले व ते श्री. कणिक यांच्या प्रशस्त बंगल्यात आणून टाकले, 
श्री. कणिक यांना कचेरीला जावयाचे होते. ते मला म्हणाले “अिथे जंवळच. तुमच्या 
पुण्याचे श्री. पी. अन्‌. बर्वे राहतात. तुमची त्यांची ओळख असेलच. तुम्हांला मी 
त्यांच्याकडे नेअन सोडतो. तिथून चक्रवतींचे घर अगदी जवळ आहे. ” 
म्हणजे दुधात साखरच पडली. उुण्याच्या आकाशवाणी केंद्रावर श्री. बर्वे 
संगीत-विभाग सांभाळत होते त्या वेळी आकाशवाणीशी माझे मटे 
मी वारंवार आकाशवाणी केंद्रावर माझ्या कार्यक्रमांसाठी जात असे. तेथे त्यांची ओळख 
झाली होती. ते येथे असतील अशी मात्र कल्पना नव्हती. त्यांना व त्यांच्या पत्नींना 
( सो. मालतीबाओ ( पांडे ) यांना ) मला पाहून आश्‍चर्येही वाटले आणि आनंदही 
झाला. श्री. बर्वे हे येथील सरकारी संगीत महाविद्यालयाचे प्राचार्य आहेत. त्यांच्या- 
कडन खूप माहिती मिळाली. अशी सरकारी महाविद्यालये भारतात फारच थोडी 
आहेत. त्यातही पुन्हा आगरतल्याच्या संगीत महाविद्यालयाचे भाग्य काही आगळेच 
आहि. केंद्र सरकरचा पैसा पाण्यासारखा या राज्यावर वर्षत असतो. त्यामुळे या 
महाविद्यालयात संगीतविषयक अपकरणांची अगदी रेलचेल आहे. साधनसामपग्रीने 
अितके सुसज्ज महाविद्यालय बहुधा दुसरे नसेल. सध्या या कॉलेजात २०० विद्यार्थी 
शिकत आहेत. शालेय शिक्षणाची अट नाही. हे विद्यार्थी स्नातक झाल्यावर शाळा- 
कॉलेजांतून अध्यापक व प्राध्यापक होतात. संगीतामध्ये त्यांची फार प्रगती होते असे 
नाही, परंतु त्याविषयाची त्यांची माहिती मात्र खूप वाढते. या भागात शास्त्रीय 
हिंदुस्तानी संगीताची परंपरा जवळजवळ नाहीच. जे आहे ते लोकसंगीत. शिवाय लोक 
आळशी. त्यामुळे संगीतसाधनेला आवश्यक असणारी साधना किवा तपस्या फार 
थोडे लोक करतात. त्रिपुराला स्वतंत आकाशवाणी केंद्र नसल्यामुळे- व जे लहानसे 
केंद्र आहे ते मुख्यतः सिनेसंगीत व लोकसंगीत यांसाठीच वापरले जात असल्यामुळे- 
श्री, बवे व विशेषतः सौ. मालतीबाओ यांची बरीच कुचंबणा होते. दोन-तीन महिन्यांनी 
त्यांना 'कलकत्ता -- केंद्रावर गाण्याची संधी मिळतें तेवढाच विरंगुळा. 


संबंध बरे असल्यामुळे 


ळे 

बेत बदलला (कन 

.... दुपारचे जेवण करून व थोडी विश्रांती घेअून मी श्री. कणिक यांच्या घरी 
गेलो. श्री. बर्वेही तेथे आलेले होते. माझ्याविषयीच त्यांचे बोळणे चालले होते. दोघेही 
सचित दिसत होते. मला पाहताच ते म्हणाले, “ अ॒द्या संध्याकाळी तुम्हांला कलकत्त्या- 
हेन निघायचे आहे म्हणता, तर मग आजच तुम्ही कलकत्त्याला का जात नाही ?! 

...मला काही समजेना. मी त्यांच्याकडे पाहातच राहिलो. तेव्हा खुलासा करीत 
श्री. कणिक म्हणाले, “ कलकत्त्याची ही विमातर्साव्ह्स अगदी बेभरवशाची आहे. 
कलकत्त्यात दंगल सुरू झाली, की वैमानिक लोक घरून विमानतळापर्यंत सुखरूप 
येअंन पोचतील, याची खात्री नसते. अशा वेळी विमानवाहतुक थंडावते. आज कल- 
कत्त्याच्या विधानसभेवर मोर्चा जावयाचा आहे. म्हणजे जोराची दंगल ही ठरलेलीच. 
त्यातुन कर्फ्यू वगेरे लागू झाला, तर अ॒द्याची विमाने अिकडे येतीलच याची. शाश्‍वती 
नाही. तसे झाले तर तुमची पंचाआत होओल. तेव्हा तुम्ही शक्‍यतर आजच्या संध्या- 
काळच्या विमानानेच गेलेले बरे." 

“ पण माझे तिकीट तर अुद्योच्या सकाळच्या विमानाचे आहे. आजच्या 
विमानांत जागा नाही; म्हणून तर मला अ॒द्याचे तिकीट काढावे लागले.” मी त्यांना 
सांगितले. . 

“ त्याची काळजी नको. विमानांचे तिकीट केव्हाही चालते. मी आताच फोन 
करतो. निदान चान्स तर घेअन पाहू.” श्री. कणिक म्हणाले. 

त्याप्रमाणे त्यांनी विमानकंपनींच्या कचेरीत व विमानतळावर फोन केळे. 
त्यांना नेहमीच कलकत्त्याला व दिल्लीला जावे लागत असल्यामुळे विमान-कंपनीतील 
सर्व लोक त्यांना चांगळे ओळखतात. निश्‍चितपणे जागा मिळेल असे आश्वासन त्यांना 
मिळाले नाही: परंतु विमानतळांवर येअून चान्स घेण्याचा सल्ला त्यांनीही दिला. ' 

“- विमानतळावर जावयास निघण्यापूर्वी मी पुन्हा अकदा पाकिस्तानी प्रेदेशाने 
वेढलेल्या त्या भारतीय भूमीकडे डोळे भरून पाहून घेतले. श्री. कर्णिक यांच्या टेकडी- 
वरील बंगल्याच्या समोरच पाकिस्तानी प्रदेश दिसत होता. रात्रीच्या वेळी तेथील 
दिवे येथून दिसतात. आगगाडीचा आवाजही अक्‌ येतो. कधीकाळी त्रिपुराचा बाह्य 
जगाशी संबंध जोडणारा तो रेलमार्ग आता पाकिस्तानात गेल्यामुळे ती रेल्वे त्रिपुराच्या 
गळ्याला लागलेली तांत बनली आहे. पाकिस्तानमुळे त्रिपुराचा जेवढा कोंडमारा झाला 
आहे तेवढा दुसर्‍या कोणत्याही प्रांताचा झालेला नाही. पुर्व बंगालचा क्रूर वाघ या 
कोकरावर कोणत्याही क्षणी झडप घाल शकेल. परंतु या भीषण परिस्थितीची जाणीव 
कोणाला आहे काय ? 


योगायोग 
"_ श्री: कणिक यांच्या गाडीतून मी विमानतळावर पोचलो तेव्हा अक डाकोटा 
व अक फॉकर फ्रेंड अशी दोन विमाने कलकत्त्याला जाण्यासाठी विमानतळावर अतर- 

लेली होती. अिम्फालहून डाकोटातुन आलो होतो. ते विमान मला आवडले नव्हते. 
यामुळे आता फॉकर फ्रेंडमध्ये जागा मिळावी, असे वोटत होते. कचेरीत जाजून चौकशी 
केली तेव्हा कळले, की फॉकर फ्रेंड हे आधी जाणार असून त्यातील अक अुतारू अजून 
आलेला नाही. पाच मिनिटात तो आला नाही, तर मला त्यात जागा मिळू शकेल. पाच 
मिनिटांनंतर त्या अुतारूचे नाव तीनवार पुकारण्यात आले. तो काही आला नाही. 
मला ताबडतोब विमानाकडे जाण्याची सूचना मिळाली. विलंब होअ्‌ नये म्हणून 
माझ्या सामानाचे वजनही करण्यात आले नाही. ते केळे असते तर कदाचित 
'पाचदहा रुपये जादा भाडे मला द्याचे लागले असते. अर्थात मला हव्या असलेल्या फॉकर 
फ़रेडमध्येच जागा मिळाली याचा मला ञितका आनंद झाला होता की जादा भाडे 
द्यावे लागले असते तरी मला त्याचे काही वाटंले नसते. श्री. कणिक यांचे आभार 
मानून मी विमानात चढलो. 
पाकिस्तानचे विहंगम दृश्य 

७५-३० ला विमानाने जमीन सोडली. हे विमान चांगले प्रणस्त होते. अ॒तारूही 
भारी प्रतीचे दिसत होते. कॉफी, सॅडविचेस, चॉकलेट वगैरे खाद्य-पेऐेही देण्यात आली. 
मात्र हे काम करणारी हवाओ 'सुंदरी त्यात नव्हती. तिच्याअवजी हवाञ मदन 
( मर्द ? ) होता. मात्र त्याबद्दल हळहळ वाटली नाही. कारण आमचे विमान पाकि- 
स्तानी प्रदेशातून चालळे होते: रविबाबृंसकट सार्‍या बंग साहित्यिकांनी रसाळपणे 
वणिळेला, पद्मा व मेधना या नद्यांनी सस्यश्यामळ बनविलेला ' सोनार बांगूला 
च्याहाळण्यात मी गढून गेलो होतो. या नद्यांना ब्रह्मपुत्राची सर येणे शक्‍य नसले तरी 
त्यांची पात्रेही काही कमी प्रचंड नाहीत. थोड्याच वेळात अंधार पडला आणि 
दिव्यांच्या लुकलुकण्यावरून खालच्या पाकिस्तानी गावांची कल्पना करणे शक्‍य होअू 
- लागले. ६-३० ला डमडम विमानतळावर विमान अुतरळे. जवळजवळ तीन आठव- 
ड्यांचा असम, नगाभूमी, मणिपूर व त्रिपुरा या चार राज्यांचा माझा धावपळीचा 
दौरा समाप्त जाला. 
कलकत्ता शांतं 

विमानतळावर अुतरलो तरी जीव धाकधूक करीत होता. कलकत्त्यात दंगल 
झाली असेल, संचारबंदी लागू झाली असेल. तर काय करावयाचे ? म्हणून श्री. शिव- 
कुमारभाओंना फोन केला. ते दुकानात नव्हते. सिनेमाला गेले होते. परंतु कलकत्ता 
शांत असल्याची माहिती त्यांच्या माणसाकडून समजली आणि जीव भांड्यात पडला. 
विमान-कंपनीच्या बसमधून शहर-कचेरीत आलो. कोठेच काही गडबड दिसली नाही. 
विधानसभेच्या अध्यक्षांनी नवे मंत्रिमंडळच बेकायदा असल्याचा फतवा दिल्यामुळे 
विरोधकांचा विरोध शमला होता. सर्व व्यवहार व्यवस्थित चाळू होते. शिवकुमार 
भाओींचा माणूस शहर-कचेरीत आला होता त्याच्याबरोबर येथे येअून तरं पोचलो. 

नाट्यवेडा तरुण 


सकाळी अठून जवळच अंसलेल्या ढाकुरिया तलावाच्या काठी शिक्कुमार 
भाओंसह फेरफटका मारून आलो. तळे चांगले प्रशस्त आहे. मधले बेटं सुस्थितीत 
ठेवळे तर मोठे रमणीय स्थान होअ्‌ शकेल. परंतु दुर्लक्षित स्थितीत असल्यामुळे अत्यंत 
गलिच्छ व अव्यवस्थित आहे. कलकत्त्यावर अलीकडे निर्वासित व कम्युनिस्ट यांच्या 
आक्रमणाची अवकळा दिवसेदिवस वाढत असल्याचे अनुभवास येते. 

काही बंगाली साहित्यिकांना भेटण्याची ञिच्छा मी प्रकट केली. श्री. तारा- 
शंकर बंद्योपाध्याय यांना नुकतेच अक लाख रुपयांचे ज्ञानपीठ पारितोषिक मिळाले 
आहे; त्यांच्या ' आरोग्य-निकेतन' चे मी मंराठीत भाषांतरही केले आहे; त्यामुळे 
त्यांच्याकडे जाण्याचा विचार प्रथम मनात आला. परंतु शिवकुमारभाओंनी त्यांना 
भेटावयास गेलेल्या अन्य भाषिक लोकांचे जे कटू अनुभव सांगितले ते अैकल्यानंतर 
त्यांच्याकडे जाण्याचा अ॒त्साह अुरला नाही. मग शिवकुमारभाओऔ स्वतःच्या गाडीतून 
श्री. तरुण राय या लोकप्रिय तरुण ज्नाटककारांच्या घरी घेअून रेळे. घरचा मोठा 
व्यापार सोडून. नाटकाव्या वेडाने या क्षेत्रात पडलेल्या राय दांपत्याचे जीवन मोठे 
रोमांचक आ.हे. धोका पत्करून ते साहित्यळेखनावर आणि नाटकावर जगत आहेत. 
ते स्वतः नाटकात कामे करतात व नाटकाचे दिग्दर्शनही करतात. सध्या त्यांचे चालू 
असलेले नाटक चांगळेच लोकप्रिय आहे. त्याचे शंभरावर प्रयोग अकाच थिअओटरात 
झाले आहेत. त्यांतील गुन्हेगार व पोलिस-अन्स्पेक्टर या दोन्ही पात्रांचे काम अकच 
व्यक्‍ती करते. ती व्यवती म्हणजे स्वत: तरुण राय. त्यांनी रंगभ्मीसंबंधीची आपली 
नवी कादंबरी ' मंचकन्यका ' मला भेट म्हणून दिली. 


गुजरातचे साहित्यिक कलकत्त्यातील व्यापारी 

त्यांच्याकडून गुजरातीचे तरुण कथाकार श्री. चंद्रकांत बक्षी यांच्या घरी 
गेलो. गुजरातीचे आजचे प्रथम श्रेणीचे कथाकार ( बक्षी ) व सर्वश्रेष्ठ नाटककार 
( शिवकुमारभाओ ) गुजरातेपासून दूर कलकत्त्याता राहात असावेत, आणि 
व्यापारी म्हणून प्रख्यात असावेत हा योगायोग मला मोठा मजेणीर वाटला. त्यांच्याशी 
चांगल्या गप्पागोष्टी झाल्या. 

दुपारी जोडासांको भरेथे जाअून गुरुदेव टागोरांचा वडिलाजित वाडा पाहिला. 
तेथील टागोर-वस्तुसंग्रहाळय फार सुंदर आहे. ' रवींद्र भारती ' नावाचे अक 
कलाविद्यापीठही त्या वाड्याच्या आवारात नुकतेच सुरू झाले आहे 

शेंवटची लढाऔ 


शिवकुमारभाओंसह हावडा स्टेशनवर पोचलो, तो तेथील तुफान गर्दी पाहून 
होश अड गये ! ' हजच्या यात्रेला निघालेले बंगाली मुसलमान जणू अखाद्या प्रचंड 
मोहिमेवर चालल्यासारखे दिसत होते. त्यात रेल्वे-कर्मेचार्‍्यांची अकार्यक्षमता 
शेवटी डब्यावर ' ओलगार बोलून रिझव्हेंशनची फळी ( बर्थ ) मिळवावी लागळी 
या-प्रवासातळी ही शेवटची हातघाओऔची लढाओ. परंतु अेकदा डब्यात प्रवेश मिळाल्या- 
वरं सवे काही. ठीक झाले. 


पुणे 
१८-२-६८ 


आज दुपारी येथे सुखरूप येअून पोचलो 

नागपूरच्या स्टेशनवर वामनराव. चोरघडे डब्यात आले. त्यांनी आणलेली 
जोंधळ्याची भाकरी आणि लसणीची चटणी खाअन तृप्तीचा ढेकर दिला तेव्हा 
कुठे आपण महाराष्ट्रात. परत आल्याची खात्री पटली 


मंबआला अक दिवस विश्रांती घेतल्यामुळे थकवा पुष्कळच कमी झाला 
परंतु या सार्‍या प्रवासात ञितके हाल झाले आहेत, की निदान चार-सहा महिने तरी 
लांबच्या प्रवासाला जाण्यास माज्ञे मन तयार होणार नाही, असे बाटते 


पण कुणी सांगावे ? प्रवासाची सुरसुरीं थोड्याच दिवसात येओलही. जित्माची 
खोड मेल्याशिवाय जात नाही, हेच खरे ! 


८ समाप्त -. 


श्रीपाद" रघुनाथ, जोय्थी 


जन्म २३ जञानेवारी १९२०, मुरगूड, जिल्हा कोल्हापुर. 
_ १९३८ साली मॅट्रिक. त्यानंतर १९४६ पयंत वर्ध्यास विधायक 
कार्ये केले. सध्या पुण्याच्या गोखले अर्थशास्त्र संस्थेत अर्थशास्त्र- 
विषयक साहित्य मराठीत व हिंदीत आणण्याचे काम करीत 
आहेत. मराठी, हिदी, गुजराती, अर्द, बंगाली, अिग्रजी या भाषांचे 
चांगले ज्ञान. 

१९४६ पासून स्वतंत्र लेखन-व्यवसायास प्रारंभ. गेल्या 
पंचवीस वर्षात सुमारे १२५ पुस्तके प्रसिद्ध झाली आहेत. त्यांत ' 
कथा, कादंबऱ्या, कविता, अतुवाद, निबंध, कोश-वाडमय, . 
प्रवासवर्णने अित्यादींचा समावेश आहे. प्रवासवर्णनाची अल्लेख-. 
नीय पुस्तके अशी : ' माझा देश माझे लोक' (भाग १व २), 
* लोकयात्रा ', * चिनारच्या छायेत ', “ तांबडी माती हिरवे माड'. 


प्रस्तुतची  पूर्वाचलाची मुशाफरी ' ही प्रवासाची देनं- 
दिनी भारताच्या पुर्व सौमेवरोल आसाम( छे, 'अ-तम!) चा 
प्रदेश-परिचय आणि तेथील लोकजीवन यांचे वाचकांना 
घरबसल्या दिलचस्प दर्शन घडवील. 


